

# സത്യജ്വാല

## മാസിക



### സഭയിലെ അഴിമതി

പ്രത്യേക ഫീച്ചർ

ചേർപ്പുകൾ കന്യാസ്ത്രീവിഷയം

“ക്രൈസ്തവരുടെ സമൂഹസമ്പത്തു ഭരിക്കാൻ നിയമം ആവശ്യം”

— ജോസഫ് പുലിക്കുന്നേൽ

അഭിമാനശബ്ദം ഓൺലൈൻ സന്ദർശിക്കാൻ : [www.almayasabdam.blogspot.in](http://www.almayasabdam.blogspot.in)

അഭിമാനശബ്ദം പേപ്പർ സന്ദർശിക്കാൻ : [www.almayasabdam.com](http://www.almayasabdam.com)



# സത്യജ്വാല മാസിക

കേരളകത്തോലിക്കാ സഭാനവീകരണപ്രസ്ഥാനം (KCRM) ഒരുക്കുന്ന സാമൂഹിക ചർച്ചാവേദി

ആഗസ്റ്റ് 2016

പുസ്തകം 4 ലക്കം 6

രചനകൾ അയയ്ക്കാൻ :

എഡിറ്റർ

ജോർജ്ജ് മുലച്ചാലിൽ

വള്ളിച്ചിറ പി.ഒ. കോട്ടയം-686574

ഫോൺ: 9497088904

e-mail: geomoole@gmail.com

വരിസംഖ്യ അയയ്ക്കേണ്ട വിലാസം:

മാത്യു എം. തറക്കുന്നേൽ

സർക്കുലേഷൻ മാനേജർ, 'സത്യജ്വാല'

പാലാ പി.ഒ., കോട്ടയം- 686 575

ഫോൺ: 9495188610

e-mail: mtharakunnel@gmail.com

ബ്രാങ്ക് : S B T, Pala Branch

A/c No. 67117548175

A/c Name: Kerala Catholic Church

Reformation Movement

IFSC Code: SBTR0000120

അർത്ഥശബ്ദം ബ്ലോഗ്: [www.almayasabdam.blogspot.in](http://www.almayasabdam.blogspot.in)

അർത്ഥശബ്ദം വെബ്സൈറ്റ് : [www.almayasabdam.com](http://www.almayasabdam.com)

## ഈ ലക്കത്തിൽ

രൂപതകൾ കേന്ദ്രീകരിച്ച് കത്തോലിക്കാ സഭ നടത്തുന്ന അഴിമതികൾ

മുഖക്കുറി ..... 3

ആധുനികകത്തോലിക്കാസഭയ്ക്കൊരു അത്മായവേദോപദേശം (തുടർച്ച)

സന്തോഷ് ജേക്കബ് ..... 5

കത്തോലിക്കാസഭയുടെ മൈക്രോഫിനാൻസ് ക്രമക്കേട്:

ടി.കെ. സുനിൽകുമാർ ..... 8

വിദേശഫണ്ട് ക്രമക്കേട്; കേന്ദ്രം രൂപതകളോടു വിശദീകരണം തേടി

ശരത്ലാൽ ചിറ്റിടമംഗലത്ത് ..... 9

'സാമ്പത്തികകാര്യസമിതികളുടെ രൂപീകരണം ഇടവകവൈദികരുടെ കടമ' - ഫ്രാൻസിസ് പാപ്പാ

..... 10

സഭയിലെ സാമ്പത്തികസമിതികളിലും വിശ്വാസികൾക്ക് പങ്കാളിത്തം നൽകണം: ആർച്ചബിഷപ്പ്

..... 12

ചേർപ്പുകളിൽ, CMC കന്യാസ്ത്രീയെ ഒറ്റപ്പെടുത്തി പുറത്താക്കാൻ ശ്രമം!

കെ.ജോർജ്ജ് ജോസഫ് ..... 13

ചേർപ്പുകൾ മാധ്യമകൃത്യതയെ നിയമത്തിനു മുന്നിലെത്തിക്കണം

റെജി ഞളളാനി ..... 15

സിസ്റ്ററിന് മാനുഷമായ നഷ്ടപരിഹാരം നൽകി പ്രശ്നം പരിഹരിക്കുക

ജോസഫ് പടന്നമാക്കൽ യു.എസ്.എ. .... 16

മാങ്ങളിലെ നമ്മുടെ സഹോദരിമാർ

സണ്ണി മാത്യു കുഞ്ഞൽപുരയിടം ..... 16

ബീഹാറിൽ വിശുദ്ധ കുർബാനയ്ക്കുള്ള വീഞ്ഞ് നിരോധിച്ചതു വിവാദമായി

..... 17

ഞായർക്കലെ ആറു കന്യാസ്ത്രീകൾ നീതിക്കുവേണ്ടി നടത്തിയ പോരാട്ടം

അഡ്വ. ജോസ് ജോസഫ് അരയകുന്നേൽ ..... 18

“ക്രൈസ്തവരുടെ സമൂഹസമ്പത്തു ഭരിക്കാൻ നിയമം ആവശ്യം” -

ജോസഫ് പുലിക്കുന്നേൽ ..... 20

‘ക്രൈസ്തവർക്കുമാത്രം നിയമം വേണ്ടെന്നു പറയുന്നത് സ്വയം താഴ്ത്തിക്കൊടുക്കുന്നതിനു തുല്യം’ - ജസ്റ്റിസ് കെ.റ്റി. തോമസ്

..... 21

ചങ്ങനാശ്ശേരി ആർച്ചബിഷപ്പ് മാർ ജോസഫ് പെരുന്നോട്ടത്തിന് ഒരു തുറന്ന കത്ത്

അർത്ഥ ഫോറം അതിരമ്പുഴ ..... 24

രക്തശുദ്ധിവാദം സഭയ്ക്ക് അവഹേളനം!

ഫാ. ഡേവിഡ് കാച്ചപ്പള്ളി - CMI. .... 26

കോട്ടപ്പുറം ബിഷപ്പ് ഡോ. ജോസഫ് കാരിക്കശ്ശേരിക്ക് ഒരു തുറന്ന കത്ത്

സി.കെ.പുന്നൻ ..... 27

പോപ്പിന്റെ പരസ്യക്കമ്പസാരവിഷയങ്ങൾ

പി.കെ.മാത്യു ഏറ്റുമാനൂർ ..... 28

ദൈവങ്ങളെക്കുറിച്ച് ഒരു പഠനം

റവ.ഡോ.ജെ. ഔസേപ്പറമ്പിൽ ..... 30

എഡിറ്ററുടെ പ്രതികരണക്കുറിപ്പും, സാമൂഹിക കൂടലിന്റെ ലേഖനവും പ്രസക്തം!

എ.കെ.എ.റഹിമാൻ ..... 31

മതേതരത്വവും മതപരിവർത്തനവും

ഡോ. (ഫാ.) ജെ. വലിയമംഗലം ..... 32

‘സത്യജ്വാല’യോട് വിയോജിപ്പിലൂടെ യോജിപ്പ്

ഫാ. ഡാർലി എടപ്പള്ളി ..... 33

സി.മേരി സെബാസ്റ്റ്യൻ മാം വിട്ടു

കെ.ജോർജ്ജ് ജോസഫ് ..... 34

ഇതു പോരാട്ടത്തിന്റെ തുടക്കം മാത്രമാണ് അഡ്വ. ഇന്ദുലേഖാ ജോസഫ് ..... 34

## സത്യജ്വാല മാസിക

| വരിസംഖ്യ  | ഇൻഡ്യയിൽ | വിദേശത്ത് |
|-----------|----------|-----------|
| ഒറ്റപ്രതി | 15 രൂപ   | 100 രൂപ   |
| ഒരു വർഷം  | 150 രൂപ  | 1000 രൂപ  |
| 5 വർഷം    | 600 രൂപ  | 4000 രൂപ  |

[പേരുവയ്ക്കാത്ത രചനകൾ എഡിറ്ററുടേത്]

[രചനകളിലെ അഭിപ്രായങ്ങൾ അതാത് രചയിതാക്കളുടേത്]

“സാത്താന്റെ കുടിലത്രത്തങ്ങളെ എതിർത്തു നിൽക്കാൻ ദൈവത്തിന്റെ എല്ലാ ആയുധങ്ങളും ധരിച്ചുവിൻ. എന്തെന്നാൽ, നമ്മൾ മാംസത്തിനും രക്തത്തിനും എതിരായിട്ടല്ല, പ്രഭുത്വങ്ങൾക്കും ആധിപത്യങ്ങൾക്കും ഈ അന്ധകാര ലോകത്തിന്റെ അധിപൻമാർക്കും സ്വർഗീയ ഇടങ്ങളിൽ വർത്തിക്കുന്ന തിരയുടെ ദുരാന്മാക്കൾക്കുമെതിരായിട്ടാണു പടവെട്ടുന്നത്. അതിനാൽ, ദൈവത്തിന്റെ എല്ലാ ആയുധങ്ങളും ധരിച്ചുവിൻ” (എഫേ. 6: 11-12).

മുഖക്കുറി

രൂപതകൾ കേന്ദ്രീകരിച്ച്  
കത്തോലിക്കാസഭ നടത്തുന്ന അഴിമതികൾ

പള്ളികളും സഭാസ്വത്തുക്കളും സ്ഥാപനങ്ങളും വെഞ്ചരിച്ചു സ്വന്തമാക്കുന്ന കത്തോലിക്കാ പൗരോഹിത്യം, പഴയനാട്ടുരാജാക്കന്മാരുടെ ശൈലിയിൽ അവയെല്ലാം ചെല്ലംവകയെന്നപോലെ തന്നിഷ്ടപ്രകാരമാണു കൈകാര്യം ചെയ്യുന്നതെന്ന് എല്ലാവർക്കും അറിവുള്ളതാണ്. തങ്ങളെ സംബന്ധിച്ച് ഇന്ത്യൻനിയമങ്ങളല്ല, തങ്ങൾക്കു സമഗ്രാധിപത്യം നൽകുന്ന വിദേശകാനോൻനിയമമാണ് ബാധകമെന്നു കരുതിവശായിരിക്കുന്ന കേരളത്തിലെ കത്തോലിക്കാ പൗരോഹിത്യത്തിനു സാമ്പത്തികസുതാര്യതയോ, സഭാസമൂഹത്തിനുമുമ്പിൽ കണക്കുബോധിപ്പിക്കാനുള്ള ഉത്തരവാദിത്വബോധമോ ഉണ്ടാകാനിടയില്ലല്ലോ. അത്തരം ചോദ്യങ്ങളും പറച്ചിലുകളുമൊന്നുമുണ്ടാകാതിരിക്കാൻ, പള്ളിയോഗനടപടിക്രമങ്ങൾ എന്നൊരു നിയമം പാസ്സാക്കി പൗരോഹിത്യം വിശ്വാസികളുടെ വായ്മുടിക്കെട്ടുകയും ചെയ്തു. അങ്ങനെ സമുദായംവക സ്വത്തുക്കളുടെ നിയന്ത്രണം സമുദായത്തിന്റെ കൈകളിൽനിന്നു പൂർണ്ണമായി വഴുതിപ്പോയി എന്നു മനസ്സിലാക്കിയ സാഹചര്യത്തിലായിരുന്നു, ഇന്ത്യയിലെ മറ്റൊരു മതസമൂഹങ്ങൾക്കുമുള്ളതുപോലെ, ഇന്ത്യയിലെ ക്രൈസ്തവസമൂഹത്തിനും അവരുടെ മതസ്വത്തുക്കൾ ഭരിക്കാൻ ഒരു നിയമം നിർമ്മിച്ചു നടപ്പാക്കണമെന്ന ആവശ്യം ഇവിടുത്തെ വിശ്വാസിസമൂഹം ഗവൺമെന്റിന്റെ മുമ്പിൽ ഉയർത്തിയതും നിയമപരിഷ്ക്കരണ കമ്മീഷനിൽ അതൊരു വിഷയമാക്കപ്പെട്ടതും. 2009-ലെ റിപ്പബ്ലിക് ദിനത്തിൽ, ‘The Kerala Church Properties and Institutions Trust Bill-2009’ എന്ന പേരിൽ അത്തരമൊരു നിയമത്തിന്റെ നക്കൽ കേരളഗവൺമെന്റിന്റെ മേൽനടപടികൾക്കായി കമ്മീഷനദ്ധ്യക്ഷനായിരുന്ന ജസ്റ്റീസ് വി.ആർ. കൃഷ്ണയ്യർ സർക്കാരിനു സമർപ്പിക്കുകയും ചെയ്തു. എങ്കിലും, മെത്രാൻപക്ഷക്കാരായ യു.ഡി.എഫ്. ഗവൺമെന്റും ‘വിമോചനസമരഫോബിയ’യെന്ന മെത്രാൻപേടി ബാധിച്ച എൽ.ഡി.എഫ്. ഗവൺമെന്റും അതു ഫയലിൽ പൂഴ്ത്തുകയാണുണ്ടായത്.

ഇപ്പോഴിതാ സഭയ്ക്കുള്ളിൽ മാത്രമല്ല, പൊതുസമൂഹത്തിലും രാജ്യത്ത് നിലവിലുള്ള നിയമങ്ങളും ചട്ടങ്ങളും തങ്ങൾക്കു ബാധകമല്ലെന്ന മട്ടിലാണ് കേരളത്തിലെ കത്തോലിക്കാ സഭാധികാരം പ്രവർത്തിച്ചുപോരുന്നതെന്നു വെളിവാതിരിക്കുന്നു. ‘ജോയിന്റ് ക്രിസ്ത്യൻ കൗൺസിൽ’(JCC)ലിന്റെ അന്വേഷണാത്മകപ്രവർത്തനങ്ങളും ഇടപെടലുകളുംവഴി, കേരളകത്തോലിക്കാസഭയിൽ വ്യാപകമായി നടന്നുവരുന്ന സാമ്പത്തികക്രമക്കേടുകൾ ഒന്നൊന്നായി പുറത്തുവന്നുകൊണ്ടിരിക്കുകയാണ്. എറണാകുളം-അങ്കമാലി, കാഞ്ഞിരപ്പള്ളി, വരാപ്പുഴ, കൊച്ചി എന്നീ രൂപതകളെ കേന്ദ്രീകരിച്ചു നടത്തിയ അന്വേഷണത്തിൽനിന്നു മനസ്സിലാകുന്നത്, റിസർവ് ബാങ്ക് മാർഗ്ഗനിർദ്ദേശങ്ങളെയും, കേരളത്തിലെ വായ്പാ ചട്ടങ്ങൾ(Kerala Money Lenders Act) ഉെയും ‘സെബി’(Securities and Exchanges Board of India)യുടെ ചട്ടങ്ങളെയും വിദേശനാണയവിനിമയചട്ടങ്ങൾ(FCRA)ഉെയുമെല്ലാം കാറ്റിൽപറത്തിക്കൊണ്ടായിരുന്നു, ഈ രൂപതകളുടെകീഴിൽ പല സംഘടനകൾവഴി നടപ്പാക്കിയിരുന്ന മിക്ക പ്രവർത്തനങ്ങളുമെന്നാണ്. ഈ നാലു രൂപതകളിൽ നടന്നുപോന്ന ക്രമക്കേടുകളെക്കുറിച്ചുള്ള വിവരങ്ങൾമാത്രമേ ഇപ്പോൾ കണ്ടെത്താനായിട്ടുള്ളുവെങ്കിലും മൂന്നു റീത്തുകളിലായി കേരളത്തിലുള്ള 32 രൂപതകളിലും ‘സോഷ്യൽ സർവ്വീസ് സൊസൈറ്റി’കളിലൂടെയോ മറ്റു സഭാസംഘടനകളിലൂടെയോ പാവങ്ങളുടെയിടയിൽ ചെറിയ പലിശയോടുകൂടിയ ‘ലാലുസമ്പാദ്യപദ്ധതി’ എന്നറിയപ്പെടുന്ന മൈക്രോഫിനാൻസ് സ്കീമുകൾ നടത്തപ്പെടുന്നുണ്ടെന്നാണ് അനുമാനിക്കപ്പെടുന്നത്. വാസ്തവത്തിൽ, ലാഭലക്ഷ്യമില്ലാതെ ‘ചാരിറ്റബിൾ സൊസൈറ്റീസ് ആക്ട്’ പ്രകാരം, രജിസ്റ്റർ ചെയ്തിട്ടുള്ള ഈ സംഘടനകൾക്ക് പലിശ വാഗ്ദാനം ചെയ്ത് ജനങ്ങളിൽനിന്നു പണം സമാഹരിക്കാൻ റിസർവ് ബാങ്ക് അനുവദിക്കുന്നില്ല. അതുപോലെതന്നെ, സമാഹരിക്കുന്ന പണം ഷെയറുകളിലോ മ്യൂച്ചുൽഫണ്ടുകളിലോ നിക്ഷേപിക്കുന്നതും നിയമവിരുദ്ധമാണ്; റിസർവ് ബാങ്കിന്റെ NBFC (Non-Bank-

ing Finance Company) ലൈസൻസ് നേടി യാൽമാത്രമേ, അപ്രകാരം പ്രവർത്തിക്കാനാവൂ. അല്ലെങ്കിൽ, 'Kerala Money Lenders Act' പ്രകാരമുള്ള ലൈസൻസ് ഉണ്ടായിരിക്കണം. എന്നാൽ, ഇതൊന്നുമില്ലാതെയാണ് മിക്ക രൂപതകളും അവയുടെ കീഴിലുള്ള 'സോഷ്യൽ സർവ്വീസ് സൊസൈറ്റികളും മറ്റും, മൈക്രോ ഫിനാൻസ് പദ്ധതികൾ നടപ്പാക്കിയിട്ടുള്ളത്. 2015 മെയ് മാസത്തിൽ പാലാ രൂപത, ഓരോ ഇടവകയെയും കണ്ണി ചേർത്തുള്ള മൈക്രോ ഫിനാൻസ് പദ്ധതി ഉൾപ്പെടുത്തി ഒരു കർഷകബാങ്കുതന്നെ വിപുലമായ പരിപാടികളോടെ ഉദ്ഘാടനം ചെയ്യുകയുണ്ടായി.

വരാപ്പുഴ അതിരൂപതയുടെ കീഴിലുള്ള ESSS (Ernakulam Social Service Society) നടത്തിവന്നിരുന്ന 'മൈത്രിമൈക്രോ ഫിനാൻസ് പദ്ധതി'യിലൂടെ 3% പലിശയ്ക്ക് 30000-ലേറെ അംഗങ്ങളിൽനിന്നായി സമാഹരിച്ച തുകയുടെ സിംഹഭാഗവും 'മ്യൂച്ചുൽ ഫണ്ടു'കളിൽ വകമാറ്റി നിക്ഷേപിച്ച് പ്രതിവർഷം 25-30 ലക്ഷം രൂപാവരെ ഡിവിഡണ്ടായി നേടിയെടുക്കുകയായിരുന്നുവത്രെ, ESSS നേതൃത്വം! കേരളവായ്പാപട്ടങ്ങൾക്കും 'സെബി'യുടെ പട്ടങ്ങൾക്കും വിരുദ്ധമായിട്ടായിരുന്നു ESSS-ന്റെ ഈ പ്രവർത്തനം. ആസൂത്രിതമായി നടത്തിവന്നിരുന്ന ഈ കൊള്ള 'ജോയിന്റ് ക്രിസ്ത്യൻ കൗൺസിൽ' കണ്ടെത്തി റിസർവ് ബാങ്കിന്റെ ശ്രദ്ധയിൽക്കൊണ്ടുവന്നതിനേത്തുടർന്ന്, റിസർവ് ബാങ്ക് 'മൈത്രിപദ്ധതി' നിർത്തലാക്കിച്ചിരിക്കുകയാണ് ESSS-നെതിരായ പരാതികൾ 2016 ജനുവരിയിൽ റിസർവ് ബാങ്ക് മേൽനടപടികൾക്കായി കേരളാപോലീസിനു കൈമാറിയിരുന്നതാണ്. ഗൗരവതരമായ ഇത്തരം നിയമലംഘനങ്ങൾക്കെതിരെ പോലീസിനു സ്വമേധയാ കേസെടുക്കാവുന്നതാണ് എന്നിരിക്കേ, പരാതി ലഭിച്ചിട്ടുപോലും കുറ്റവാളികൾക്കെതിരെ കേസ്സു രജിസ്റ്റർ ചെയ്യാൻ പോലീസ് ഭയന്നുനിൽക്കുകയാണെന്നാണ് ലഭിക്കുന്ന വിവരം (കാണുക പേജ്-8).

തട്ടിപ്പിന്റെ മറ്റൊരു മേഖല വിദേശസംഭാവന സ്വീകരിച്ചുള്ള സേവനപദ്ധതികളാണ്. ദരിദ്രജനവിഭാഗങ്ങൾക്കും നിരാലംബർക്കും വേണ്ടിയുള്ള രൂപതാ പ്രോജക്ടുകൾക്കുവേണ്ടി വിദേശത്തുനിന്നു ലഭിക്കുന്ന ഫണ്ടിന്റെ സിംഹഭാഗവും പള്ളികളുടെ നിർമ്മാണത്തിനും അവയുടെ അറ്റകുറ്റപ്പണികൾക്കും, കൂടാതെ പെരുന്നാളുകളുടെ നടത്തിപ്പിനും മറ്റുമായാണ് ചെലവഴിച്ചതെന്നാണ് ആഭ്യന്തരമന്ത്രാലയത്തിനു നൽകുന്ന കണക്കുകളിൽ പല രൂപതകളും കാണിച്ചിട്ടുള്ളത് എന്ന വസ്തുത വിശ്വാസിസമൂഹത്തെ ഞെട്ടിപ്പിക്കാൻ പോന്നതാണ്. ഇവിടെ ഒന്നാമത്തെ കുറ്റം, ആർക്കുവേണ്ടിയാണോ ഫണ്ടു ലഭിച്ചത്, അവർക്കുവേണ്ടി വളരെ തുച്ഛമായ തുകമാത്രം ചെലവഴിച്ച് അവരെയും സംഭാവന നൽകിയവരെയും വഞ്ചിക്കുന്നു എന്നതാണ്. രണ്ടാമതായി, പള്ളിക്കാര്യങ്ങളെല്ലാം സ്വന്തം പണം മുടക്കി അഭിമാനപൂർവ്വം നിർവ്വഹിക്കുന്ന കേരളത്തിലെ കത്തോലിക്കാസമൂഹത്തെ, തെറ്റായ കണക്കവതരിപ്പിച്ച് അപമാനിക്കുന്നു എന്നതാണ്. മൂന്നാമതായി, ഇത്തരം കണക്കുകളിലൂടെ പൗരോഹിത്യവും അവർ നേതൃത്വം നൽകുന്ന സംഘടനകളും വിദേശപ്പണം കൊള്ളച്ചെയ്യുന്നു എന്നതാണ്. കൂടാതെ ആഭ്യന്തരമന്ത്രാലയ

ത്തിൽവരെ കള്ളക്കണക്കവതരിപ്പിക്കുകയെന്ന ദേശദ്രോഹകുറ്റവും ഇവർ ചെയ്യുന്നു. വിശ്വാസികൾ നൽകിയ പണംകൊണ്ടു കാര്യങ്ങളെല്ലാം നടത്തിയിട്ട് അതിന്റെപേരിൽ വിദേശഫണ്ടിൽ കണക്കു കാണിക്കുകയെന്നാൽ ആ തുകകൾ ഏതൊക്കെയോ പോക്കറ്റുകളിലേക്കു രൂപതകളുടെ അറിവോടെ പോകുന്നുണ്ട് എന്നാണല്ലോ മനസ്സിലാക്കേണ്ടത്. വിദേശങ്ങളിലുള്ള വ്യക്തികളും ഫണ്ടിംഗ് ഏജൻസികളും രൂപതകൾക്കു ഫണ്ടു നൽകുന്നത്, ദരിദ്രരുടെയും അനാഥരുടെയും മറ്റു നിരാലംബരുടെയും ജീവിതസാഹചര്യങ്ങൾ മെച്ചപ്പെടുത്താൻ വേണ്ടിയായിരിക്കേ, ആ ഇനത്തിൽ വളരെ തുച്ഛമായ തുകകളാണ് ഈ രൂപതകൾ ചെലവാക്കിയിരിക്കുന്നതെന്നും, ഇതേ കണക്കുകൾ തെളിയിക്കുന്നു. (കാണുക: പേജ് )

ഇങ്ങനെ പണം വകമാറ്റി ചെലവഴിക്കുന്ന രൂപതകൾക്കും അവയുടെകീഴിൽ വ്യത്യസ്ത പേരുകളിൽ പ്രവർത്തിക്കുന്ന 'സോഷ്യൽ സർവ്വീസ് സൊസൈറ്റി'കൾപോലുള്ള സംഘടനകൾക്കും അവയ്ക്ക് നേതൃത്വം കൊടുക്കുന്നവർക്കുമെതിരെ നടപടികൾ സ്വീകരിക്കുവാനും അവയുടെ രജിസ്ട്രേഷൻ റദ്ദുചെയ്യുവാനും ബന്ധപ്പെട്ടവരെ മാതൃകാപരമായി ശിക്ഷിക്കാനും ഗവൺമെണ്ടിൽ വിശ്വാസിസമൂഹം സമ്മർദ്ദം ചെലുത്തേണ്ടിയിരിക്കുന്നു. നിലവിലുള്ള ഉദ്യോഗസ്ഥ-രാഷ്ട്രീയ സംവിധാനത്തെ എല്ലാവിധത്തിലും സ്വാധീനിക്കാനുള്ള സാമ്പത്തികശേഷി സഭാധികാരത്തിനുണ്ട് എന്നതുകൊണ്ടാണ്, JCC നേതൃത്വത്തിന്റെ ഇടപെടലുണ്ടാകുന്നതുവരെ, ആഭ്യന്തരമന്ത്രാലയവും FCRA വകുപ്പുമെല്ലാം ഒരു നടപടിയുമെടുക്കാതെ വർഷങ്ങളായി അനങ്ങാതിരുന്നത് എന്നുവേണം കരുതാൻ.

കാഞ്ഞിരപ്പള്ളി രൂപതയും എറണാകുളം-അങ്കമാലി അതിരൂപതയും ആഭ്യന്തരമന്ത്രാലയത്തിന് FCC ഫോറത്തിൽ 2009 മുതൽ 2014 വരെ നൽകിയിട്ടുള്ള കണക്കുകൾ പരിശോധിച്ചാൽ, അതിലെല്ലാം വർഷാവസാന നീക്കിയിരിപ്പും (Closing balance) വർഷാരംഭനീക്കിയിരിപ്പും (Opening balance) വ്യത്യസ്ത തുകകളാണെന്നു കാണാം. എല്ലാവർഷവും മാർച്ച് 31-ലെ നീക്കിയിരുപ്പുതുക തന്നെയാകേണ്ടതുണ്ടല്ലോ, അടുത്ത സാമ്പത്തികവർഷം ആരംഭിക്കുന്ന ഏപ്രിൽ 1-ലെ നീക്കിയിരുപ്പും. ഈ ബാലപാറം പോലും മാനിക്കാതെ, ലക്ഷങ്ങളുടെയും കോടികളുടെയും വ്യത്യാസങ്ങളാണ് ഗവൺമെന്റിന് കാലാകാലങ്ങളിൽ സമർപ്പിച്ചിട്ടുള്ള ഈ രൂപതകളുടെ കണക്കുകളിൽ വരുത്തിയിട്ടുള്ളത്. ഉദാ: കാഞ്ഞിരപ്പള്ളി രൂപത സമർപ്പിച്ച കണക്കിൽ 2009 മാർച്ച് 31-നു കാണിച്ചിരിക്കുന്ന നീക്കിയിരിപ്പ്, 3,10,32,806 രൂപയായിരുന്നുവെങ്കിൽ, 2009-10-ലെ കണക്കിൽ 2009 ഏപ്രിൽ 1-നുള്ളതായി കാണിച്ചിരിക്കുന്ന നീക്കിയിരിപ്പ് 64,08,220 രൂപാ മാത്രമാണ്! ഒറ്റരാത്രികൊണ്ട് 2,46,24,586 രൂപയുടെ മറിമായം! എറണാകുളം-അങ്കമാലി രൂപത നൽകിയിട്ടുള്ള കണക്കുകളിലും ഇതേ മറിമായം കാണാം.

**ശേഷം 7-ാം പേജിൽ**



# ആധുനികകത്തോലിക്കാസഭയ്ക്കൊരു അന്താരവേദോപദേശം (തുടർച്ച)



സന്തോഷ് ജേക്കബ്

(People's Right to Information, Dist. Member - Ernakulam & ഇൻഡസ്ട്രിയൽ കൺസൾട്ടന്റ്)

കേരളത്തിലെ സാമൂഹികസേവനരംഗത്ത് പ്രവർത്തിക്കുന്ന വിവിധ സംഘടനകൾക്കായി ലഭിക്കുന്ന വിദേശസഹായത്തിനു 2013-14 വർഷത്തേതിൽനിന്നും 260% വർദ്ധനവാണ് 2014-15 വർഷത്തിൽ ഉണ്ടായിരിക്കുന്നത്. അതായത്, 2013-14 വർഷത്തിൽ 966 കോടി രൂപ സഹായം ലഭിച്ചപ്പോൾ 14-15-ൽ അത് 2509 കോടിയായി വർദ്ധിച്ചു. സമൂഹത്തിലെ ദുരിതമനുഭവിക്കുന്ന ജനവിഭാഗത്തിനു വേണ്ടിയും സാമൂഹികമായ ഇടപെടലുകൾക്കുവേണ്ടിയുമുള്ള

പദ്ധതികൾ സമർപ്പിച്ചു നേടിയെടുത്തവയാണ് ഈ കോടികൾ. വിദേശങ്ങളിൽ നിന്നു വരുന്ന ഫണ്ടുകൾ സംബന്ധിച്ച കണക്കുകൾ കേന്ദ്ര ആഭ്യന്തര മന്ത്രാലയത്തിൽ സമർപ്പിക്കണം. ഈ കണക്കുകൾ ഇവരുടെതന്നെ വെബ്സൈറ്റുകളിലൂടെ, അല്ലെങ്കിൽ പത്രമാധ്യമങ്ങളിലൂടെ, ജനത്തെ അറിയിക്കാനും നിയമം അനുശാസിക്കുന്നുണ്ട്. എന്നാൽ തെളിപ്പിക്കുന്ന സത്യം, കേന്ദ്ര മന്ത്രാലയത്തിനുകീഴിൽ രജിസ്റ്റർ ചെയ്തു വിദേശപണം സ്വരൂപിച്ചു പ്രവർത്തിക്കുന്ന 50000-ത്തോളം ഗവണ്മെന്റീതര സംഘടനകളിൽ (Non-Governmental Organisations - NGO) നല്ലൊരു ശതമാനവും കണക്കുകൾ കൃത്യമായി സമർപ്പിക്കുന്നില്ല എന്നതാണ്. ഇത്തരത്തിൽ, വിദേശവിനിമയചട്ടം ലംഘിച്ച 14222 NGO-കളുടെ രജിസ്ട്രേഷൻ റദ്ദാക്കിയതായി കേന്ദ്രആഭ്യന്തരമന്ത്രി കിരൺ റിജു ലോക്സഭയിൽ എഴുതിനൽകിയ മറുപടിയിൽ പറയുകയുണ്ടായി. ഇതിൽ 965 NGO-കൾ കേരളത്തിൽനിന്നുള്ളതും അതിൽ എൺപതു ശതമാനത്തോളം കത്തോലിക്കാസഭയുടെ കീഴിലുള്ളതുമാണ്.

കത്തോലിക്കാസഭയുടെ കീഴിൽ KCBC-യുടെ അംഗീകാരത്തോടെ പ്രവർത്തിക്കുന്ന 'Kerala Catholic Charismatic Renewal Service' എന്ന സംഘടന, അതിനു 2008 മെയ് മുതൽ 2012 ഫെബ്രുവരിവരെ ലഭിച്ച തുകയായ 34.20 ലക്ഷം രൂപ, അംഗീകാരമില്ലാത്ത 'ജീവനസ്മൃതി' എന്ന മറ്റൊരു സംഘടനയിലേക്കു മാറ്റി ചെലവഴിച്ചതിന്റെ അടിസ്ഥാനത്തിൽ കേന്ദ്ര ആഭ്യന്തരവകുപ്പ് അതിന്റെ അംഗീകാരം പിൻവലിക്കുകയുണ്ടായി. അതുപോലെതന്നെ,

YMCA, വിവിധ കന്യാസ്ത്രീമാങ്ങൾ തുടങ്ങി നൂറുകണക്കിനു സ്ഥാപനങ്ങളുടെ അംഗീകാരം, കണക്കുകൾ സമർപ്പിക്കാതിരിക്കുകയോ തെറ്റായ വിവരം നൽകുകയോ ചെയ്തതിന്റെ വെളിച്ചത്തിൽ സർക്കാർ പിൻവലിക്കുകയുണ്ടായി. അവയുടെ ലിസ്റ്റ് ആഭ്യന്തരവകുപ്പിന്റെ വെബ്സൈറ്റിൽ ലഭ്യമാണ്.



**എറണാകുളം - അങ്കമാലി അതിരൂപതയുടെ കാര്യവും വ്യത്യസ്തമല്ല.** 2009-10 മുതൽ 2014-15 വരെ കാലയളവിൽ ലഭിച്ച 12.04 കോടിയിൽപരം വിദേശസഹായനത്തിൽനിന്ന് നിർധനർക്കുള്ള വൈദ്യസഹായം, വിദ്യാഭ്യാസം തുടങ്ങിയവയ്ക്ക് വെറും 5.80 ലക്ഷം രൂപമാത്രമാണ് ഈ അതിരൂപത ചെലവ് കാണിച്ചിരിക്കുന്നത്. പള്ളിപ്പെരുന്നാൾപോലുള്ള ആഘോഷങ്ങൾക്ക് 65.75 ലക്ഷം രൂപ ചെലവു നടത്തിയിരിക്കുന്നതായി ഇവരും കണക്കു കൊടുത്തിട്ടുണ്ട്. മറ്റു രൂപതകളുടെ കാര്യത്തിലും ഏറെക്കുറെ ഇതിന്റെ തനിയാവർത്തനംതന്നെയാണ് കാണാൻ കഴിഞ്ഞത്.

വരാപ്പുഴ അതിരൂപതയ്ക്ക് 2009 മുതൽ 2015 വരെയുള്ള കാലയളവിൽ ലഭിച്ച വിദേശഫണ്ട് എങ്ങനെ ചെലവഴിച്ചു വെന്നതിന്റെ കണക്ക് ഈ വെബ്സൈറ്റിൽ കാണാൻ കഴിഞ്ഞു. അതിൻപ്രകാരം, ആകെ ചെലവായ 31.16 കോടിയിൽ പള്ളിയുടെ ആഘോഷങ്ങൾക്കുംമറ്റും 2.25 കോടി രൂപ ചെലവഴിച്ചുവെന്നാണ് കൊടുത്തിരിക്കുന്ന വിവരം. എന്നാൽ പള്ളിപ്പെരുന്നാൾപോലുള്ള ഇടവകകളിലെ ആഘോഷങ്ങൾക്ക് വിശ്വാസിസമൂഹങ്ങളിൽനിന്നു സ്വരൂപിക്കുന്ന തുകയിൽനിന്നാണ് ചെലവുനടത്തുന്നതെന്ന് ആർക്കാനറിഞ്ഞുകൂടാത്തത്! ഈ സത്യം നിലനിൽക്കെ, ഈ തുക എവിടെ, എന്തിന് ചെലവഴിച്ചുവെന്ന്, സമൂഹത്തെയും സർക്കാരിനെയും ബോധ്യപ്പെടുത്തുവാൻ അധികാരികൾ ബാധ്യസ്ഥരാണ്. വിധവകൾ, അനാഥർ, മറ്റു നിരാലംബർ എന്നിവർക്കായി വരാപ്പുഴ രൂപത ചെലവഴിച്ചിരിക്കുന്നത് വെറും 50 ലക്ഷം രൂപ മാത്രമാണെന്നും കാണാം.

എറണാകുളം-അങ്കമാലി അതിരൂപതയുടെ കാര്യവും വ്യത്യസ്തമല്ല. 2009-10 മുതൽ


2014-15 വരെ കാലയളവിൽ ലഭിച്ച 12.04 കോടിയിൽപരം വിദേശസഹായധനത്തിൽനിന്ന് നിർധനർക്കുള്ള വൈദ്യസഹായം, വിദ്യാഭ്യാസം തുടങ്ങിയവയ്ക്ക് വെറും 5.80 ലക്ഷം രൂപമാത്രമാണ് ഈ അതിരൂപത ചെലവ് കാണിച്ചിരിക്കുന്നത്. പള്ളിപ്പെരുന്നാൾപോലുള്ള ആഘോഷങ്ങൾക്ക് 65.75 ലക്ഷം രൂപാ ചെലവു നടത്തിയിരിക്കുന്നതായി ഇവരും കണക്കു കൊടുത്തിട്ടുണ്ട്. മറ്റു രൂപതകളുടെ കാര്യത്തിലും ഏറെക്കുറെ ഇതിന്റെ തനിയാവർത്തനംതന്നെയാണ് കാണാൻ കഴിഞ്ഞത്. 'ജോയിന്റ് ക്രിസ്ത്യൻ കൗൺസിൽ' കേന്ദ്ര ആഭ്യന്തരവകുപ്പിൽനിന്ന് വിവരാവകാശമറുപടിപ്രകാരം, കേരളത്തിലെ വിവിധ കത്തോലിക്കാരൂപതകൾ സമർപ്പിച്ചിട്ടുള്ള കണക്കിലെ പൊരുത്തക്കേടുകൾ സംബന്ധിച്ച് അന്വേഷണം ആരംഭിച്ചതായി വിവരം ലഭിച്ചിട്ടുണ്ട്.

സഭാനേതൃത്വത്തിന്റെ ഇത്തരം നിരുത്തരവാദപരവും നിഗൂഢവുമായ പ്രവൃത്തികൾ കേരളത്തിലെ കത്തോലിക്കാസഭയെ സമൂഹമധ്യത്തിൽ അവമതിക്കുപാത്രമാക്കുന്നു. ഈ വസ്തുത തിരിച്ചറിഞ്ഞ് വിശ്വാസികൾ ഉണർന്നു പ്രവർത്തിക്കേണ്ട സമയം അതി

വരുമാനവും ചെലവുകളും സാമൂഹിക ഓഡിറ്റിനു വിധേയമാക്കേണ്ടതുണ്ട്.

സമൂഹത്തിലെ സാധാരണക്കാരും അശരണരുമായ ജനവിഭാഗങ്ങളുടെ സാമ്പത്തികവും സാമൂഹികവുമായ ഉയർച്ച ലക്ഷ്യമിട്ട് സർക്കാർ മേല്നോട്ടത്തിൽ, തദ്ദേശീയരും വിദേശീയരുമായ വ്യക്തികളും സ്ഥാപനങ്ങളും നൽകുന്ന സംഭാവനകളും സർക്കാർ സഹായങ്ങളുമൊക്കെ, ഇടനിലക്കാരായി നിൽക്കുന്ന ഇത്തിക്കണ്ണികളിൽനിന്നു സംരക്ഷിച്ച് സുതാര്യമായ നടപടിക്രമങ്ങളിലൂടെ വിതരണം ചെയ്യപ്പെടുന്നുവെന്ന് ഉറപ്പുവരുത്തേണ്ടത് ഓരോ ക്രൈസ്തവവിശ്വാസിയുടെയും അടിസ്ഥാനധർമ്മമായി കാണേണ്ടിയിരിക്കുന്നു. അങ്ങനെ കണ്ടുകൊണ്ട് ഒരു സോഷ്യൽ ഓഡിറ്റ് സംവിധാനം സഭാസ്ഥാപനങ്ങളിൽ ഏർപ്പെടുത്തേണ്ടതുണ്ട്.

'ജോയിന്റ് ക്രിസ്ത്യൻ കൗൺസിൽ' (JCC), 'ലാറ്റിൻ കത്തോലിക്കാ അസ്സോസിയേഷൻ' എന്നീ അത്തായപ്രസ്ഥാനങ്ങളുടെ ഇടപെടലുകളിലൂടെ, എറണാകുളത്ത് വരാപ്പുഴ അതിരൂപതയുടെകീഴിൽ പ്രവർത്തി



ക്രമിച്ചിരിക്കുന്നു. യേശുവിന്റെ പ്രബോധനങ്ങൾക്കനുസരിച്ചു പ്രവർത്തിക്കുന്ന മാതൃകാസ്ഥാപനമായി കത്തോലിക്കാസഭയെ രൂപാന്തരപ്പെടുത്തുവാനാവശ്യമായ ഇടപെടലുകൾ നടത്താൻ ഇനിയും നാം അമാന്തിച്ചുകൂടാ.

ഞായറാഴ്ചകളിലെ സബിപ്പിരിവ്, നേർച്ചപ്പെട്ടിയിൽനിന്നുള്ള വരവ്, കൂടാതെ മാമോദീസ, വിവാഹം, മരണം, മരണാനന്തര ചടങ്ങുകൾ തുടങ്ങിയ കർമ്മങ്ങൾക്കായി നൽകുന്ന തുകകൾ എന്നിവയെല്ലാം സംബന്ധിച്ച കണക്കു കൾ പള്ളികൾ പ്രസിദ്ധീകരിക്കേണ്ടതും ഈ തുകകൾ എങ്ങനെ ചെലവഴിക്കുന്നുവെന്നു സമൂഹത്തെ ബോധ്യപ്പെടുത്തേണ്ടതും സഭാനേതൃത്വത്തിന്റെ ഉത്തരവാദിത്വമാണ്. അതുപോലെതന്നെ, സഭ നടത്തുന്ന സ്കൂളുകൾ, കോളേജുകൾ, ആതുരശുശ്രൂഷാസ്ഥാപനങ്ങൾ മുതലായവയിൽനിന്നും സഭയുടെ മറ്റു സ്ഥാപനങ്ങളുമെ വസ്തുവകകളിൽ നിന്നുമുള്ള

ച്ചുവരുന്ന ESS എന്ന സാമൂഹികസേവനസ്ഥാപനം തൊഴിൽനിയമങ്ങളും RBI ചട്ടങ്ങളും മറ്റും പാലിച്ച് നിയമപരമായി പ്രവർത്തിക്കാൻ നിർബന്ധിതമായി. ഇതേപോലുള്ള ഇടപെടലുകൾ മറ്റു രൂപതകളിലേക്കും വ്യാപിപ്പിക്കേണ്ടതുണ്ട്. ലൂക്കോ. 19:8-ൽ പറയുന്നത്, “ആരുടെയെങ്കിലും വക വഞ്ചിച്ചെടുത്തിട്ടുണ്ടെങ്കിൽ അതു നാലിരട്ടിയായി തിരികെ കൊടുക്കേണ്ട”മെന്നാണ്. സഭാനേതൃത്വം ഇതുൾക്കൊള്ളേണ്ടിയിരിക്കുന്നു. സഭാസമൂഹവും ഇതു മനസ്സിലാക്കി പ്രവർത്തിക്കേണ്ടതുണ്ട്. സാധാരണക്കാരും അശരണരുമായവരുടെ സാമ്പത്തികവും സാമൂഹികവുമായ ഉന്നമനത്തിനായി, തദ്ദേശീയരും വിദേശീയരുമായ ഫണ്ടുകൾ ശേഖരിച്ചു സർക്കാർ മേൽനോട്ടത്തിൽ സഭ പ്രവർത്തിക്കുമ്പോൾ, ആ തുകകൾ ഇടനിലക്കാരായ ഇത്തിക്കണ്ണികളിൽനിന്നു സംരക്ഷിച്ച്, ആരെ ലക്ഷ്യമാക്കിയോ അവർക്കുതന്നെ വിതരണം ചെയ്യപ്പെടുന്നുണ്ടെന്ന് ഉറപ്പുവരുത്തേണ്ടത് ഓരോ ക്രിസ്തീയവിശ്വാസിയുടെയും കടമയാണ്.

(അവസാനിച്ചു)  
(അവലംബം: FCRA വെബ്സൈറ്റ്)

ഉദാ: 2010-11-ലെ വാർഷികക്കണക്കിൽ ‘പ്രവർത്തനപരിപാടികൾ’ (Activities) എന്ന ‘ഹെഡ്സ്’ൽ 2011 മാർച്ച് 31-ലെ നീക്കിയിരുപ്പായി 14,47,268 രൂപയാണു കാണിച്ചിരിക്കുന്നത്. എന്നാൽ 2011-12-ലെ വർഷാഭ്യന്തരനീക്കിയിരുപ്പ് കേവലം 9,19,545.38 രൂപ! ഒറ്റ ദിവസംകൊണ്ട് കുറവുവന്നത് 5,27,722.62 രൂപ! ഈ രണ്ടു രൂപതകളും 2009 മുതൽ 2014 വരെയുള്ള അഞ്ചുവർഷവും ഗവൺമെന്റിനു സമർപ്പിച്ചിട്ടുള്ള കണക്കുകളിലെല്ലാം വർഷാവസാനത്തേയും വർഷാഭ്യന്തരമായ നീക്കിയിരുപ്പുകൾ വ്യത്യസ്തങ്ങളാണ് എന്ന് fcraonline.nic.in എന്ന വെബ്സൈറ്റിൽ കൊടുത്തിട്ടുള്ള കണക്കുകൾ പരിശോധിച്ചാൽ ആർക്കും കണ്ടെത്താവുന്നതാണ്. ഇതെന്തുകൊണ്ട് എന്ന ചോദ്യം ആഭ്യന്തരമന്ത്രാലയത്തിലെ FCRA ഡിപ്പാർട്ടുമെന്റ് ഇക്കാലമത്രയും ചോദിച്ചില്ലെന്നതാണ് മറ്റൊരത്ഭുതം.

വെള്ളാപ്പള്ളി നടേശന്റെ നേതൃത്വത്തിൽ SNDP യൂണിറ്റുകൾവഴി നടത്തിയ മൈക്രോഫിനാൻസ് പദ്ധതി ഇന്ന് വലിയ വിവാദത്തിലാണ്. സാമ്പത്തികതിരിമറികളും അഴിമതിയും നടന്നുവെന്നാണ് ആരോപിക്കപ്പെടുന്നത്. ശരിയായിരിക്കും. എന്നാൽ, അതിലുമൊക്കെ എത്രയോ വ്യാപകമായ തോതിലും ആസൂത്രിതമായുമാണ് കേരളത്തിലെ കത്തോലിക്കാരുപതകൾ, SNDP-യുടെമേൽ ആരോപിതമായിട്ടുള്ള അതേ സാമ്പത്തികകുറ്റങ്ങൾ, വർഷങ്ങളായി നടത്തിക്കൊണ്ടിരിക്കുന്നത്! വെള്ളാപ്പള്ളിക്കും SNDP-ക്കുമെതിരെ മൈക്രോഫിനാൻസ് നടത്തിപ്പിനും അതിൽ നടത്തിയിട്ടുണ്ടായേക്കാവുന്ന സാമ്പത്തിക തിരിമറികളുമായി ബന്ധപ്പെട്ടുള്ള ആരോപണങ്ങൾ മാത്രമേയുള്ളൂ. സഭാധികൃതർക്കെതിരെയൊക്കെ, അതോടൊപ്പം വിദേശഫണ്ടുതട്ടിപ്പം തെറ്റായ കണക്കുവരിപ്പിച്ച് ഗവൺമെന്റിനെ തെറ്റിദ്ധരിപ്പിക്കലും സംബന്ധിച്ച കൂടുതൽ ഗൗരവതരമായ ആരോപണങ്ങളാണ് ഉയർന്നിരിക്കുന്നത്. ഇതിനെതിരെ കണ്ണടച്ച് വെള്ളാപ്പള്ളിക്കെതിരെ നീങ്ങിയാൽ, അതിനെ ഇരട്ടത്താപ്പായിമാത്രമേ കാണാനാവൂ. ഇതു രണ്ടിനും പിന്നിൽ രാഷ്ട്രീയലക്ഷ്യമുണ്ടെന്നുകൂടി കരുതേണ്ടിവരും. ബി.ഡി.ജെ.എസ്. സംസ്ഥാനപ്രസിഡണ്ട് ശ്രീ.തുഷാർ വെള്ളാപ്പള്ളി ഉന്നയിച്ചിരിക്കുന്ന, ‘കത്തോലിക്കാസഭയിലെ സാമ്പത്തികക്രമക്കേടുകളെപ്പറ്റി അന്വേഷിക്കാൻ ആരും തയ്യാറാകാത്തതെന്ത്?’ (മാതൃഭൂമി, ആഗസ്റ്റ് 5) എന്ന ന്യായമായ ചോദ്യത്തിന് എന്തു മറുപടിയാണ് ഭരണപക്ഷ-പ്രതിപക്ഷമുന്നണികൾക്കു പറയാനുള്ളത്?

മുഖ്യധാരാമായമങ്ങളും ഭരണപക്ഷ-പ്രതിപക്ഷപാർട്ടികളും ശ്രീ. വെള്ളാപ്പള്ളിയുടെയും SNDP-യുടെയും അഴിമതിയെക്കുറിച്ച് വലിയ വായിൽ സംസാരിക്കാൻ ഉത്സാഹിക്കുമ്പോൾ,

അതിനെക്കാൾ ഗൗരവതരമായ സാമ്പത്തികക്രമക്കേടുകൾ വ്യാപകമായി നടത്തിക്കൊണ്ടിരിക്കുന്ന കത്തോലിക്കാസഭാ നേതൃത്വത്തിനെതിരെ ഒരക്ഷരമെങ്കിലും ഉരിയാടാൻ ഇവരെല്ലാം മടിച്ചുനിൽക്കുകയാണ്. കത്തോലിക്കാരുപതകളും പള്ളികളും ധാരാളമായി നൽകുന്ന വൻ പരസ്യങ്ങൾ നഷ്ടപ്പെട്ടേക്കുമോ എന്ന ഭയമായിരിക്കാം മാധ്യമങ്ങളുടെ മൗനത്തിനു കാരണം. യു.ഡി.എഫ്. കക്ഷികളെല്ലാംതന്നെ മുമ്പുമുതലേ മെത്രാൻപക്ഷമായതിനാൽ അവർ ഇതിനൊന്നുമെതിരെ വാ തുറക്കുമെന്നു കരുതാനാവില്ല. 1959-നു ശേഷം, എൽ.ഡി.എഫ്. പാർട്ടികൾ ഒരു ‘വിമോചനസമരഫോബിയ’യിലായതിനാലാകാം അവരും വായ തുറക്കാത്തത്. അല്ലെങ്കിൽ, റിസർവ് ബാങ്കുതന്നെ സംസ്ഥാനപോലീസിനു പരാതി ഏൽപ്പിച്ചിട്ടും നടപടികളൊന്നും ഉണ്ടാകാത്തതിനു കാരണമെന്ത്?

എന്തായാലും, സാമ്പത്തികകുറ്റകൃത്യങ്ങളുമായി മുന്നോട്ടുപോകുന്ന കത്തോലിക്കാമെത്രാന്മാർ, കത്തോലിക്കാസമൂഹത്തിന് അവമതിയാണ് ഉണ്ടാക്കിക്കൊണ്ടിരിക്കുന്നതെന്നു തിരിച്ചറിഞ്ഞ് അവരെ അതിൽനിന്നു പിന്തിരിപ്പിക്കാൻ, വിശ്വാസിസമൂഹം ഉണർന്നു പ്രവർത്തിക്കേണ്ട സന്ദർഭമാണിത്. കാഞ്ഞിരപ്പള്ളി, എറണാകുളം-അങ്കമാലി, വരാപ്പുഴ, കൊച്ചി എന്നീ രൂപതകളിൽ നടന്നതായി കണ്ടുപിടിക്കപ്പെട്ടിരിക്കുന്ന സാമ്പത്തിക തട്ടിപ്പുകൾക്ക് ഉത്തരവാദികളായവരെ നിയമത്തിനുമുമ്പിൽ കൊണ്ടുവരാനും മറ്റു രൂപതകളിലും ഇത്തരം ക്രമക്കേടുകൾ നടക്കുന്നുണ്ടോ എന്നന്വേഷിച്ചു ഗവൺമെന്റിന്റെ ശ്രദ്ധയിൽ കൊണ്ടുവരാനും കേരളത്തിലെ ഓരോ രൂപതയിലുമുള്ള അഭിമാനികളായ സമുദായസന്നേഹികൾ ഉത്സാഹിക്കേണ്ടിയിരിക്കുന്നു.

ഇതെല്ലാം അവസാനം ചെന്നെത്തുന്നത്, ക്രൈസ്തവസമൂഹത്തിന്റെ സാമ്പത്തികകാര്യങ്ങൾ കൈകാര്യം ചെയ്യാൻ രാജ്യത്തിന്റേതായ ഒരു നിയമമുണ്ടാകേണ്ടതിന്റെ ആവശ്യകതയിലേക്കാണ്. അതു മനസ്സിലാക്കി, ആ ദിശയിൽ പ്രവർത്തനങ്ങൾ ഏകോപിപ്പിക്കാനും ഇതവസരമാക്കേണ്ടതുണ്ട്. സഭാതലങ്ങളിലുള്ള സാമ്പത്തിക കെടുകാര്യസ്ഥതയ്ക്കും അഴിമതിക്കുമെതിരെ നടപടികളെടുക്കാൻ ഗവൺമെണ്ടുതന്നെ നിർബന്ധിതമാകുന്ന സാഹചര്യം കൂടുതലായി സൃഷ്ടിക്കപ്പെടേണ്ടിയിരിക്കുന്നു. അങ്ങനെ വരുമ്പോൾ, ‘ചർച്ച് ആക്ട്’ നടപ്പാക്കുക എന്ന വിശ്വാസിസമൂഹത്തിന്റെ ആവശ്യത്തെ അംഗീകരിക്കാതിരിക്കാനാവാത്ത സ്ഥിതി ഗവൺമെന്റിനുണ്ടാകും. മൂലം നഷ്ടപ്പെടുന്ന സഭാധികൃതർക്കും അതേ സ്ഥിതിയുണ്ടാകും. ഈ ലക്ഷ്യം മുന്നിൽക്കണ്ടു പ്രവർത്തിക്കാൻ സമുദായസന്നേഹികളും നവീകരണപ്രസ്ഥാനങ്ങളും ഉണരുകയും ‘ജോയിന്റ് ക്രിസ്ത്യൻ കൗൺസിൽ’ന്റെ ധീരമായ നീക്കങ്ങൾക്ക് ശക്തിപകരുകയും ചെയ്യേണ്ടിയിരിക്കുന്നു.

-എഡിറ്റർ



# കത്തോലിക്കാസഭയുടെ മൈക്രോഫിനാൻസ് ക്രമക്കേട്: പരാതി കിട്ടിയിട്ടും തൊടാൻ പോലീസിനു ഭയം!

ടി.കെ. സുനിൽകുമാർ (കേരളകൗമുദി ലേഖകൻ)



കൊച്ചി: കത്തോലിക്കാസഭ സംസ്ഥാനമെമ്പാടും നടത്തിവരുന്ന മൈക്രോഫിനാൻസ് പദ്ധതികളിലെ ക്രമക്കേടുകൾക്കെതിരെ കേസെടുക്കാൻ പോലീസ് മടിക്കുന്നു. സഭയുടെ കീഴിലെ 32 രൂപതകളിലുമുള്ള സർവ്വീസ് സൊസൈറ്റികളിൽ പലതും നിയമവിരുദ്ധമാണ്. ചാരിറ്റബിൾ സൊസൈറ്റീസ് ആക്ട് പ്രകാരം രജിസ്റ്റർ ചെയ്തവയാണ് ഈ സൊസൈറ്റികൾ.

റിസർവ് ബാങ്ക് ചട്ടങ്ങളും നിക്ഷേപനിയന്ത്രണനിയമങ്ങളും മറികടന്ന് സാമ്പത്തിക ഇടപാടുകൾ നടത്തുന്ന സ്ഥാപനങ്ങൾക്കെതിരെ പോലീസിന് സ്വമേധയാപോലും നടപടിയെടുക്കാം. എന്നാൽ, പരാതികൾ കിട്ടിയിട്ടും ഒരു കേസുപോലും രജിസ്റ്റർ ചെയ്തിട്ടില്ല.

ദരിദ്രകുടുംബങ്ങൾക്കു താങ്ങായി ലഘുസമ്പാദ്യനിക്ഷേപം എന്ന പേരിൽ നടപ്പിലാക്കിയ പദ്ധതികളിലാണ് വ്യാപകമായ ക്രമക്കേടുകൾ നടക്കുന്നത്.

പാവപ്പെട്ട വീട്ടമ്മമാരിൽനിന്നു മൂന്നു ശതമാനം പലിശയ്ക്കു ശേഖരിക്കുന്ന തുക 13 ശതമാനംവരെ പലിശയ്ക്കു മൂപ്പൽ ഫണ്ടുകളിലും മറ്റും നിക്ഷേപിച്ചു വൻസാമ്പത്തിക നേട്ടമാണ് സൊസൈറ്റികൾ ഉണ്ടാക്കിയത്. വരാപ്പുഴ രൂപതയുടെ കീഴിലെ എറണാകുളം സോഷ്യൽ സർവ്വീസ് സൊസൈറ്റിക്കെതിരെ പരാതികളുണ്ടായിട്ടും, റിസർവ് ബാങ്ക് അന്വേഷണം നടന്നിട്ടും, ഇതുവരെ നടപടിയുണ്ടായില്ല. എറണാകുളം സോഷ്യൽ സർവ്വീസ് സൊസൈറ്റിക്കെതിരായ പരാതികൾ റിസർവ് ബാങ്ക് 2016 ജനുവരിയിൽ സംസ്ഥാന പോലീസിനു കൈമാറിയിരുന്നു.

മെത്രീ സമ്പാദ്യപദ്ധതിയെന്ന പേരിൽ തങ്ങളിൽനിന്നു സമാഹരിച്ച തുക മൂപ്പൽ ഫണ്ടുകളിൽ നിക്ഷേപിച്ച് വൻ ലാഭമുണ്ടാക്കിയെന്നു രണ്ടു നിക്ഷേപകർ സെക്യൂരിറ്റീസ് ആൻഡ് എക്സ്ചേഞ്ച് ബോർഡിനു (സെബി) കഴിഞ്ഞ ദിവസം പരാതി നൽകി.

## പിന്നാക്ക കോർപറേഷനിൽനിന്ന്

### 25 കോടി

സഭയുടെ സൊസൈറ്റികൾ 2002-03 മുതൽ 2015-16 വരെ 25 കോടിയിലധികം രൂപ രണ്ടു ശതമാനം പലിശയ്ക്കു സംസ്ഥാന പിന്നാക്കക്ഷേമകോർപറേഷനിൽനിന്ന് സ്വീകരിച്ചിട്ടുണ്ട്.

ന്യൂനപക്ഷ വികസനകോർപറേഷനിൽനിന്നും വൻതുക വായ്പയെടുത്തിരുന്നു. ഇതിന്റെ നടത്തിപ്പിനെക്കുറിച്ച് അന്വേഷണം വേണമെന്ന് മറ്റൊരു പരാതിക്കാരനായ ജോയിന്റ് ക്രിസ്ത്യൻ കൗൺസിൽ സംസ്ഥാന പ്രസിഡന്റ് ജോസഫ് വെളിവിൽ ആവശ്യപ്പെട്ടു.

## നെയ്യാറ്റിൻകര സൊസൈറ്റിയിലും ക്രമക്കേട്

കത്തോലിക്കാസഭയുടെ നെയ്യാറ്റിൻകര രൂപതയുടെ കീഴിലുള്ള നെയ്യാറ്റിൻകര ഇന്റഗ്രൽ ഡെവലപ്മെന്റ് സൊസൈറ്റി മൈക്രോ ഫിനാൻസ് പദ്ധതിക്കായി സംസ്ഥാന പിന്നാക്ക വികസന കോർപറേഷനിൽ നിന്നു വാങ്ങിയ മൈക്രോ ക്രെഡിറ്റ് ലോൺ വിനിയോഗത്തിലും ക്രമക്കേട് നടന്നു. മൂന്നു ശതമാനം പലിശയ്ക്ക് 1,49,30,000 രൂപയാണ് വായ്പ. ഇത് ചട്ടങ്ങൾ ലംഘിച്ച് സർക്കാരുദ്യോഗസ്ഥർ ഉൾപ്പെടെയുള്ളവർക്കു വിതരണംചെയ്തു. കോർപറേഷൻ സൊസൈറ്റിയോടു വിശദീകരണം തേടിയിരിക്കുകയാണ്.

(കടപ്പാട്: കേരളകൗമുദി, ജൂലൈ 19)



# വിദേശഫണ്ട് ക്രമക്കേട്; കേന്ദ്രം രൂപതകളോടു വിശദീകരണം തേടി

**ശരത് ലാൽ ചിറ്റിടമംഗലത്ത്**  
 ('തേജസ്സ്' ലേഖകൻ)

**കാരണം കാണിക്കൽ നോട്ടീസ് എറണാകുളം-അങ്കമാലി അതിരൂപതയ്ക്കും കാഞ്ഞിരപ്പള്ളി രൂപതയ്ക്കും**

കൊച്ചി: വിദേശഫണ്ട് വിനിയോഗവുമായി ബന്ധപ്പെട്ട കണക്കുകളിൽ ക്രമക്കേട് കണ്ടെത്തിയ സാഹചര്യത്തിൽ എറണാകുളം-അങ്കമാലി അതിരൂപതയ്ക്കും കാഞ്ഞിരപ്പള്ളി രൂപതയ്ക്കും എതിരെ കേന്ദ്ര ആഭ്യന്തരമന്ത്രാലയം കാരണം കാണിക്കൽ നോട്ടീസ് അയച്ചു. 2010-ലെ വിദേശവിനിയോഗ നിയന്ത്രണനിയമപ്രകാരം, ഈ രൂപതകൾക്ക് ലഭിച്ച വിദേശഫണ്ടുകളുടെ വരവ് ചെലവു കണക്കുകളിൽ പൊരുത്തക്കേടുകൾ ഉള്ളതായി കേന്ദ്രആഭ്യന്തര മന്ത്രാലയത്തിനു കീഴിലുള്ള വിദേശവിനിയോഗ നിയന്ത്രണ മോണിറ്ററിങ് കമ്മിറ്റി കണ്ടെത്തിയിരുന്നു. നിർധനരായ ആളുകളും വിധവകളും ഉൾപ്പെടെ സമൂഹത്തിലെ അർഹരായ ആളുകൾക്ക് ലഭ്യമാക്കേണ്ട തുകയാണ് ഇത്തരത്തിൽ വകമാറ്റി ചെലവഴിച്ചിട്ടുള്ളത്. വിവരവാകാശനിയമപ്രകാരം ജോയിന്റ് ക്രിസ്ത്യൻ കൗൺസിൽ ഭാരവാഹികൾ കേന്ദ്രആഭ്യന്തരമന്ത്രാലയത്തിന് നൽകിയ അപേക്ഷയ്ക്കു ലഭിച്ച മറുപടിക്കെത്തിലാണ് ഇതു സംബന്ധിച്ച വിവരം ലഭിച്ചത്.

2009 സാമ്പത്തികവർഷം അവസാനിക്കുമ്പോൾ വിദേശഫണ്ട് ലഭിച്ച വകയിൽ കാഞ്ഞിരപ്പള്ളി രൂപതയുടെ ബാങ്ക് അക്കൗണ്ടിൽ ക്ലോസിങ് ബാലൻസ് ആയി ഉണ്ടായിരുന്നത് 3.10 കോടി രൂപ ആയിരുന്നു. എന്നാൽ, 2009-10 സാമ്പത്തികവർഷത്തെ ഓപ്പണിങ് ബാലൻസിൽ ഇത് വെറും 64.08 ലക്ഷമായി കുറഞ്ഞു. അതുപോലെ 2009-10 വർഷത്തെ ക്ലോസിങ് ബാലൻസ് 71.55 ലക്ഷമായിരുന്നുവെങ്കിലും 2010-11-ലെ ഓപ്പണിങ് ബാലൻസ് 2.14 കോടിയിൽ കുറയ്ക്കു വർദ്ധിച്ചു. 2010-11-ലെ ക്ലോസിങ് ബാലൻസ് 2.39 കോടിയിലായിരുന്നത് 2011-12-ലെ ഓപ്പണിങ് ബാലൻസ് 39 ലക്ഷം രൂപ കുറഞ്ഞ് 2 കോടിയിൽ മാറി. അതുപോലെ 2011-12 വർഷത്തെ ക്ലോസിങ് ബാലൻസ് 2.61 കോടിയും 2012-13-ലെ ഓപ്പണിങ് ബാലൻസ് 98.35 ലക്ഷം രൂപയുമായി. 2012-13-ലെ ക്ലോസിങ് ബാലൻസ് 1.22 കോടി രൂപയായിരുന്നിട്ടത് 2013-14-ലെ ഓപ്പണിങ് ബാലൻസ് 3.43 കോടിയിൽ ഉയർന്നു.

എറണാകുളം-അങ്കമാലി അതിരൂപതയുടെ വാർഷിക വരവുചെലവു കണക്കുകളിലും ഇത്തരത്തിൽ നിരവധി ക്രമക്കേടുകൾ കണ്ടെത്തി. 2010-11 സാമ്പത്തികവർഷത്തെ ക്ലോസിങ് ബാലൻസ് 14.47 ലക്ഷം രൂപ ആയിരുന്നിട്ടത് 2011-12-ൽ ഓപ്പണിങ് ബാലൻസ് 9.19 ലക്ഷമായി കുത്തനെ കുറഞ്ഞു. 2012-13-ലെ ക്ലോസിങ് ബാലൻസ് 13.99 ലക്ഷം രൂപ ആയിരുന്നിട്ടത് 2013-14-ലെ ഓപ്പണിങ് ബാലൻസ് 6.26 ലക്ഷമായി വീണ്ടും കുറഞ്ഞു. 2009-10 വർഷത്തെ ക്ലോസിങ് ബാലൻസ് 1.48 കോടി രൂപയായിരുന്നിട്ടത് 2010-11 വർഷത്തെ ഓപ്പണിങ് ബാലൻസ് 8.33 ലക്ഷമായി കുറഞ്ഞു. ഇത്തരത്തിൽ 2010-11, 2011-12, 2012-13, 2013-14 എന്നീ വർഷങ്ങളിലും ക്ലോസിങ് ബാലൻസും ഓപ്പണിങ് ബാലൻസുകളും തമ്മിൽ നിരവധി പൊരുത്തക്കേടുകൾ ആഭ്യന്തരവകുപ്പ് കണ്ടെത്തി.

ഇത്തരത്തിൽ വിദേശവിനിയോഗ നിയന്ത്രണനിയമം ലംഘിച്ച 14,222 എൻ.ജി.ഒ.കളുടെ രജിസ്ട്രേഷൻ കേന്ദ്രസർക്കാർ റദ്ദാക്കിയതായി കേന്ദ്രആഭ്യന്തരമന്ത്രി കിരൺ റിജു ലോക്സഭയിൽ എഴുതി തയ്യാറാക്കിയ മറുപടിയിൽ വ്യക്തമാക്കിയിരുന്നു. വിദേശഫണ്ടുകളുടെ ഓഡിറ്റിങ്ങിൽ ക്രമക്കേട് കണ്ടെത്തിയാൽ ആദ്യം ഈ സംഘടനകളോട് വിശദീകരണം ആവശ്യപ്പെടും. പിന്നീട് രജിസ്ട്രേഷൻ റദ്ദാക്കുന്നതിനു മുന്നോടിയായി സംഘടന ആവശ്യപ്പെട്ടാൽ മാത്രം അവരുടെ വാദം കേൾക്കുന്നതിനായി ഒരവസരം നൽകുമെന്നും കേന്ദ്രആഭ്യന്തരമന്ത്രി ലോക്സഭയിൽ അറിയിച്ചിരുന്നു. ഇങ്ങനെ രജിസ്ട്രേഷൻ റദ്ദാക്കപ്പെട്ട 14,222 എൻ.ജി.ഒ.കളിൽ 965 എണ്ണം കേരളത്തിൽനിന്നുള്ളവയാണ്. 2509 കോടി രൂപയാണ് 2014-15 സാമ്പത്തികവർഷം കേരളത്തിലെ വിവിധ എൻ.ജി.ഒ.കൾക്ക് വിദേശ സാമ്പത്തിക സഹായമായി ലഭിച്ചത്.

കത്തോലിക്കാ രൂപതകൾക്ക് ലഭിച്ചുവരുന്ന വിദേശ സാമ്പത്തികസഹായം പാവപ്പെട്ടവരെയും അഗതികളെയും സഹായിക്കുന്നതിനുള്ളതാണെന്നും എന്നാൽ, എഫ്.സി.ആർ. എ.യ്ക്ക് രൂപതകൾ സമർപ്പിച്ച കണക്കുകൾ വെളിപ്പെടുത്തുന്നത് മറിച്ചാണെന്നും 'ജോയിന്റ് ക്രിസ്ത്യൻ കൗൺസിൽ' സംസ്ഥാന പ്രസിഡന്റ് ജോസഫ് വെളിവിൽ പറഞ്ഞു. രൂപതകൾ ആഭ്യന്തരമന്ത്രാലയത്തിന് നൽകിയ മറുപടിയിൽ വിദേശഫണ്ടിന്റെ ഭൂരിഭാഗം തുകയും ആരായനാലയങ്ങളുടെ നിർമ്മാണപ്രവർത്തനങ്ങൾക്കും നവീകരണജോലികൾക്കും മതപരമായ ആഘോഷങ്ങൾക്കുമാണ് ചെലവഴിക്കുന്നതെന്നാണ് വ്യക്തമാവുന്നതെന്നും അദ്ദേഹം പറഞ്ഞു. (കടപ്പാട്: തേജസ്സ് - ആഗസ്റ്റ് 2)

# ‘സാമ്പത്തികകാര്യസമിതികളുടെ രൂപീകരണം ഇടവകവൈദികരുടെ കടമ’ - ഫ്രാൻസിസ് പാപ്പാ

(‘അത്മായശബ്ദം’ വെബ്സൈറ്റിൽ 2016 മെയ് 19-ന് വന്ന ഐസക് ഗോമസിന്റെ പോസ്റ്റിൽനിന്ന്. തർജ്ജമ സ്വന്തം - എഡിറ്റർ).



2016 മെയ് 12-ന് വത്തിക്കാണിലെ പോൾ 6-ാമൻ ഹാളിൽ ചേർന്ന കന്യാസ്ത്രീകളുടെ സൂപ്പീരിയർ ജനറൽമാരുടെ ഒരു അന്താരാഷ്ട്ര സമ്മേളനത്തിനിടയിൽ നടന്ന ഒരു ചോദ്യോത്തരവേളയിലാണ് ഫ്രാൻസിസ് പാപ്പാ ഈ പ്രസ്താവന നടത്തിയത്. ‘സഭാജീവിതത്തിൽ സ്ത്രീകളെ എങ്ങനെ കൂടുതലായി ഉൾച്ചേർക്കാം’ എന്ന ചോദ്യത്തിനു മറുപടിയായി, “സഭാജീവിതത്തിലും സമൂഹജീവിതത്തിലും സ്ത്രീകളെയുടെ പ്രഭാവം എല്ലാ വിധത്തിലും പ്രകടിതമാകേണ്ടത് ആവശ്യമാണ്” എന്ന് അദ്ദേഹം അഭിപ്രായപ്പെടുകയുണ്ടായി. അതേത്തുടർന്ന് അദ്ദേഹം പുരോഹിതാധിപത്യത്തെക്കുറിച്ച് ഇങ്ങനെ പറഞ്ഞു: “ഞാൻ ഒട്ടേറെത്തവണ പറഞ്ഞിട്ടുള്ളതുപോലെ, പുരോഹിതാധിപത്യത്തിലേക്കുള്ള ശക്തമായ പ്രലോഭനമാണ് വലിയൊരു അപകടം. അത് ഏറെ ശക്തമാണ്. ഇടവകകളിലേക്കു നോക്കിയാൽ, 60 ശതമാനത്തിലേറെ ഇടവകകളിലും സാമ്പത്തികകാര്യങ്ങൾക്കായി ഒരു സമിതിയോ പാസ്റ്ററൽ കൗൺസിലോ ഇല്ല; രൂപതകളുടെ കാര്യത്തിൽ എനിക്ക് നിലയം പോരാ, ഒരു പക്ഷേ അല്പം കുറവായിരിക്കാം. ഇതെന്താണ് അർത്ഥമാക്കുന്നത്? ഇടവകകളും രൂപതകളുമൊക്കെ നയിക്കപ്പെടുന്നത് പുരോഹിത്യത്തിന്റെ, അവരുടെമാത്രം, ഇച്ഛയനുസരിച്ചാണ് എന്നാണ്. ഇടവകകളിലോ രൂപതകളിലോ എല്ലാവരെയും ഉൾക്കൊള്ളുന്ന സംഘാതമകത (synodality) പ്രവൃത്തിപഥത്തിൽ കൊണ്ടുവരുന്നില്ല എന്നാണ് അതിനർത്ഥം. ഇതൊന്നും ഈ മാർപ്പാപ്പായുടെ കീഴിൽ വരുത്തേണ്ട ഒരു പുതിയ കാര്യമല്ല. അജപാലനത്തിനും സാമ്പത്തികകാര്യങ്ങൾ കൈകാര്യംചെയ്യുന്നതിനുംവേണ്ടി, അത്മായരായ സ്ത്രീ-പുരുഷന്മാരും കന്യാസ്ത്രീകളും മുൾപ്പെടുന്ന ഒരു കൗൺസിലിനു രൂപംകൊടുക്കാൻ ഇടവകവൈദികർക്കു കടമയുണ്ട് എന്ന് കാനോൻ നിയമത്തിലുള്ള ഒരു കാര്യമാണ്. എന്നാൽ അവരതു ചെയ്യുന്നില്ല. ഇന്നത്തെ സഭാപുരോഹിത്യത്തിലുള്ള അപകടമിതാണ്.

ഈ അപകടത്തെ നിവാരണംചെയ്യുന്നതിനായി നമുക്കു മുന്നോട്ടു പോകേണ്ടതുണ്ട്. എന്തുകൊണ്ടെന്നാൽ, ഒരു വൈദികൻ സമുദായത്തിന്റെ സേവകനാണ്, ഒരു മെത്രാൻ സമുദായത്തിന്റെ സേവകനാണ്; അല്ലാതെ, ഒരു വ്യവസായശാലയുടെ തലവനല്ല. തീർച്ചയായുമല്ല. ഇക്കാര്യം വളരെ പ്രധാനപ്പെട്ടതാണ്. ഉദാഹരണത്തിന്, ലാറ്റിനമേരിക്കയിൽ പുരോഹിത്യം

വളരെ ശക്തവും വ്യവസ്ഥാപിതവുമാണ്. എന്തു ചെയ്യണമെന്നതിനെക്കുറിച്ച് വൈദികനോടു ചോദിക്കാതെ അത്മായർക്കു യാതൊന്നും അറിയില്ല. അത്ര ശക്തമാണത്. ഇക്കാരണത്താൽ, അത്മായരുടെ പങ്ക് എന്ത് എന്നതു സംബന്ധിച്ച് ഒരു അവബോധം ഉണ്ടാകാൻ വളരെ താമസിച്ചിരിക്കുന്നു. അവർ ഭാഗികമായിട്ടെങ്കിലും സംരക്ഷിതരായിരിക്കുന്നത്, പൊതുനമയെന്ന സങ്കല്പത്തിലാണ്. അതിന്റെ നേതൃസ്ഥാനീയരും അവർതന്നെയാണല്ലോ. അതിനാൽ ഓരോ കാര്യം വരുമ്പോഴും അവർ വേണ്ടതു ചെയ്യുന്നു. എന്നാൽ, പുരോഹിതർ അതിലൊന്നും വലിയ താല്പര്യം പ്രകടിപ്പിക്കാറില്ല. അവരിൽ പലരും പൊതുനമ എന്ന സങ്കല്പത്തെ പോസിറ്റീവ് ആയിട്ടല്ല കാണുന്നത്.

തീർച്ചയായും, പുരോഹിത്യ(clericalism) മെന്നത് ഒരു നിഷേധാത്മകനിലപാടാണ്. അതു തിന്മകൾക്കു കൂട്ടുപങ്കാളിത്തം വഹിക്കുന്നു. രണ്ടു പേർ ചേർന്ന് ടാംഗോ നൃത്തം ചെയ്യുന്നതുപോലെ, അല്ലെങ്കിൽ രണ്ടു പങ്കാളികൾചേർന്ന് എന്തെങ്കിലുമൊന്നു ചെയ്യുന്നതുപോലെയാണത്. അതായത്, പുരോഹിതൻ അത്മായരായ പുരുഷനെയും സ്ത്രീയെയും സന്യാസ്തരെയും പുരോഹിത്യവൽക്കരിക്കാൻ (clericalise) ശ്രമിക്കുന്നു. അത്മായനാകട്ടെ, പുരോഹിതവൽക്കരിക്കപ്പെടാൻ ആഗ്രഹിക്കുന്നു. എന്തെന്നാൽ, അതാണ് എളുപ്പവഴി. ഇത് ജീജ്ഞാസാജനകമായ ഒരു കാര്യമാണ്. ബ്യൂനോസ് എയറസിൽവച്ച് എനിക്ക് ഇത്തരത്തിലുള്ള മൂന്നുനാല് അനുഭവങ്ങളുണ്ടായി. ഒരു നല്ല വൈദികൻ എന്റെയടുത്തു വന്നു പറഞ്ഞു: “എന്റെ ഇടവകയിൽ എനിക്ക് വളരെ നല്ല ഒരു അത്മായനുണ്ട്. അയാൾക്കു കാര്യങ്ങളൊക്കെ ചെയ്യാനറിയാം. സംഘാടകശേഷിയും കാര്യപ്രാപ്തിയുമെല്ലാമുണ്ട്. അയാളെ നമുക്കൊരു ഡീക്കനാക്കിയാലോ?” അതായത്, അയാളെ പുരോഹിതവൽക്കരിച്ചാലോ, എന്ന്! ഞാൻ പറഞ്ഞു: ‘പാടില്ല, ഡീക്കനാകരുത്; അദ്ദേഹം അത്മായനായിത്തന്നെ നിലനില്ക്കട്ടെ.’ ഇത് പ്രധാനമാണ്. നിങ്ങൾക്കിതു പലപ്പോഴും സംഭവിക്കാറുണ്ട്. എതിന്റെയും ശരിയായ വികാസപ്രക്രിയയെ പുരോഹിത്യം തടസ്സപ്പെടുത്തുന്നു.

## 1. ചർച്ചാസമ്മേളനം:

കത്തോലിക്കാസഭയിൽ അരങ്ങേറുന്ന സാമ്പത്തികതട്ടിപ്പുകളും

'ചർച്ച് ആക്ടി'ന്റെ അനിവാര്യതയും

2016 ആഗസ്റ്റ് 27-ാം തീയതി, ഗനിയാഴ്ച 2 pm -ന് പാലാ ടോംസ് ചേമ്പർ ഹാളിൽ

അദ്ധ്യക്ഷൻ : കെ. ജോർജ്ജോസഫ് (KCRM സംസ്ഥാന പ്രസിഡണ്ട്)  
 വിഷയാവതരണം : സന്തോഷ് ജേക്കബ് (JCC നിർവ്വാഹകസമിതിയംഗം,  
 വിവരാവകാശപ്രവർത്തകൻ, ഇൻഡസ്ട്രിയൽ കൺസൾട്ടന്റ്)  
 അനുബന്ധപ്രദാക്ഷണം : ജോസഫ് വെളിവിൽ (JCC പ്രസിഡന്റ്)

## 2. ചേർപ്പുകൾ കമ്പ്യൂട്ടറീവിഷയത്തിൽ കെ.സി.ആർ.എം. ന്റെ ഇടപെടൽ : വിലയിരുത്തൽ

ചർച്ചയ്ക്കു നേതൃത്വം നൽകുന്നവർ : കെ. ജോർജ്ജോസഫ്, അഡ്വ. ഇന്ദുലേഖ ജോസഫ്,  
 : സിസ്റ്റർ മേരി സെബാസ്റ്റ്യൻ, പ്രൊഫ. ഇപ്പൻ,  
 കെ.കെ. ജോസ് കണ്ടത്തിൽ & റെജി ഞളൊനി

ബഹുമാന്യരേ,

കേരളത്തിലെ കത്തോലിക്കാരുപതകളും അവയ്ക്കു കീഴിലുള്ള സംഘടനകളും കേന്ദ്രീകരിച്ച്, ജനങ്ങളെയും ഗവൺമെന്റിനെയും കബളിപ്പിച്ചുകൊണ്ട്, പുരോഹിതനേതൃത്വത്തിൽ നടത്തിവരുന്ന വ്യാപകമായ നിയമ ലംഘനങ്ങളും സാമ്പത്തികതട്ടിപ്പുകളും സംബന്ധിച്ച വസ്തുതകൾ പുറത്തുവന്നുകൊണ്ടിരിക്കുന്നു. അവ അന്വേഷിച്ചു കണ്ടെത്തുന്നതിനും ഗവൺമെന്റിന്റെ ശ്രദ്ധയിൽ കൊണ്ടുവരുന്നതിനും നേതൃത്വം നൽകിയ 'ജോയിന്റ് ക്രിസ്ത്യൻ കൗൺസിലി'ലെ ശ്രീ. സന്തോഷ് ജേക്കബും ശ്രീ. ജോസഫ് വെളിവിലും അതേക്കുറിച്ചു നേരിട്ടു സംസാരിക്കുന്നു. കൂടാതെ, ഇതിന്റെയെല്ലാം വെളിച്ചത്തിൽ, സഭയുടെ സാമ്പത്തികഭരണത്തിൽ സുതാര്യത(Transparency)യും കണക്കു ബോധിപ്പിക്കാനുള്ള ഉത്തരവാദിത്വ(accountability)വും ഉറപ്പുനൽകുന്ന ഒരു നിയമത്തിന്റെ അനിവാര്യതയെക്കുറിച്ചും, അതിനുള്ള വഴികളെക്കുറിച്ചുംകൂടി ചർച്ചചെയ്യുന്നു.

മാത്തിലെ അഴിമതിക്കെതിരെ പ്രതികരിച്ച സിസ്റ്റർ മേരി സെബാസ്റ്റ്യനെതിരെ സഭാധികൃതർ സ്വീകരിച്ചിരിക്കുന്ന നീക്കങ്ങളെക്കുറിച്ച് കഴിഞ്ഞ ലക്കത്തിലെ പ്രോഗ്രാം റിപ്പോർട്ടിൽനിന്നു വായനക്കാർ അറിഞ്ഞിരിക്കും. (ഈ ലക്കം 13-16 പേജുകൾകൂടി വായിക്കുക.) സിസ്റ്ററിന് നഷ്ടപരിഹാരമേ കൊടുക്കില്ലെന്നു നിലപാടെടുത്തിരുന്ന മധാധികൃതർ, കെ.സി.ആർ.എം.-ന്റെ ഇടപെടലിനെത്തുടർന്ന് പ്രശ്നം ലോകശ്രദ്ധയിലേക്കു വന്നതോടെ, അഞ്ചുലക്ഷം രൂപ കൊടുക്കാൻ നിർബന്ധിതരാവുകയായിരുന്നു. കെ.സി.ആർ.എം.-ന്റെ ഈ ഇടപെടൽവിശദമായ വിലയിരുത്തലിന് വിധേയമാവുകയും തുടർ നടപടികളെക്കുറിച്ച് ആലോചിക്കുകയും ചെയ്യുന്നു.

വളരെ നിർണ്ണായകമായേക്കാവുന്ന ഈ രണ്ടു ചർച്ചാപരിപാടികളിലും പങ്കെടുക്കാനും ചർച്ചയിലിടപെട്ടു സംസാരിക്കാനും എല്ലാവരെയും ഹാർദ്ദമായി ക്ഷണിക്കുന്നു.

ആദരപൂർവ്വം കെ.കെ. ജോസ് കണ്ടത്തിൽ

ഫോൺ: 8547573730 KCRM സംസ്ഥാന ജന.സെക്രട്ടറി

പ്രത്യേകശ്രദ്ധയ്ക്ക്: രണ്ടു പ്രധാന വിഷയങ്ങളിലുള്ള ചർച്ചകൾക്കും തീരുമാനങ്ങൾക്കും കൂടുതൽ സമയമെടുക്കുമെന്നതിനാൽ കൂടും 2 p.m.-നുതന്നെ പരിപാടി തുടങ്ങുന്നതായിരിക്കും.

## സത്യജ്വാല സാമ്പത്തികസ്ഥിതി

### 2016 ജൂലൈ-ആഗസ്റ്റ്

|                                |             |
|--------------------------------|-------------|
| 2015 നവംബർ മുതൽ 2016 ജൂലൈ      |             |
| പകുതിവരെ ലഭിച്ച ആകെ സംഭാവന :   | 1,29,440.00 |
| പി.എസ്.ജോസഫ് പനച്ചിക്കവലിൽ:    | 1000.00     |
| മാതൃസ്പാലാ :                   | 1000.00     |
| ജെയിൻ മുണ്ടയ്ക്കൽ, അതിരമ്പുഴ : | 2000.00     |
| ആകെ സംഭാവന ഇതുവരെ :            | 133440.00   |

കുറിപ്പ്: കഴിഞ്ഞ മാസം മാസിക അച്ചടിച്ചുകഴിഞ്ഞപ്പോൾ 19000 രൂപയോളം ബാക്കിയുണ്ടായിരുന്നു. ഈ മാസത്തെ സംഭാവനത്തുകയും (4000). വരിസംഖ്യയിനത്തിൽ ലഭിച്ചിട്ടുള്ള 9200 രൂപയും ചേർത്ത് ഇപ്പോൾ കൈവശം 32200 രൂപയുണ്ട്. ആഗസ്റ്റ് ലക്കം അടിച്ചുകഴിയുമ്പോൾ (ഉദ്ദേശം 25000 രൂപാ) സെപ്റ്റംബറിലേക്ക് 7200 രൂപാ മാത്രമേ ബാക്കിയുണ്ടാകൂ എന്ന് ഓർമ്മിപ്പിക്കുന്നു. അതായത്, സെപ്തം. ലക്കം ഇറക്കാൻ 18000 രൂപാ കൂടി ഇനി ഉണ്ടാകേണ്ടതുണ്ട്.

-സർക്കുലേഷൻ മാനേജർ & എഡിറ്റർ



A portrait of Cardinal George Pell, an older man with grey hair, wearing glasses, a pink zucchetto, and a white clerical shirt with a red sash. He is smiling slightly.

കയാക്കാവുന്നതുമാണ്. അതിരൂപതയിലെ മെത്രാന്മാർക്കു പുറമേ വൈദികരെയും സന്യാസ്തരെയും അത്ഭാധരെയുംകൂടി പങ്കെ

ടൂപ്പിച്ച് 2015 ഏപ്രിലിൽ നടത്തിയ അഭ്യുത്പാദിപ്പിച്ച കമാൻഡ് സിനഡിയോസ്, സാമ്പത്തികകാര്യങ്ങൾ കൈകാര്യംചെയ്യാൻ അലമായരുടെ സാമ്പത്തിക സമിതികൾ രൂപീകരിക്കാനുള്ള വിപ്ലവകരമായ തീരുമാനമെടുത്തത്. എന്നാൽ, ഈ തീരുമാനമറിയിച്ചുകൊണ്ട് ആർച്ചുബിഷപ്പ് വാണിജ്യവിജയ ഇടയലേവനം വായിക്കാൻ ഭൂരിപക്ഷം പള്ളികളിലെയും വൈദികർ തയ്യാറാകുകയുണ്ടായില്ല (കാണുക 2015 ജൂൺ ലക്കം 'സത്യജാല' പേജ് 16).

ഈ പുരോഹിത എതിർപ്പുകളൊക്കെടാ ന്നും സിനഡെടുത്ത ശരിയായ തീരുമാനത്തിൽ നിന്ന് ആർച്ച്ബിഷപ്പ് പുറകോട്ടുപോയില്ല എന്ന തീരുമാനം അദ്ദേഹം അഭിനന്ദനം അർപ്പിക്കുന്നു. പണ്-അധികാര മോഹികളായ പുരോഹിതരെ തിരുത്തി മുന്നോട്ടുപോകാനും കേരളസഭയിൽ അവശ്യം വരേണ്ട ഒരു മാറ്റത്തിനു തുടക്കം കുറിക്കാനും ധൈര്യംകാട്ടിയ ആർച്ച്ബിഷപ്പ് ഫ്രാൻസിസ് കല്ലറയ്ക്കലിന് 'സത്യജ്ഞാപ്'യുടെ നമോവാക്!

- ആർച്ചുബിഷപ്പ് ഫ്രാൻസിസ് കല്ലറയ്ക്കലിന്റെ ഈ ഉദ്യമം തീർച്ചയായും സ്വാഗതാർഹവും മറ്റു മെത്രാൻമാർക്കു മാതൃകയും

## ജോയിന്റ് ക്രിസ്ത്യൻ കൗൺസിൽ



യോഗത്തിൽ പ്രസിഡണ്ട് ജോസഫ് വെളിവിൽ അദ്ധ്യക്ഷത വഹിച്ചു. ജന. സെക്രട്ടറി വി.കെ. ജോയി, ലാലൻതരകൻ, അഡ്വ. വർഗീസ് പറമ്പിൽ, സന്തോഷ് ജേക്കബ്, ആന്റോ കോക്കാട്ട്, അഡ്വ. എബനസർ, അഡ്വ. ഹോർമീസ് തരകൻ, വി.ജെ. പൈലി, ചാൾസ് ഹിൽട്ടൻ, അഡ്വ. ഗാസ് പർ, സ്റ്റാൻലി പൗലോസ് എന്നിവർ സംസാരിച്ചു.

(കടപ്പാട്: മാധ്യമപത്രം)

(കുടപ്പാട്: മാധ്യമംപത്രം)



## ചേർപ്പുകളിൽ, CMC കന്യാസ്ത്രീയെ ഒറ്റപ്പെടുത്തി പുറത്താക്കാൻ ശ്രമം!

കെ. ജോർജ്ജ് ജോസഫ് (KCRM സംസ്ഥാന പ്രസിഡണ്ട്)

**1995-ൽ** നിത്യവ്രതംചെയ്ത, ചേർപ്പുകളിലെ നസ്രത്ത്ഭവൻ മഠാഗമായ ഒരു CMC (Congregation of Mother of Carmel) സന്ന്യാസിനിയാണ് സിസ്റ്റർ മേരി സെബാസ്റ്റ്യൻ. എയ്ഡഡ് ഹയർ സെക്കണ്ടറി സ്കൂൾ അധ്യാപികയായും അവർ സേവനമനുഷ്ഠിക്കുന്നു. വർഷങ്ങളായി സഭാധികാരികളുടെയും സഹവാസികളുടെയും അവഹേളനത്തിനും അവഗണനയ്ക്കും പീഡനത്തിനും ഇരയായിക്കഴിയുന്ന സാഹചര്യത്തിൽ ജീവൻവരെ അപകടത്തിലാണെന്ന് ഭയപ്പെടുതായി അവർ പറയുന്നു.

1996-ൽ രാജഗിരി കോളേജിൽ MSW പഠിച്ചപ്പോൾ സഹപാഠിയായ ഒരു വൈദികനുമായി പ്രേമമാണെന്ന കേട്ടുകേൾവിയെത്തുടർന്ന്, സഭാധികാരികൾ ശിക്ഷാനടപടികൾ നടപ്പാക്കിത്തുടങ്ങി. കോഴ്സിന്റെ ഭാഗമായ ഫീൽഡ് വർക്കിനു പോകേണ്ട സമയത്ത് ഒരു ധ്യാനകേന്ദ്രത്തിൽ വീട്ടുതടങ്കലിലെന്ന് പോലെ താമസിപ്പിച്ച് മാനസികമായി പീഡിപ്പിച്ചു. എന്നിട്ടും സിസ്റ്റർ പരീക്ഷ നല്ല നിലയിൽ പാസായി. SET എഴുതാൻ പഠിച്ചപ്പോൾ പുസ്തകംപോലും നൽകിയില്ലത്രെ! പാസായപ്പോഴാകട്ടെ! 'നീയൊരു യു.പി സ്കൂളിൽപ്പോലും പഠിപ്പിക്കില്ല' എന്നാണത്രെ, മഠാധികാരികൾ പറഞ്ഞത്!

പഠനശേഷം അന്തീനാട് ശാന്തിനിലയത്തിലെ അംഗമായിരിക്കെ, ആ സ്കൂളിൽ സേവനമനുഷ്ഠിക്കാത്ത സന്ന്യാസിനികളുടെ പേര് സ്റ്റാഫ്-ലിസ്റ്റിൽപ്പെടുത്തി ഗവണ്മെന്റിൽനിന്നും ഗ്രാന്റ് നേടുന്നതിനെ അവർ എതിർക്കുകയും ആനുകൂല്യങ്ങളുടെ ദുരുപയോഗത്തെ വിമർശിക്കുകയും ചെയ്തു. അതിനുപകരമായി അവരെ ഒറ്റപ്പെടുത്താനും കുറ്റവാളിയാക്കാനുമാണ് അധികാരികൾ ശ്രമിച്ചത്.

ഒരു മാനസികരോഗിയാക്കാൻ അധികാരികൾ നിരന്തരം ശ്രമിച്ചുകൊണ്ടിരുന്നു. പലരിലൂടെയും മാനസികചികിത്സയ്ക്കു വിധേയയാക്കാൻ നോക്കി. അവരോട് ഇടപെടുകയും സംസാരിക്കുകയും ചെയ്യുന്നതിൽ നിന്നു മറ്റു സഹോദരിമാരെ വിലക്കി. അധികാരികൾ നിരന്തരം സ്ഥലംമാറ്റി ബുദ്ധിമുട്ടിക്കുകയും അങ്ങനെ അവർ ഒരു കുഴപ്പക്കാരിയായെന്നു വരുത്തിത്തീർക്കുകയുംചെയ്തു.

പാവപ്പെട്ട ആളുകൾക്കു ക്ഷേമപ്രവർത്തനങ്ങൾ



നൂനപക്ഷാവകാശത്തിന്റെ ഗുണം നോക്കണം! നൂനപക്ഷാവകാശത്തിനുവേണ്ടി മൂദ്രാവാക്യം വിളിക്കുന്ന, തല്ലുകൊള്ളുന്ന, ആടുകൾ എന്തിനെന്നു!! സ്വന്തം കുട്ടികൾക്ക്, അവരുടെ കുടുംബത്തിന്, ഉപകരിക്കേണ്ട ജോലിയും കുലിയും ഒറ്റയാന്മാർ തിന്നുകൊഴുക്കുന്നതിന് അവർ നായ്ക്കളെപ്പോലെ കാവൽനിൽക്കുന്നു!

നടപ്പാക്കാണെന്ന പേരിൽ വിദേശരാജ്യങ്ങളിലേക്ക് പ്രോജക്റ്റുകൾ ഈ സിസ്റ്ററിനെക്കൊണ്ട് തയ്യാറാക്കി സമർപ്പിച്ച് കോടിക്കണക്കിനു രൂപ വാങ്ങുകയും, പാവപ്പെട്ടവർക്കായി ഒന്നും ചെയ്യാതെ ആ പണം മറ്റാവശ്യങ്ങൾക്കായി ഉപയോഗിക്കുകയും ചെയ്യുന്നത് ശരിയല്ലെന്ന നിലപാടും അവർ സ്വീകരിച്ചിരുന്നു.

നസ്രത്തുഭവൻ മഠത്തോടുചേർന്നുള്ള ബാലികാഭവനിലെ കുട്ടികളെ മാനസികമായും ശാരീരികമായും പീഡിപ്പിക്കുന്നതും അവർ ചോദ്യംചെയ്തു. അതിന്റെപേരിൽ അധികാരികൾ കുട്ടികളെ ഭീഷണിപ്പെടുത്തുകയും സിസ്റ്റർ മേരി സെബാസ്റ്റ്യനോടു സംസാരിക്കുന്നതു വിലക്കുകയുംചെയ്തു. സിസ്റ്റർക്കു ഭ്രാന്താണെന്നാണ് അവരോടു പറഞ്ഞിരിക്കുന്നതെന്നു ചില കുട്ടികൾ രഹസ്യമായി



പറയുന്നുണ്ട്. ഭ്രാന്തുള്ളവർ എങ്ങനെ സ്കൂളിൽ പഠിപ്പിക്കുമെന്നു അവർ തിരിച്ചു ചോദിച്ചെന്നും കുട്ടികൾ പറഞ്ഞു. സ്കൂളിലെ ജോലി നഷ്ടപ്പെടുത്താനുള്ള ശ്രമമാണ് ഇതിനു പിന്നിലെന്ന് സിസ്റ്റർ ഭയപ്പെടുന്നു.

ഇങ്ങനെ നിരന്തരമായ മാനസിക-ശാരീരിക പീഡനങ്ങൾകൊണ്ടു വലഞ്ഞതിനാൽ, കാനൻ നിയമത്തിലെ വ്യവസ്ഥയനുസരിച്ചതന്നെ, കുറച്ചുകാലത്തേക്കു ബഹിർവാസം അനുവദിക്കണമെന്നഭ്യർത്ഥിച്ച അവർ 2016 ജനുവരി 4-നു അപേക്ഷ മറാധികൃതർക്ക് സമർപ്പിച്ചു. അതിന്മേൽ യാതൊരു നടപടിയുമുണ്ടായില്ലെന്നു മാത്രമല്ല, ഉടൻ പ്രൊവിൻഷ്യൽ ഹൗസിലേക്ക് സ്ഥലംമാറ്റം നൽകുകയുണ്ടായെങ്കിലും ആ സ്ഥലംമാറ്റം തന്റെ ജീവൻതന്നെ അപകടത്തിലാക്കുമെന്നു മനസ്സിലാക്കിയ സിസ്റ്റർ അതനുസരിക്കാൻ തയ്യാറായില്ല. കാരണം, പലപ്പോഴും പ്രൊവിൻഷ്യൽ ഹൗസിലാണല്ലോ 'മരുന്നുപയോഗം'വും 'ദേഹരക്ഷ'യും മരുവുപെടുപ്പലുപയോഗം നടക്കാനുള്ളത്. അടുത്തനാളിൽ പാലായിൽ CMC സഭാംഗംതന്നെയായ ഒരു സന്യാസിനി കൊലചെയ്യപ്പെട്ടത് ഇവിടെ കുട്ടിവായിക്കാവുന്നതാണ്.

സിസ്റ്റർ മേരി സെബാസ്റ്റ്യന്റെ അഭ്യർത്ഥനയെത്തുടർന്ന് പ്രശ്നത്തിൽ KCRM ഇടപെട്ടു. 2016 മെയ് 21-ന് ചേർപ്പുകളിൽ ഹോസ്റ്റലിൽവച്ച് ഒരു ചർച്ച നടന്നു. അസിസ്റ്റന്റ് പ്രൊവിഷ്യാൾ സി. റോജിറ്റ്, പ്രൊവിൻഷ്യൽ ഹൗസിലെ ട്രഷറർ സിസ്റ്റർ ബിജി, നസ്രത്തു ഭവൻ മഠത്തിലെ മദർ സുപ്പീരിയർ സിസ്റ്റർ ഷൈനറ്റ് എന്നിവർ സന്നിഹിതരായിരുന്നു. വ്രതമോചന (Dispensation)ത്തിനുള്ള അപേക്ഷ നൽകിയാൽ തുടർജീവിതത്തിന് ആവശ്യമായ പണം നൽകാമെന്ന് വൈസ് പ്രൊവിഷ്യാൾ സിസ്റ്റർ റോജിറ്റ് ചർച്ചയിൽ ഉറപ്പു നൽകിയതനുസരിച്ച്, മെയ് 23-ന് സിസ്റ്റർ മേരി സെബാസ്റ്റ്യൻ അപേക്ഷ സമർപ്പിച്ചു. ജീവനാംശമായി 30 ലക്ഷം രൂപ സിസ്റ്റർ മേരി അതിൽ ആവശ്യപ്പെട്ടിരുന്നു. 45 വയസ്സു കഴിഞ്ഞ, വീട്ടുകാരുടെ തുണയില്ലാത്ത സിസ്റ്ററിനെ ഒറ്റയ്ക്ക് സുരക്ഷിതയായി ജീവിക്കാൻ ആവശ്യമായ സൗകര്യം ചെയ്തുകൊടുക്കാൻ, അവരുടെ യൗവനവും ജീവിതവും അർപ്പിച്ചു കോൺഗ്രിഗേഷനല്ലാതെ മറ്റാർക്കാണ് ഉത്തരവാദിത്വം?

2002 ജൂൺ മുതൽ പാലാ രൂപതാ കോർപ്പറേറ്റുവക എയ്ഡഡ് ഹയർ സെക്കണ്ടറി സ്കൂളിൽ അധ്യാപികയായി ജോലിചെയ്ത വകയിൽ, ഏകദേശം 40 ലക്ഷത്തോളം രൂപ മഠത്തിലേക്കും പാലാ രൂപതയിലേക്കുമായി സിസ്റ്റർ നൽകിയിട്ടുണ്ട്. (ശമ്പളത്തിന്റെ 25 ശതമാനം രൂപതയിലേക്കു നൽകണമത്രെ! ന്യൂനപക്ഷാവകാശത്തിന്റെ ഗുണം നോക്കണം! ന്യൂനപക്ഷാവകാശത്തിനുവേണ്ടി മുദ്രാവാക്യം വിളിക്കുന്ന, തല്ലുകൊള്ളുന്ന, ആടുകൾ എന്തറിയുന്നു!! സ്വന്തം കുട്ടികൾക്ക്, അവരുടെ കുടുംബത്തിന്, ഉപകരിക്കേണ്ട ജോലിയും കുലിയും ഒറ്റയാന്മാർ തിന്നുകൊഴിക്കുന്നതിന് അവർ നായ്ക്കളെപ്പോലെ കാവൽനിൽക്കുന്നു! വളഞ്ഞവഴിയിൽ ചെങ്കനാവു കൊള്ളയടിക്കുന്നതിന്, പൊതുജനം കൂട്ടുനിൽക്കുന്നു. ഇതിനെയും തുടരാൻ പാടില്ല; എയ്ഡഡ് വിദ്യാലയങ്ങളിലെ അധ്യാപക

നിയമനം എത്രയും പെട്ടെന്ന് PSC വഴിയാക്കണം.)

വ്രതമോചനത്തിനുള്ള അപേക്ഷ ലഭിച്ചതോടെ മഠം അധികൃതർ വാഗ്ദാനത്തിൽനിന്നു പിന്മാറി. അതിനാൽ സിസ്റ്റർ മേരി സെബാസ്റ്റ്യൻ ജീവനാംശം ആവശ്യപ്പെട്ടുകൊണ്ട് വക്കീൽ നോട്ടീസയച്ചു. വക്കീൽ നോട്ടീസിനു പ്രതികാരമായി, മഠത്തിൽനിന്നു മോഷണം നടത്തിയെന്ന് ആരോപിച്ചു കൊണ്ട് പ്രൊവിൻഷ്യൽ പോലീസിൽ പരാതിപ്പെട്ടു. പാലാ സർക്കിൾ ഇൻസ്പെക്ടറും രണ്ടു പോലീസു കാരും യൂണിഫോമിൽ മഠത്തിൽ വന്ന് രണ്ടു മണിക്കൂറിലേറെ സമയം ചോദ്യംചെയ്തു. സത്യം മനസ്സിലാക്കിയ അവർ മധ്യസ്ഥതയ്ക്കു ശ്രമിച്ചെങ്കിലും മേലധികാരികൾ വഴങ്ങാതിരുന്നതിനാൽ അതു വിജയിച്ചില്ല. അധികാരികളും സഹവാസികളും കുറ്റപ്പെടുത്തുകയും ഭീഷണിപ്പെടുത്തുകയും 'പോയി ചത്തുകൂടെ' എന്നു ശപിക്കുകയും ആത്മഹത്യയ്ക്കു പ്രേരിപ്പിക്കുകയുമാണ്.

ഒടുവിൽ 2016 ജൂലൈ 31 ഞായറാഴ്ച നസ്രത്തു ഭവൻ മഠത്തിൽ 'ചൈൽഡ് വെൽഫെയർ കമ്മിറ്റി'ക്കാരെ വിളിച്ചുവരുത്തി ബാലികാഭവനിലെ പെൺകുട്ടികളിൽനിന്നു പരാതി എഴുതി വാങ്ങിച്ചത്രെ! കമ്മിറ്റിക്കാരിലെ പ്രധാനി ഒരു കന്യാസ്ത്രീയും! കുട്ടികളെ വളർത്തുകയോ കുടുംബജീവിതം നയിക്കുകയോ ചെയ്യാത്ത പുരോഹിതരും സന്യാസിനികളുമാണ് ഇത്തരം സമിതികളിലെ സ്ഥിരം വേഷക്കാർ! ആഗസ്റ്റ് 6-നു കോട്ടയം ചൈൽഡ് വെൽഫെയർ കമ്മിറ്റിക്കു മുന്നിൽ ഹാജരായി ബാലഭവനിലെ കുട്ടികളെ സിസ്റ്റർ മാനസികമായും വൈകാരികമായും പീഡിപ്പിച്ചതു ('Complaint regarding Mental & Emotional harassment of minor inmates of Infant Jesus Balabhavan, Cherpunkal') സംബന്ധിച്ച് വിശദീകരണം നൽകാനാവശ്യപ്പെട്ടുള്ള അറിയിപ്പ് ആഗസ്റ്റ് 5-നു ലഭിച്ചു. അതിനുമുമ്പ് വ്രതമോചനം (Dispensation) അനുവദിച്ചുള്ള കത്തിന്റെ കോപ്പി സിസ്റ്ററിനു തപാലിൽ ലഭിച്ചിരുന്നു. അതിൽ 30 ലക്ഷം രൂപാ ജീവനാംശം എന്ന് അവർ വച്ചിരുന്ന വ്യവസ്ഥയെക്കുറിച്ച് ഒരു പരാമർശവുമുണ്ടായിരുന്നില്ല. അതുകൊണ്ടുതന്നെ അവർ മഠം വിട്ടിറങ്ങാൻ തയ്യാറായതുമില്ല. അതിൽ പ്രകോപിതരായി, അവരെ എങ്ങനെയും പുറത്താക്കുകയെന്ന ക്രൂരലക്ഷ്യത്തോടുകൂടിയാണ്, അവർക്കെതിരെ 'ചൈൽഡ് വെൽഫെയർ കമ്മിറ്റി'യിൽ മറാധികൃതർ പരാതി നൽകിയിരിക്കുന്നതെന്ന് അനുമാനിക്കാം. കാര്യം ഞെട്ടലാർജ്ജിതമായി ആഘോഷം!

ആഗസ്റ്റ് 6-ാം തീയതി ശനിയാഴ്ച കോട്ടയം ചൈൽഡ് വെൽഫെയർ കമ്മിറ്റിക്കുമുമ്പിൽ ഹാജരായ സിസ്റ്ററിനു തുണയാകാൻ അവരുടെ അഡ്വക്കേറ്റായ എന്റലേഖാ ജോസഫ് ചെന്നിരുന്നുവെങ്കിലും, അവരെ ഒപ്പം കയറ്റാൻ കമ്മിറ്റി തയ്യാറായില്ല. അഡ്വ. ഇന്ദുലേഖയ്ക്കു പുറമേ, സിസ്റ്ററിനു ധൈര്യപരകരാൻ KCRM നേതൃനിരയിലുള്ള പ്രൊഫ. ഇപ്പൻ, സി.വി. സെബാസ്റ്റ്യൻ, ഈ ലേഖകൻ എന്നിവരും എത്തിയിരുന്നു. വിചാരണയ്ക്കുശേഷം പുറത്തറിങ്ങിയ സിസ്റ്ററുമായി അഭിമുഖം നടത്താൻ മാതൃഭൂമിയിൽനിന്നും മറ്റും പത്രപ്രവർത്തകർ എത്തിച്ചേർന്നിരുന്നു.

മാതൃഭൂമി, Times of India കേരളകൗമുദി മുതലായ മുഖ്യധാരാമാധ്യമങ്ങളിലും ഓൺലൈൻ മാധ്യമങ്ങളിലും





# ചേർപ്പുകൾ മാധ്യമകൃതരെയെ നിയമത്തിനു മുന്നിലെത്തിക്കണം

റേജി ഞളളാനി

(കെ.സി.ആർ.എം. സംസ്ഥാന ഓർഗനൈസിംഗ് സെക്രട്ടറി)



**കത്തോലിക്കാസഭയ്ക്കു കീഴിലുള്ള അനാഥമന്ദിരങ്ങളുടെ പ്രവർത്തനങ്ങളെക്കുറിച്ച് സർക്കാർ അന്വേഷിക്കണം.**



പാലായ്ക്കടുത്ത് ചേർപ്പുകൾ നസ്രത്ത് ഭവൻ കോൺവെന്റിലെ ഒരു കന്യാസ്ത്രീയായ സിസ്റ്റർ മേരി സെബാസ്റ്റ്യൻ അവരുടെ കീഴിലെ ഇൻഫന്റ് ജീസസ് ബാലഭവനിലെ കുട്ടികളെ ശാരീരികമായും മാനസികമായും പീഡിപ്പിച്ചു എന്നൊരു പരാതി മം അധികൃതർതന്നെ കോട്ടയം ചൈൽഡ് വെൽഫെയർ കമ്മിറ്റിക്കു നൽകുകയുണ്ടായി. മാധ്യമപരീക്ഷണത്തിനെ അതേ ആരോപണമുന്നയിച്ച സിസ്റ്ററിനെ കൂട്ടക്കൊന്നായിരുന്നു കമ്മിറ്റിക്കു പരാതി നൽകിയതെന്നാണ് ഇപ്പോളറിയുന്നത്. ഏതായാലും ബാലഭവനിലെ കുട്ടികൾ പീഡിപ്പിക്കപ്പെട്ടു എന്ന് ഇതിലൂടെ തെളിഞ്ഞിരിക്കുകയാണ്.

ഇത്തരം നിരവധി സ്ഥാപനങ്ങളാണ് സഭയ്ക്കുള്ളത്. സർക്കാർ സഹായം കിട്ടുന്ന 56 അനാഥമന്ദിരങ്ങൾ കോട്ടയം ജില്ലയിൽ മാത്രം പ്രവർത്തിക്കുന്നുണ്ട്. ഇതിലേറെയും കന്യാസ്ത്രീകളും വൈദികരും നടത്തുന്നവയാണ്. അവിടെ അനാഥരും സന്നാമര്യമുണ്ട്. ഈ കുട്ടികളുടെ പേരിൽ വിദേശത്തുനിന്നും സ്വദേശത്തുനിന്നും സർക്കാരിൽനിന്നും ലക്ഷങ്ങളാണ് ഒഴുകിയെത്തുന്നത്. കുട്ടികൾ പീഡിപ്പിക്കപ്പെടുകയും ചെയ്യുന്നു. മുസ്ലീംസമുദായത്തിന്റെ മദ്രസകൾ കേന്ദ്രീകരിച്ചു നടത്തിവന്നിരുന്ന അനാഥാലയങ്ങളെക്കുറിച്ച് സർക്കാർ അന്വേഷിക്കുകയും നിരവധി കുട്ടികളെ

തിരികെ അയയ്ക്കുകയും ചെയ്തു. എന്നാൽ, സഭകളുടെ കീഴിലുള്ള അത്തരം സ്ഥാപനങ്ങളിൽ നടക്കുന്ന പീഡനങ്ങളെക്കുറിച്ച് ഒരു അന്വേഷണവുമില്ല! എന്തുകൊണ്ടാണ് ഈ വിവേചനമെന്ന് സർക്കാർ വ്യക്തമാക്കണം.

ചൈൽഡ് വെൽഫെയർ കമ്മിറ്റികളിൽ കത്തോലിക്കാ കന്യാസ്ത്രീകളുടെയും അച്ചൻമാരുടെയും സ്വാധീനം വലുതാണ്. കമ്മിറ്റിയുടെ പ്രവർത്തനങ്ങൾ നോക്കിയാൽ കത്തോലിക്കാസഭയുടെ കീഴിൽ പ്രവർത്തിക്കുന്ന ഒന്നാണ്, ഈ സർക്കാർ സ്ഥാപനമെന്നു തോന്നും. ഒരു സർക്കാർ സ്ഥാപനം എത്രമാത്രം അധഃപതിക്കാമെന്നതിന്റെ തെളിവാണ് സർക്കാരിന്റെ പണം ധൂർത്തടിച്ചു നടത്തുന്ന ഈ സ്ഥാപനമെന്നു കാണാം. സാധാരണക്കാർക്ക് ഇവിടെ നീതി ലഭിക്കുന്നില്ല. പുതിയ സർക്കാർ കമ്മിറ്റിയുടെ പ്രവർത്തനങ്ങൾ പുനഃസംഘടിപ്പിക്കുകയും സഭയുടെ കീഴിലുള്ള അനാഥമന്ദിരങ്ങളുടെ പ്രവർത്തനം സംബന്ധിച്ച് ഉന്നതതല അന്വേഷണം നടത്തുകയും വേണം. കമ്മിറ്റിയുടെ ഓഫീസുകളിൽനിന്നു കന്യാസ്ത്രീകളെയും പുരോഹിതരെയും അടിയന്തിരമായി ഒഴിവാക്കിയും എല്ലാ സമുദായങ്ങളിൽനിന്നും പ്രഗത്ഭരായവരെ ഉൾപ്പെടുത്തിയും തുല്യനീതി ഉറപ്പാക്കണം.

ഫോൺ: 9447105070

ഇലും സിസ്റ്റർ മേരി സെബാസ്റ്റ്യനെക്കുറിച്ചുള്ള വാർത്ത പരന്നതോടെ, സഭാധികൃതർക്കു അവരോടുള്ള പക കൂടി എന്നുവേണം കരുതാൻ. എങ്ങനെയും അവരുടെ സ്കൂളിലെ ജോലി തെറിപ്പിക്കുവാനുള്ള ശ്രമത്തിലാണ്, ഇതെഴുതുന്ന ഓഗസ്റ്റ് 9-ാം തീയതിയും സഭാധികൃതർ. സ്കൂളിന്റെ ലോക്കൽ മാനേജറായ വികാരി Parents Teachers Association (PTA)-നെ ഉപയോഗിച്ച് സിസ്റ്ററിനെതിരെ പടയൊരുക്കം തുടങ്ങിക്കഴിഞ്ഞു. കുട്ടികളെക്കൊണ്ടു പരാതി കൊടുപ്പിച്ച് അവരുടെ ജോലി നഷ്ടപ്പെടുത്താനുള്ള ഗൂഢാലോചനയാണ് അണിയറയിൽ നടക്കുന്നത്. ഈ സംവിധാനത്തുനിന്നു പുറത്തുപോയാൽ അവരെ ജീവിക്കാനുവദിക്കില്ല എന്ന നിലപാട് പറയാതെ പറയുകയാണ് പുരോഹിത-കന്യാസ്ത്രീ നേതൃത്വം.

മതമാഹിയയുടെ അഴിമതിക്കും അക്രമത്തിനും കുരുക്കുകൾക്കും കുരുതികൾക്കും ജനാധിപത്യഭരണകൂടം നൽകുന്ന പിന്തുണയാണ് ഇതിനെല്ലാം കാരണമെന്ന് നമുക്കു മനസ്സിലാക്കാ വുന്നതേയുള്ളൂ. നിയമത്തിനും നീതിക്കും മുൻപിൽ എല്ലാവരും സമന്മാരാണെന്ന പരിഷ്കൃതസമൂഹത്തിന്റെ നിലപാട് നടപ്പായിക്കൊണ്ടാൻ എത്രയുഗം തപസ്യ ചെയ്തെങ്കിലും? യേശുതന്നെ വീണ്ടും പിറവിയെടുക്കുന്നതു കാത്തിരിക്കാൻ നമുക്കാവുമോ? ഇല്ലെന്നുതന്നെയാണ് സുനിശ്ചിതമായ മറുപടി. ഇത്തരം മൂഷികക്കൂട്ടങ്ങളെ ചെറുക്കുകതന്നെ വേണം. അതിനായി നമുക്കു കൈകോർക്കാം!

ഫോൺ: 9037078700



# സിസ്റ്ററിന് മാനുമായ നഷ്ടപരിഹാരം നൽകി പ്രശ്നം പരിഹരിക്കുക



ജോസഫ് പടനമാക്കൽ - USA

സിസ്റ്റർ മേരി സെബാസ്റ്റ്യൻ ന്റെ കഥ ആഗസ്റ്റ് 7-ലെ മാതൃഭൂമി, കേരളകൗമുദി, Times of India മുതലായ പ്രധാന പത്രങ്ങളിൽ റിപ്പോർട്ട് ചെയ്തിട്ടുണ്ട്. കേരളത്തിലെ സീറോ-മലബാർസഭ ലോകം മുഴുവൻ നാറ്റക്കഥകൾ സൃഷ്ടിച്ചുകൊണ്ടിരിക്കുന്നതു വേദകരമാണ്. ഇങ്ങനെയുള്ള പ്രശ്നങ്ങൾ തീർക്കാൻ ബാധിതപ്പെട്ട ബിഷപ്പുമാരും കർദ്ദിനാൾമാരും എവിടെപ്പോയി? കർദ്ദിനാൾ ആലഞ്ചേരി ഇപ്പോൾ അമേരിക്കയിലുണ്ട്. എല്ലാ രാജ്യങ്ങളിലും അദ്ദേഹത്തെ സ്വീകരിക്കാൻ ഭക്തമണ്ഡസ്സുകൾ ലിമോസിയനുമായി എയർ പോർട്ടിൽ കാത്തിരുന്നുകൊള്ളും! നരേന്ദ്ര മോദി കഴിഞ്ഞാൽ ഇന്ത്യയിലെ ഏറ്റവും വലിയ ബഹിരാകാശസഞ്ചാരിയാണദ്ദേഹം. കഴുത്തിൽ സ്വർണ്ണ കുരിശുകളും അലംകൃതമായ കുപ്പായങ്ങളും ധരിച്ച്, ലോകം മുഴുവൻ കറങ്ങുന്ന സമയത്ത് അദ്ദേഹത്തിന് ഇത്തരം പ്രശ്നങ്ങൾ പരിഹരിച്ചുകൂടേ?

കോതമംഗലം ബിഷപ്പിന്റെ മൗനാനുവാദത്തോടെ ജോസഫ് സാറിനു സംഭവിച്ച ദുരന്തങ്ങൾ ആവർത്തിക്കാതിരിക്കാൻ പാലാ ബിഷപ്പ് ശ്രമിക്കുമെന്ന് വിചാരിക്കുന്നു. സഭയെ നാറ്റിക്കരുതെന്നും പാലാ ബിഷപ്പിനോട് ഒരു അഭ്യർത്ഥനയുണ്ട്. സിസ്റ്റർ മേരി സെബാസ്റ്റ്യൻ കൊടുക്കാനുള്ള നഷ്ടപരിഹാരം മാനുമായ കൊടുത്ത് പ്രശ്നം പരിഹരിക്കുമെന്ന് പ്രതീക്ഷിക്കുന്നു. കുദാശകൾ ആവശ്യപ്പെടുന്ന സമയത്തും ശവമടക്കിന്റെ സമയത്തുമാണ് സാധാരണയായി ഇവർ അധികാരം പ്രയോഗിക്കാറുള്ളത്. മനുഷ്യത്വം കന്യാസ്ത്രീകളിലും പുരോഹിതരിലും മെത്രാന്മാരിലും തീർത്തും ഇല്ലാതായിക്കഴിഞ്ഞുവോ?

## മങ്ങളിലെ നമ്മുടെ സഹോദരിമാർ

സണ്ണി മാത്യു, കുന്നേൽപുരയിടം

ചേർപ്പുകൾ മഠത്തിലെ ഒരു സഹോദരിയുടെ കദനകഥ വായിച്ചതാണ് ഇതെഴുതുന്നതിനു നിമിത്തമായത്. 'അൽമായശബ്ദം' ബ്ലോഗിൽ പല അഭിപ്രായങ്ങളും കണ്ടു. പലരും ചോദിക്കുന്നു, "സുഖിക്കാൻ വേണ്ടിയാണോ മഠത്തിൽ ചേർന്നത്" എന്ന്! സഹനത്തിന്റെ ജീവിതമാണത്രെ അവിടെ നയിക്കേണ്ടത്!

ഇവിടെ ഒരു പ്രധാന ചോദ്യത്തിനു മറുപടി വേണ്ടതുണ്ട്: എന്തുകൊണ്ട് പെൺകുട്ടികൾ മഠത്തിൽ ചേരുന്നു?

കന്യാസ്ത്രീകൾ പഠിപ്പിക്കുന്ന സ്കൂളുകളിലും മതപഠന ക്ലാസ്സുകളിലും ക്രിസ്തുവിന്റെ ത്യാഗത്തെപ്പറ്റിയും, സഭയിലൂടെ ആ ത്യാഗപ്രവൃത്തികൾ തുടർന്ന് സ്വർഗരാജ്യത്തിലെത്തുന്നതിനെപ്പറ്റിയും കുട്ടികളുടെ പിഞ്ചു മനസ്സുകളിൽ ഭാവനകൾ ഉണർത്തുന്നു. അര നൂറ്റാണ്ടിനപ്പുറം, സഭയ്ക്കകത്ത് "ക്രിസ്തുവിനുവേണ്ടി മരിക്കാൻ തയ്യാറുള്ളവർ എഴുന്നേറ്റു നിൽക്കുക" എന്നു കന്യാസ്ത്രീയമ്മ പറഞ്ഞപ്പോൾ മരിക്കാൻ തയ്യാറായി എഴുന്നേറ്റു നിന്ന എന്തെന്തെന്നാണ് മങ്ങളിൽചേർന്ന ഈ സഹോദരിമാരിലും ഞാൻ കാണുന്നത്.

മങ്ങളിൽ ചേരുന്നതിനുള്ള മുഖ്യകാരണങ്ങൾ ഇവയാണ്:

1-ഭക്തിയുടെ അതിപ്രസ്തരം; സാമൂഹികസേവനത്തിലുള്ള താല്പര്യം.

2-കുടുംബപ്രശ്നങ്ങൾ.

പെൺകുട്ടികൾ ചെറുപ്പംമുതൽ സ്ത്രീകൾ അനുഭവിക്കുന്ന ശാരീരികപീഡനങ്ങൾ കണ്ടാണ് വളരുന്നത്. വീട്ടിൽ മകൾ എന്ന നിലയിൽപ്പോലും രണ്ടാം തരക്കാർ! അമ്മ നാത്തുനെ ദ്രോഹിക്കുന്നു. ചേച്ചി ഭർതൃവീട്ടിലെ പീഡനം സഹിക്കവയ്ക്കാതെ വീട്ടിൽ വന്നുനിൽക്കുന്നു.

3- പ്രസവം തുടങ്ങി മറ്റു പല കാര്യങ്ങളെയുംപറ്റിയുള്ള ആകുലതകളും ആശങ്കകളും.

4- വീട്ടിലെ മോശമായ സാമ്പത്തികസ്ഥിതി.


കുറഞ്ഞ സ്ത്രീധനവുമായി എത്തിയ മരുമകളെ എപ്പോഴും പരിഹസിക്കുന്ന അമ്മ; സ്ഥിരം കാണുന്ന നാത്തുൻപോര്, അമ്മായിയമ്മപ്പോര്; വീട്ടിലെ സാമ്പത്തികനിലവച്ച്, മെച്ചപ്പെട്ട കുടുംബത്തിലേക്ക് വിവാഹംചെയ്ത് അയയ്ക്കപ്പെടാനുള്ള സാധ്യതക്കുറവ്; വിവാഹം നടക്കാതെ, വീട്ടിലുള്ള ഇളയമ്മയെപ്പോലെ നിൽക്കേണ്ടിവരുമോ എന്ന ആശങ്ക... തുടങ്ങിയ ആകുലതകളിലാണ് നമ്മുടെ വീടുകളിൽ പെൺകുട്ടികൾ വളരുന്നത്.

മേൽപറഞ്ഞ നാലു ഘടകങ്ങൾ ഒത്തുചേർന്നാൽ, പെൺകുട്ടികൾ അവരുടെ കന്യാസ്ത്രീ ടീച്ചറിന്റെ പ്രലോഭനത്തിൽ വീഴുകതന്നെ ചെയ്യും.

എന്തുകൊണ്ട് മങ്ങളിലെ ജീവിതം മടുക്കുന്നു?

തനിക്കുള്ളതുപോലുള്ള വിചാരങ്ങളും വികാരങ്ങളുമായാണ് മറ്റുള്ളവരും മഠത്തിൽ ചേർന്നിരിക്കുന്നതെന്ന് സ്വയം മനസ്സിലാകുമ്പോഴേക്കും, നിത്യവൃതവാഗ്ദാനം കഴിഞ്ഞിരിക്കും. താൻ സ്വപ്നംകണ്ട സ്നേഹവും ത്യാഗവും സേവനതല്പരതയും ചുറ്റും

# ബീഹാറിൽ വിശുദ്ധ കുർബാനയ്ക്കുള്ള വീഞ്ഞ് നിരോധിച്ചതു വിവാദമായി



പാറ്റ്ന: ബീഹാറിൽ നടപ്പാക്കിയ മദ്യനിരോധനത്തെത്തുടർന്ന് വിശുദ്ധ കുർബാനയ്ക്ക് ഉപയോഗിക്കുന്ന വീഞ്ഞു നിർമ്മിക്കുന്നതിനും വിലക്ക്. വിശുദ്ധ കുർബാനയ്ക്കുള്ള വീഞ്ഞു തയ്യാറാക്കാൻ പള്ളികൾക്കു നൽകിയിരുന്ന ലൈസൻസ് സർക്കാർ റദ്ദാക്കി. ഇതോടെ ഭക്തകാര്യങ്ങളിലും വീഞ്ഞ് ഉപയോഗിക്കാൻ കഴിയാതെ വരും. സർക്കാർ തീരുമാനം ക്രൈസ്തവസമൂഹത്തെ ഞെട്ടിച്ചു.

വീഞ്ഞുനിർമ്മാണത്തിനു ലൈസൻസ് നൽകിയാൽ അതു ദുരുപയോഗിക്കപ്പെടാനുള്ള സാധ്യത കണക്കിലെടുത്താണു നിരോധനമെന്ന് എക്സൈസ് കമ്മീഷണർ ആദിത്യകുമാർ ദാസ് മാധ്യമങ്ങളോടു പറഞ്ഞു. നേരത്തെ നിരോധനത്തിൽനിന്നു വിശുദ്ധ കുർബാനയ്ക്കു വീഞ്ഞു തയ്യാറാക്കുന്നതിനെ ഒഴിവാക്കിയിരുന്നു.

അതീവദുഃഖകരമെന്നാണ് സംഭവത്തെക്കുറിച്ചു പാറ്റ്ന അതിരൂപതാവകതാവ് പ്രതികരിച്ചത്. ഇതു സംബന്ധിച്ച തങ്ങളുടെ അപേക്ഷ സർക്കാരിനു കൈമാറിയിട്ടുണ്ട്. സാർവത്രികമായി നടക്കുന്ന രീതിയിൽ തങ്ങളുടെ വിശ്വാസകാര്യങ്ങൾ അനുഷ്ഠിക്കാൻ ബീഹാർ സർക്കാർ അനുവദിക്കണമെന്നാണ് അപേക്ഷയെന്നും അദ്ദേഹം പറഞ്ഞു. (2016 ജൂലൈ 25-ലെ ദീപികയിൽനിന്ന്)

- മദ്യംസംബന്ധിച്ചു സഭ പുലർത്തുന്ന ഇരട്ടത്താപ്പിനേറ്റു അടിയായി വേണം ബീഹാർ ഗവണ്മെന്റിന്റെ ഈ വീഞ്ഞുനിരോധനത്തെ കാണാൻ. മദ്യം പൂർണ്ണമായി നിരോധിക്കണം; പക്ഷേ, തങ്ങളുടെ വീഞ്ഞുല്പാദനം തടസ്സപ്പെടുത്ത് - ഇതാണ് സഭയുടെ ഇരട്ടത്താപ്പ്.

മദ്യവിഷയത്തിൽ മാത്രമല്ല, മനുഷ്യജീവിതവുമായി ബന്ധപ്പെട്ട ഏതു വിഷയത്തെയും അതിന്റെ തൊലിപ്പുറത്തുനിന്നു കാണാനുള്ള കണ്ണേ സഭയ്ക്കുള്ളൂ എന്നതാണു പ്രശ്നം. അതുകൊണ്ടുതന്നെ, ഉപരിപ്ലവമായ പ്രശ്ന പരിഹാരങ്ങൾ മാത്രമേ സഭയ്ക്ക് മുന്നോട്ടു വയ്ക്കാനറിയൂ. മദ്യം മാത്രമല്ല, പ്രണയം, ലൈംഗികത, ചിന്ത, കല, സാഹിത്യം, ശാസ്ത്രം ഇവയെയെല്ലാം നിരോധിക്കാനുള്ള

നിഷേധാത്മക പ്രവണതയാണ് സഭ എന്നും പ്രകടിപ്പിച്ചിട്ടുള്ളത്. പക്ഷേ, ഇവയൊക്കെ മനുഷ്യജീവിതത്തിന് പ്രസരിപ്പും ജീവനും നൽകുന്ന ലഹരികളാണ്.

ജീവിക്കാൻ ഉത്തേജനം നൽകുന്ന ഏതെങ്കിലുമൊക്കെ ലഹരി മനുഷ്യന് ആവശ്യമാണ്. അല്ലെങ്കിൽ ജീവിതം തീർത്തും ഉന്മേഷരഹിതവും ഉണക്ക(dry)യും ആയിത്തീരും. മനുഷ്യനെ സംബന്ധിച്ച് ഏറ്റവും വലിയ ലഹരി ആത്മീയതയാണ്. യേശുവും ബുദ്ധനും സകല മിസ്സിക്കുകളും പ്രവാചകന്മാരും ഈ ലഹരിയിൽ ആറാടിയിരിക്കുന്നു. ഈ ലഹരി നിരോധിച്ചുകൊണ്ടാണ് പൗരോഹിത്യം, അനുഷ്ഠാനലഹരി എന്ന വ്യാജ ആദ്ധ്യാത്മിക വിഷമദ്യം വിളമ്പി മനുഷ്യനെ മതലഹരിയിലാഴ്ത്തി മയക്കിക്കിടത്തിയിരിക്കുന്നത്. പച്ചവെള്ളംപോലുള്ള ജീവിതത്തെ വീഞ്ഞാക്കി മാറ്റുക എന്നതാണ് യേശുവിന്റെ സന്ദേശം. ദാമ്പത്യജീവിതത്തിൽ അതു പ്രണയമാണ്. പൊതുജീവിതത്തിൽ അത് ആർദ്രതയും പരസ്പരഹൃദയവും നീതിബോധവുമാണ്.

ആത്മീയാവബോധത്തിന്റെ ശരിയായ ലഹരിയിലേക്ക് മനുഷ്യനെ ആനയിക്കുക എന്നതാണ് ഓരോ മതത്തിന്റെയും കടമ; അതോടെ മദ്യലഹരിയോടുള്ള ഇനത്തെ ബാലിശമായ ആസക്തി അസ്തമിക്കും. ആ കടമ നിർവ്വഹിക്കാതെ പുരോഹിതർ മദ്യനിരോധന മുദ്രാവാക്യം മുഴക്കാതിരിക്കുക. ആ തരംതാണ ലഹരിയെങ്കിലും മനുഷ്യർ അല്പം അനുഭവിച്ചുകൊള്ളട്ടെ!

കാണാതെ വരുമ്പോൾ മനസ്സ് മടുക്കുന്നു. കൂട്ടത്തിൽ പലതുകൊണ്ടും സാമർത്ഥ്യം കൂടുതലുള്ളവർ അധികാരസ്ഥാനങ്ങളിലെത്തുമ്പോൾ അനാവശ്യബുദ്ധിമുട്ടുകൾ സഹിക്കേണ്ടിവരുന്നു. അവരുടെ കൊള്ളരുതായ്മകൾ ചോദ്യംചെയ്താൽ പീഡനം സഹിക്കേണ്ടിവരുന്നു. ഈ സഹോദരിമാരെ സഹായിക്കാൻ ഇവരുടെ കുടുംബാംഗങ്ങൾപോലും എത്തുന്നില്ലെന്ന് കാര്യങ്ങൾ വഷളാക്കുന്നു.

നാല്പതു-നാല്പത്തഞ്ചു വയസ്സെത്തിയ ഈ സഹോദരിമാരുടെ കുടുംബസ്വത്തുക്കൾ

അപ്പോഴേക്കും സഹോദരന്മാർക്ക് വീതംവച്ചു നൽകിക്കഴിഞ്ഞിരിക്കും. മാത്തിൽ നിന്നുമിറങ്ങിയാൽ പോകാനൊരിടമില്ല; ജീവിത മാർഗവുമില്ല. വാട്ടർ ടാങ്കിലും കിണറ്റിലുംമറ്റുമായി അവസാനിക്കുന്ന കന്യാ സ്ത്രീകളെപ്പറ്റിയുള്ള പത്രവാർത്തകൾ വരുമ്പോൾമാത്രം ഇക്കാര്യം വേണ്ടവിധത്തിലല്ലാതെ ജനമദ്ധ്യത്തിലെത്തുന്നു. കുറെ ഒച്ചപ്പാട്, ബഹളം! പിന്നെ എല്ലാം ശാന്തം!

വീടുകളിൽ കുട്ടികൾക്കു ബോധവൽക്കരണം നടത്തി സഭയിലെ 'വിശ്വാസ'ചരിതുകൾക്കിടയിൽ വീഴാതിരിക്കുന്നതിന് അവരെ പ്രാപ്തരാക്കേണ്ടതുണ്ട്.



# ഞായർക്കലെ ആറു കന്യാസ്ത്രീകൾ നീതിക്കുവേണ്ടി നടത്തിയ പോരാട്ടം

(തുടർച്ച)



അഡ്വ. ജോസ് ജോസഫ് അരയകുന്നേൽ

[2016 ഫെബ്രുവരി 19 മുതൽ 22 വരെ ഒരു പുരോഗമനസന്ന്യസ്ത പ്രസ്ഥാനമായ 'Forum of Religious for Justice and Peace' നടത്തിയ ദേശീയ കൺവെൻഷനിൽ ചെയ്ത പ്രഭാഷണം. കഴിഞ്ഞ ലക്കത്തിൽനിന്നുള്ള തുടർച്ച. തർജ്ജമ സ്വന്തം - എഡിറ്റർ]

ഞായർക്കൽ

ലിറ്റിൽ ഫ്ളവർ ഹൈസ്കൂളിന്റെ ഉടമസ്ഥത പുനഃസ്ഥാപിച്ചുകൊണ്ടുള്ള ഗവൺമെന്റ് ഓർഡർ വന്നയടുത്തുതന്നെ വളരെ ദുഃഖകരവും അധികൃത പാർഹവുമായ ഒരു സംഭവം നടക്കുകയുണ്ടായി. 2008 ഒക്ടോബർ 4-ാം തീയതി ഉച്ചയ്ക്കു 2 മുതൽ രാത്രി 9.30 വരെ സി.എം.സി.സുപ്പീരിയർ ജനറലും കൗൺസിലർമാരും വികാരിയുടെ പള്ളിമേടയിൽ തടവിലാക്കപ്പെട്ട സംഭവമാണത്. സ്കൂളിന്റെ ഉടമസ്ഥത വികാരിയ്ക്കു കൈമാറ്റം ചെയ്യുന്നതായി മുദ്രപത്രത്തിൽ സുപ്പീരിയർ ജനറൽ എഴുതി ഒപ്പിട്ടു കൊടുത്തതിനുശേഷമാത്രമാണ് വികാരിയും കുട്ടരും അവരെ മോചിപ്പിച്ചത്. പിന്നീട് ഉടൻതന്നെ കന്യാസ്ത്രീകൾ ഈ സംഭവത്തെക്കുറിച്ച് ബന്ധപ്പെട്ട അധികാരികളെ അറിയിക്കുകയും മുദ്രപത്രത്തിൽ എഴുതിയതൊക്കെ അസാധുവാക്കിയെടുക്കുകയും ചെയ്തു.

അതോടെ കാര്യങ്ങൾ കൂടുതൽ സങ്കീർണ്ണമായി. ഈ യുദ്ധത്തിൽ ബിഷപ്പ് ചക്കുത്ത് നേരിട്ടു രംഗത്തുവന്നു. ഞായർക്കൽ മഠം പുട്ടാനും അവിടെയുള്ള കന്യാസ്ത്രീകളെയെല്ലാം ഒറ്റയടിക്ക് ഒറ്റ ദിവസംകൊണ്ട് മറ്റു മഠങ്ങളിലേക്കു സ്ഥലംമാറ്റാനുമുള്ള ഓർഡർ സുപ്പീരിയർ ജനറലിനെക്കൊണ്ട് 2009 ഫെബ്രുവരി 12-ന് അദ്ദേഹം അയപ്പിച്ചു. ഞായർക്കലിലെ കന്യാസ്ത്രീസമൂഹം ഈ കല്പന അനുസരിക്കാൻ തയ്യാറാകാതെ അവിടെത്തന്നെ തുടർന്നു. സുപ്പീരിയർ ജനറലിനെക്കൊണ്ട് ബിഷപ്പ് വീണ്ടും അനുസരണവ്രത (Precept Under Obedience Order) അടിസ്ഥാനത്തിൽ കൂടുതൽ ശക്തമായി സ്ഥലംമാറ്റ ഓർഡർ അയപ്പിച്ചു. അതിൽ, മദർ സുപ്പീരിയർ സിസ്റ്റർ ജെസ്സി സ്ഥലം മാറ്റ ഓർഡറനുസരിച്ച് ഉടനെ പറവൂർ മഠത്തിലേക്കു മാറുന്നില്ലെങ്കിൽ സി.എം.സി. സഭയിൽനിന്നുതന്നെ പറഞ്ഞുവിടു (dismissal) മെന്ന ഭീഷണിയുമുണ്ടായിരുന്നു. ധീരരായ ഞായർക്കൽ കന്യാസ്ത്രീകൾ ഒറ്റക്കെട്ടായിനിന്ന്, സുപ്പീരിയർ ജനറലിന്റെ സ്പെഷ്യാലുമായ കല്പനകൾക്കെതിരെ തുറന്ന പോരാട്ടത്തിനു തീരുമാനിച്ചു. പറവൂർ സബ് കോർട്ടിൽ സിസ്റ്റർ ജെസ്സി സുപ്പീരിയർ ജനറലിനെതിരെ ഒരു സിവിൽകേസ് (O.S.No.298/2009) ഫയൽ ചെയ്യുകയും 'അനുസരണവ്രത'ത്തിന്റെ അടിസ്ഥാനത്തിലുള്ള അവരുടെ ഓർഡറിനെതിരെ 'സ്റ്റേ' വാങ്ങുകയും ചെയ്തു. ഇതിനെതിരെ പറവൂർ ജില്ലാ കോടതിയിൽ സുപ്പീരിയർ ജനറൽ അപ്പീൽ കൊടുത്തെങ്കിലും കോടതി അതു തള്ളി.

സിസ്റ്റർ ജെസ്സിയുടെ കേസ് (O.S.No.298/2009) നിലവിലിരിക്കെത്തന്നെ സിസ്റ്റർ ജെസ്സിയും സിസ്റ്റർ ആനി ജെയ്സും ചേർന്ന്, കൊച്ചി സബ് കോർട്ടിൽ വികാരിയ്ക്കും ബിഷപ്പിനും സുപ്പീരിയർ ജനറലിനുമെ

തിരെ മറ്റൊരു കേസും (O.S.121/2013) ഫയൽ ചെയ്തിരുന്നു. ഇതിൽ, ഞായർക്കൽ കോൺവെന്റിൽ തൽസ്ഥിതി (Status Quo) തുടരണമെന്ന് സബ് കോടതി വിധിച്ചു. അങ്ങനെ കോടതി കൾവഴി സുപ്പീരിയർ ജനറലിന്റെയും ബിഷപ്പിന്റെയും കരങ്ങൾ കെട്ടപ്പെട്ട തുമ്പലമാണ് ഞായർക്കൽ കന്യാസ്ത്രീകളുടെ ജീവിതം സുരക്ഷിതമായതും അവരുടെ പോരാട്ടം തുടരാൻ അവർക്കു കഴിഞ്ഞതും.

ഞായർക്കൽ കന്യാസ്ത്രീകൾ നേരിട്ട പീഡനങ്ങളെക്കുറിച്ച് ഇതിനകം മുഴുവൻ ലോകവും അറിയാതെയും പൊതുജനാഭിപ്രായം വികാരിയ്ക്കും ബിഷപ്പിനും എതിരാകുകയും ചെയ്തിരുന്നു. കൂടാതെ, ക്രിമിനൽ കേസുകളുടെ പേരിൽ വേറെയും ധാരാളം കേസുകൾ ഫാ. കരിയാറ്റിക്കും ഫാ. കല്ലുക്കാരനും ബിഷപ്പ് ചക്കുത്തിനും ഇവരുടെ മറ്റുചില കുട്ടാളികൾക്കുമെതിരെ ഉണ്ടായി. ഈ സാഹചര്യത്തിൽ, ഞായർക്കൽ കന്യാസ്ത്രീകളുമായി ഒരു ഒത്തുതീർപ്പിലെത്തുകയല്ലാതെ മറ്റു പോംവഴികളൊന്നുമില്ലെന്നു കണ്ട ബിഷപ്പ്, സിവിലും ക്രിമിനലുമായ എല്ലാ കേസുകളിലും ഒത്തുതീർപ്പിലെത്താൻ സുപ്പീരിയർ ജനറലിനെ ഉപദേശിക്കുകയായിരുന്നു. അങ്ങനെ ഒരു വശത്ത് ഞായർക്കൽ കന്യാസ്ത്രീകളും, മറുവശത്ത് ബിഷപ്പും വികാരിയും സുപ്പീരിയർ ജനറലുമായി നടന്നുവന്ന യുദ്ധകാണലത്തിന് സന്തോഷപരവസായിയായ ഒരു വഴിത്തിരി വുണ്ടായി.

കൊച്ചി സബ്കോടതി ജഡ്ജിയുടെ മുഖിൽവെച്ച്, ലിറ്റിൽ ഫ്ളവർ കോൺവെന്റ് സ്കൂളോ കോൺവെന്റോ ഒരിക്കലും ഇടവകയുടെ പേരിൽ കൈമാറ്റം ചെയ്യപ്പെടുകയില്ല എന്ന് ഞായർക്കൽ കന്യാസ്ത്രീകൾക്ക് സുപ്പീരിയർ ജനറൽ ഉറപ്പുനൽകുകയും കേസുകളെല്ലാം ഒത്തുതീർപ്പാക്കുകയും ചെയ്തതോടെ ഞായർക്കൽ മഠത്തിൽനിന്നു സ്ഥലം മാറിപ്പോകാൻ അവിടെയുണ്ടായിരുന്ന കന്യാസ്ത്രീകളും സ്വമേധയാ തയ്യാറാവുകയായിരുന്നു. അവരെല്ലാം അവരെ നിയോഗിച്ച വിവിധ മഠങ്ങളിലേക്ക് സ്ഥലംമാറിപ്പോകുകയും അവർക്കുപകരം കന്യാസ്ത്രീകളുടെ പുതിയൊരു ടീം എത്തി മഠത്തിന്റെയും

സ്കൂളുകളുടെയും ചുമതലകൾ ഏറ്റെടുക്കുകയും ചെയ്തുകഴിഞ്ഞു.

അങ്ങനെ യുദ്ധം അവസാനിക്കുകയും സ്കൂളും വസ്തുവകകളും കർമ്മലീത്താ (CMC) കന്യാസ്ത്രീകളുടെ കൈകളിൽത്തന്നെ എത്തിച്ചേരുകയും ചെയ്തു. രണ്ടു സ്കൂളുകളും കോൺവെന്റും കർമ്മലീത്താസഭ ഇപ്പോൾ വളരെ സമാധാനപരമായി നടത്തിക്കൊണ്ടിരിക്കുന്നു. ഇങ്ങനെയെല്ലാമായിട്ടും, ബിഷപ്പ് ചക്യത്തും ബിഷപ്പ് എടയന്ത്രത്തും ഇക്കാര്യത്തിൽ അസംതൃപ്തരും അസ്വസ്ഥരുമായി തുടരുകയാണ്. അവർ ഇപ്പോഴും ഞായ്ക്കൽ ഇടവകവികാരിയെയും ഇടവകക്കാരെയും ഞായ്ക്കൽ കന്യാസ്ത്രീകൾക്കെതിരെ നീങ്ങുന്നതിനായി പ്രേരിപ്പിച്ചു കൊണ്ടിരിക്കുകയാണെന്ന് വിശ്വസനീയമായി അറിയാൻ കഴിഞ്ഞിട്ടുണ്ട്. പൊതുസമൂഹവും വിവിധ അരമായപ്രസ്ഥാനങ്ങളും അത്തരം എല്ലാ നീക്കങ്ങളെയും ജാഗ്രതയായി നിരീക്ഷിച്ചുകൊണ്ടിരിക്കുകയാണ്.

**ഞായ്ക്കൽ പ്രശ്നത്തിൽ നിന്നുള്ള പാഠങ്ങളും ഉൾക്കാഴ്ചകളും**

a. അധികം ആൾബലമില്ലാത്ത തീർത്തും ചെറിയൊരു ഗ്രൂപ്പിനുപോലും, അവരിനി സന്യസ്തരാണെങ്കിൽത്തന്നെയും, സത്യമുള്ള ഒരു കാര്യത്തിനുവേണ്ടി ദുഃഖനിയമത്തോടും സ്ഥിരോത്സാഹത്തോടുകൂടി പോരാടാൻ തയ്യാറായാൽ അവർക്ക് അവസാനം വിജയത്തിലെത്തിച്ചേരാനാകുമെന്ന് ഈ സംഭവം തെളിയിക്കുന്നു.

b. നീതിക്കുവേണ്ടി നിലകൊള്ളുകയോ സമർപ്പിതരായ സ്ത്രീകളോടുപോലും നീതിപ്രവർത്തിക്കുകയോ ചെയ്യുന്ന ഒന്നല്ല കേരളത്തിലെ കത്തോലിക്കാസഭ എന്നും ഈ സംഭവം തെളിയിക്കുന്നു.

c. സഭയെ സംബന്ധിച്ച് അങ്ങേയറ്റം അപകീർത്തികരമായ ഒരു ഘട്ടത്തിലേക്കു ഞായ്ക്കൽ പ്രശ്നം വളർന്ന സന്ദർഭത്തിലും, നീതിക്കായി പോരാടിയ കന്യാസ്ത്രീകൾക്കുവേണ്ടി ഒരക്ഷരംപോലും പരസ്യമായി പറയാൻ ഒരു മെത്രാൻപോലും തയ്യാറായില്ല എന്നത് അത്ഭുതാവഹമാണ്.

d. മെത്രാന്മാർക്കും പുരോഹിതർക്കുമെതിരെ ക്രിമിനൽ കേസുകൾതന്നെ ഉണ്ടായാലും, അവർക്കുള്ള വമ്പിച്ച സാമ്പത്തികശക്തിയും ചില ജൂഡീഷ്യൽ ഓഫീസർമാരുടെമേലും

രാഷ്ട്രീയനേതൃത്വത്തിന്റെമേലുമുള്ള സ്വാധീനശക്തിയുംമൂലം, ആത്യന്തികമായി അവർക്കു ദോഷമൊന്നും സംഭവിക്കുകയില്ല എന്ന യാഥാർത്ഥ്യവും ഈ പോരാട്ടത്തിലൂടെ തെളിഞ്ഞു. അതുകൊണ്ടാണ്, ഇതുമായി ബന്ധപ്പെട്ട ക്രിമിനൽ കേസിൽ 8-ാം പ്രതിയായിരുന്ന ബിഷപ്പ് ചക്യത്തിന് കോടതിയിൽ ഹാജരാകാൻ ആവർത്തിച്ച് സമൻസയച്ചിട്ടും ഹാജരാകാതിരിക്കാൻ സാധിച്ചത്. ഞായ്ക്കൽ പ്രശ്നം ഒത്തുതീർപ്പായതിനെത്തുടർന്ന്, നേർമാർഗ്ഗത്തിലൂടെയാണോ, അതോ വക്രമാർഗ്ഗത്തിലൂടെയാണോ എന്നറിഞ്ഞുകൂടാ, ആ ക്രിമിനൽ കേസ് പിൻവലിപ്പിക്കുന്നതിലും അദ്ദേഹം വിജയംകണ്ടു.

e. ഞായ്ക്കലെ എളിയവരായ ഈ കർമ്മലീത്താ സന്യാസിനിസമൂഹം അതിശക്തരായ ബിഷപ്പുമാർക്കും വികാരിമാർക്കുമെതിരെ നേടിയ വിജയത്തിന് ഐതിഹാസികമാനമാണുള്ളത്. ഇതാദ്യമായാണ്, കന്യാസ്ത്രീകൾക്കുമുമ്പിൽ മെത്രാന്മാർക്കു പരിഹാസ്യരായി കീഴടങ്ങേണ്ടിവന്നതും അതുവഴി, അവരുടെ ഹുങ്കിന് കനത്തൊരു പ്രഹരം ഏൽക്കേണ്ടിവന്നതും.

മെത്രാന്മാരെ ഒരിക്കലും പരാജയപ്പെടുത്താനാവില്ലെന്നും, അവർ എപ്പോഴും വിജയികളായിരിക്കുമെന്നുമുള്ള വിശ്വാസം തെറ്റാണെന്നു തെളിയിക്കപ്പെട്ടിരിക്കുന്നു. ഇവിടെ മെത്രാന്മാർ പരാജയപ്പെട്ടിരിക്കുന്നു; അവർക്കു തോൽവി ഏറ്റുവാങ്ങേണ്ടിവന്നിരിക്കുന്നു. ഒപ്പം, എളിയവരായ കന്യാസ്ത്രീകൾ വിജയശ്രീലാളിതരായിരിക്കുന്നു! പഴയനിയമത്തിലെ ബാലനായ ദാവീദ് അതിശക്തനായ ഗോലിയത്തിനെ പരാജയപ്പെടുത്തിയ വീരഗാഥ ഞായ്ക്കൽ പുനരാവിഷ്കരിക്കപ്പെടുകയായിരുന്നു.

നിലവിലുള്ള സന്യസ്തജീവിതത്തിന്റെ ശക്തി-ദൗർബല്യങ്ങളെക്കുറിച്ച് എനിക്ക് പറയാനുള്ളത്, നീതിക്കുവേണ്ടിയും തങ്ങളുടെ അവകാശങ്ങൾക്കുവേണ്ടിയും സഭാധികാരഘടനയോടു പോരാടാൻ അറച്ചുനിൽക്കുന്ന ഇന്നത്തെ മനോഭാവത്തിൽനിന്ന് കന്യാസ്ത്രീകൾ മോചിതരാകണമെന്നാണ്.

സന്യസ്തജീവിതത്തിൽ അവശ്യംവരുത്തേണ്ട മാറ്റങ്ങളെക്കുറിച്ച് നിങ്ങൾക്കു കൈമാറണമെന്നു ഞാനാഗ്രഹിക്കുന്ന വിചാരങ്ങളിവയാണ്: മേലധികാരികളുടെ കല്പനകൾ അനുസരിക്കുകയോ സന്യാസസഭയുടെ ചട്ടങ്ങൾ പാലിക്കുകയോ ഒന്നുമല്ല; മറിച്ച്, പങ്കുവയ്ക്കാനും ക്ഷമിക്കാനുമുള്ള അരുപിയോടുകൂടി പരസ്പരം സ്നേഹിക്കുകയാണു നിങ്ങൾ ചെയ്യേണ്ടത്. അടിമത്തപരമായ അനുസരണയെപ്പറ്റിയുള്ള പ്രബോധനങ്ങളും അതിന്റെ ആചരണങ്ങളുമെല്ലാം കാലഹരണപ്പെട്ടവയും ജീവൻ നൽകാൻ കെല്പില്ലാത്തവയുമാണ്. പരസ്പരസ്നേഹവും ഉള്ളടുപ്പവും സേവനമനോഭാവവും ഇതിലെല്ലാമുപരി ദൈവസ്നേഹം പ്രതിഫലിക്കുന്ന മനുഷ്യസ്നേഹവുമെല്ലാം ചേർന്നുള്ളവാക്കുന്ന സന്തോഷകരമായ ബന്ധങ്ങളാണ് ജീവിതത്തിനു ജീവൻ നൽകുന്നത്. അതിന്റെ ഫലമായി അവിടെ ഹൃദയമായ ആശയസംവാദങ്ങൾ നടക്കും. അതുകൊണ്ട്, 'അനുസരണ' എന്ന വാക്ക് കഴിയുന്നത്ര ഒഴിവാക്കുക.

ഫോൺ:9447595266

# “ക്രൈസ്തവരുടെ സമൂഹസമ്പത്തു ഭരിക്കാൻ നിയമം ആവശ്യം” - ജോസഫ് പുലിക്കുന്നേൽ



[ജൂലൈ 11-ന് ‘ജോയിന്റ് ക്രിസ്ത്യൻ കൗൺസിൽ’ന്റെ ആഭിമുഖ്യത്തിൽ കോട്ടയത്തുവെച്ച് “ക്രൈസ്തവ സഭാ ചട്ടങ്ങൾ ഇന്ത്യൻ ഭരണഘടനയെ വെല്ലുവിളിക്കുന്നുവോ?” എന്ന സെമിനാറിൽ ജോസഫ് പുലിക്കുന്നേൽ വായിച്ചുവരുന്നിരുന്ന, ജോസഫ് പുലിക്കുന്നേലിന്റെ പ്രസംഗം]

‘ജോയിന്റ് ക്രിസ്ത്യൻ കൗൺസിൽ’ന്റെ ആഭിമുഖ്യത്തിൽ കോട്ടയത്തുവെച്ച്, ‘ക്രൈസ്തവ സഭാചട്ടങ്ങൾ ഇന്ത്യൻ ഭരണഘടനയെ വെല്ലുവിളിക്കുന്നുവോ?’ എന്ന വിഷയത്തെക്കുറിച്ച് വിപുലമായ ഒരു സെമിനാർ നടത്തുന്നു എന്നറിഞ്ഞതിൽ സന്തോഷമുണ്ട്. ശാരീരികമായി വളരെയധികം അസ്വസ്ഥതകൾ ഉണ്ടെങ്കിലും ഈ വാർത്ത അറിഞ്ഞപ്പോൾ സമ്മേളനത്തിൽ വരാതിരിക്കാൻ എനിക്കു കഴിഞ്ഞില്ല. ഒരു പ്രസംഗകനായിട്ടല്ല മറിച്ച്, ആശയത്തോടുള്ള പ്രതിബദ്ധതയാണ് രോഗാതുരനായ എന്ന് ഈ വേദിയിലേക്ക് ആകർഷിച്ചത് (ഡോക്ടർമാരുടെ ഉപദേശം മാനിച്ച് അദ്ദേഹം വരുകയുണ്ടായില്ല - എഡിറ്റർ).

2004 ആഗസ്റ്റ് മാസം 21-ാം തീയതി ഈ സമ്മേളനവേദിയുടെ നേരെ എതിർവശത്തുള്ള ഡീസി ഹാളിൽവെച്ച് “ക്രൈസ്തവരുടെ സമൂഹസമ്പത്തു ഭരിക്കാൻ നിയമം ആവശ്യം” എന്ന വിഷയത്തെ ആസ്പദമാക്കി ‘കേരളകത്തോലിക്കാ അൽമായ അസോസിയേഷൻ’ന്റെ ആഭിമുഖ്യത്തിൽ നടത്തിയ യോഗത്തിൽവെച്ചാണ് ക്രൈസ്തവരുടെ സമൂഹസമ്പത്ത് ഭരിക്കുന്നതിന് നിയമം വേണമെന്നും ഏകീകൃതസിവിൽകോഡ് ഭാരതത്തിൽ നടപ്പിലാക്കണമെന്നുമുള്ള ആശയം ആദ്യമായി അവതരിപ്പിക്കപ്പെട്ടത്.

പ്രൊഫ. എം.വി. പൈലി അധ്യക്ഷനായിരുന്ന ആ യോഗം ഉദ്ഘാടനം ചെയ്തത് ജസ്റ്റിസ് കെ. ടി. തോമസ് ആയിരുന്നു. ബി. വെല്ലിംഗ്ടൺ, പ്രൊഫ. എൻ. എം. ജോസഫ്, പ്രൊഫ. എം.തോമസ് മാത്യു, ഡോ.സ്കറിയാ സക്കറിയ, ഫാ. ജോർജ് കുഴിപ്പറമ്പിൽ, കൂറൂർ കുഴിവേലി എന്നിവരും യോഗത്തിൽ പങ്കെടുത്തു.

ഇതിനുശേഷം ജസ്റ്റിസ് വി. ആർ. കൃഷ്ണയ്യർ അധ്യക്ഷനായുള്ള നിയമപരിഷ്കരണ കമ്മീഷൻ സഭാ വക സമ്പത്തു ഭരിക്കുന്നതിന് ഒരു നിയമം ഉണ്ടാകേണ്ട

ആവശ്യത്തെക്കുറിച്ച് ഒരു റിപ്പോർട്ടും “ദി കേരള ക്രിസ്ത്യൻ ചർച്ച് പ്രോപ്പർട്ടീസ് ആന്റ് ഇൻസ്റ്റിറ്റ്യൂഷൻസ് ട്രസ്റ്റ് ബിൽ” എന്ന പേരിൽ ഒരു കരടുബില്ലും കേരളാ ഗവൺമെന്റിന് സമർപ്പിക്കുകയുണ്ടായി. നിർഭാഗ്യവശാൽ, ഇതിനു മേൽനടപടി എടുക്കുന്നതിന് അന്നത്തെ ഗവൺമെന്റ് തയ്യാറായില്ല. എങ്കിലും ഈ ആശയം കേരളത്തിലെ കത്തോലിക്കരെ വളരെയധികം ആകർഷിച്ചു. ഇതു സംബന്ധിച്ച് വളരെയധികം ലഘു ലേഖകൾ ഇതിനോടകം ഓശാന പ്രസിദ്ധീകരിച്ചിട്ടുണ്ട്. മാത്രമല്ല, ഈ ലഘുലേഖകൾ ഇംഗ്ലീഷിലാക്കി കേന്ദ്രഗവൺമെന്റിനു സമർപ്പിക്കുകയും ചെയ്തിട്ടുണ്ട്.

ക്രൈസ്തവരുടെ സമൂഹസമ്പത്ത് ഭരിക്കുന്നതിനു നിയമം ഉണ്ടാക്കുന്നതിനുവേണ്ടി പല സ്റ്റേറ്റുകളും നടപടികൾ ആരംഭിച്ചിട്ടുണ്ട്.

വ്യഭാസം അനാരോഗ്യവാനുമായ എനിക്ക് ഇക്കാര്യത്തിൽ മുന്നോട്ട് എന്തെങ്കിലും ചെയ്യാൻ കഴിയുമെന്നു വിശ്വാസമില്ല. കഴിഞ്ഞ രണ്ടു കൊല്ലമായി ഞാൻ രോഗശയ്യയിലാണ്. ഇറങ്ങി നടക്കാൻപോലുമുള്ള ആരോഗ്യമില്ല. എങ്കിലും, ‘ജോയിന്റ് ക്രിസ്ത്യൻ കൗൺസിൽ’ന്റെ ഈ കാൽവയ്പിൽ എന്നെക്കൊണ്ട് ചെയ്യാവുന്ന എല്ലാ സഹായങ്ങളും ചെയ്യുന്നതായിരിക്കും.

വത്തിക്കാൻ പാസ്റ്റാക്കിയ ഒരു നിയമപ്രകാരമാണ് ഇന്ന് ഇന്ത്യയിലെ പള്ളികളുടെ സമ്പത്ത് ഭരിക്കുന്നത്. ഇന്ത്യ ഒരു പരമാധികാരരാജ്യമാണ്. മതം മതത്തിന്റെ മേഖലയിൽ ആധ്യാത്മികകാര്യങ്ങളിൽമാത്രം ഒതുങ്ങി നിൽക്കണം. ഇന്ത്യയിലെ കത്തോലിക്കരുടെ വിവാഹമോചനം സംബന്ധിച്ചുള്ള നിയമം കാനോൻ നിയമത്തിന് വിധേയമാക്കണമെന്നാണ് ഇപ്പോൾ മെത്രാൻമാർ വാദിക്കുന്നത്. എന്നാൽ ഒരു ഏകീകൃത സിവിൽ കോഡാണ് ഇന്ത്യയ്ക്കാവശ്യം. അവിവാഹിതരായ മെത്രാൻമാരും പുരോഹിതരുമല്ല വിവാഹിതരുടെ പ്രശ്നങ്ങൾ കൈകാര്യം ചെയ്യേണ്ടത്. എല്ലാ രൂപതകളിലും ഇപ്പോൾ വിവാഹമോചനക്കോടതികളുണ്ട്. കാനോൻ നിയമം അനുസരിച്ചാണ് സഭാകോടതി നടപടികൾ. വിവാഹം ഒരു കുദാശയാണ്, അതോടൊപ്പം ഒരു കോൺട്രാക്ടും ആണ്. വിവാഹം കഴിക്കുന്ന ദമ്പതിമാർക്കും അവരുടെ സന്താനങ്ങൾക്കും നൈയാമികമായി ചില അവകാശങ്ങൾ ലഭിക്കുന്നു. ഈ അവകാശങ്ങൾ നടപ്പാക്കാൻ സിവിൽ കോടതിക്കേ കഴിയൂ. സഭാകോടതികൾക്കു കഴിയുകയില്ല. കാനോൻ നിയമത്തിൽ പറഞ്ഞിരിക്കുന്ന വിവാഹത്തെക്കുറിച്ചുള്ള വകുപ്പുകൾ സഭാംഗങ്ങൾ പഠിക്കേണ്ടതാണ്. സഭാംഗങ്ങളുടെ സിവിൽ അവകാശത്തെ ഹനിക്കുമാറ് വിവാഹമോചനം സഭാ കോടതികൾക്കു വിട്ടുകൊടുക്കാൻ പാടില്ലാത്തതാണ്. ഒരു ഏകീകൃത സിവിൽ കോഡ് ഇതിന് ആവശ്യമാണ്. ഇന്ത്യയിലെ പൗരന്മാരെ മതാടിസ്ഥാനത്തിൽ തിരിച്ചുകൊണ്ട് അവരുടെ അവകാശങ്ങൾക്ക് അതിർവരമ്പ് ഇടുന്നത് ഏകപൗരത്വം എന്ന ഇന്ത്യയുടെ കാഴ്ചപ്പാട് ഇല്ലെന്നാക്കുകയാണ് ചെയ്യുന്നത്. ഇന്ത്യയിലെ പൗരന്മാർക്കെല്ലാം മതനിരപേക്ഷമായി ഒറ്റ നിയമം ഉണ്ടാകണം. ഇല്ലെങ്കിൽ ഇന്ത്യയുടെ ഭാവിക്ക് അപകടമായിരിക്കും.



# “ക്രൈസ്തവർക്കുമാത്രം നിയമം വേണ്ടെന്നു പറയുന്നത് സ്വയം താഴ്ത്തിക്കെട്ടുന്നതിനു തുല്യം” - ജസ്റ്റീസ് കെ.റ്റി. തോമസ്



[2016 ജൂലൈ 11-ന് കോട്ടയം ഐ.എം.എ. ഹാളിൽ ‘ക്രൈസ്തവസഭാചട്ടങ്ങൾ ഇന്ത്യൻഭരണഘടനയെ വെല്ലുവിളിക്കുന്നുവോ’ എന്ന വിഷയത്തിൽ ‘ജോയിന്റ് ക്രിസ്ത്യൻ കൗൺസിൽ’ (JCC) സംഘടിപ്പിച്ച സെമിനാർ ഉദ്ഘാടനം ചെയ്ത് പത്മഭൂഷൺ ജസ്റ്റീസ് കെ.റ്റി. തോമസ് നടത്തിയ പ്രഭാഷണത്തിന്റെ സംഗ്രഹം.]

വേദിയിലും സദസ്സിലുമുള്ള മാനുവ്യക്തികളേ,

സഭാസ്വത്തുക്കൾ ഭരിക്കുന്നതിന് ഒരു നിയമം വേണം എന്ന ആശയത്തിൽ ‘ജോയിന്റ് ക്രിസ്ത്യൻ കൗൺസിൽ’ രൂപം കൊണ്ടിട്ട് കുറേ വർഷമായിരിക്കുന്നു. ഞാനൊരു റിപ്പബ്ലിക്കൻ ചിന്താഗതിക്കാരനാണ്. റിപ്പബ്ലിക് എന്നു പറഞ്ഞാൽ, നിയമത്തിനു വിധേയമായിരിക്കുന്ന രാജ്യം എന്നാണർത്ഥം. നിയമത്താൽ ഭരിക്കപ്പെടുന്നില്ലെങ്കിൽ ഒരു രാജ്യം റിപ്പബ്ലിക് ആകുന്നില്ല. അവിടെ നടമാടുക അരാജകത്വമായിരിക്കും. അതുകൊണ്ടാണ്, ‘നിയമം അവസാനിക്കുന്നിടത്ത് അരാജകത്വം ആരംഭിക്കുന്നു’ (where the law ends there anarchy begins) എന്നു പറയുന്നത്. അപ്പോൾ നിയമമില്ലാത്ത ഒരു ജനാധിപത്യസംവിധാനത്തെക്കുറിച്ച് നമുക്കു ചിന്തിക്കാനാവില്ല.

ഭരണഘടനയ്ക്കുള്ളിൽ വരുന്ന രണ്ടു വിഷയങ്ങൾ സംബന്ധിച്ച് കേരളഹൈക്കോടതിയിൽ മുമ്പെ നിക്കു വിധി പറയേണ്ടി വന്നിട്ടുണ്ട്. കേരളഹൈക്കോടതിയുടെ, മൂന്നു ജഡ്ജിമാരെങ്കിലും ഉണ്ടായിരിക്കണമെന്ന നിബന്ധനയുള്ള, ഫുൾ ബെഞ്ചിലായിരുന്നു രണ്ടു കേസുകളും വന്നത്. ക്രിസ്ത്യൻ വിവാഹമോചനം നൽകുന്നതിന് സഭാകോടതികൾക്കുള്ള അവകാശത്തെപ്പറ്റി തീരുമാനിക്കുന്നതിനായിരുന്നു ഒരു കേസ്. കാലങ്ങളായി നിലനിന്നുപോന്നിരുന്ന ഒരു നിലപാട്, സഭാകോടതികൾ നൽകുന്ന വിവാഹമോചനം സാധുവായിരിക്കുമെന്നും വിവാഹബന്ധത്തിലേർപ്പെട്ടവർ തമ്മിൽ പിരിയുന്നതിന് അതു മതിയാകുമെന്നുമായിരുന്നു. വാദം മുഴുവൻ കേട്ടുകഴിഞ്ഞപ്പോൾ, ആ ഫുൾബെഞ്ചിലെ സീനിയർ ജഡ്ജ് എന്ന നിലയിൽ കേസ് സെറ്റു ചെയ്യുന്നതും വിധിയെഴുതുന്നതും എന്റെ ചുമതലയായി. വിവാഹം നടത്തുന്നതിനുള്ള അവകാശം സഭകൾക്കുണ്ടെങ്കിലും, വിവാഹബന്ധം വേർപെടുത്താനുള്ള അവകാശം സഭകൾക്കുണ്ടെന്നു പറയുന്നതിൽ അർത്ഥമില്ല എന്നാണു ഞാൻ എഴുതിയത്. കാരണം, ഒരിക്കൽ വിവാഹിതരായിക്കഴിഞ്ഞാൽ, വിവാഹത്തിലുൾപ്പെട്ട വ്യക്തികൾ, രാജ്യത്തിന്റെ നിയമപരിരക്ഷയ്ക്ക് അർഹരായിത്തീരുന്നു. ഭരണഘടനയ്ക്കുമുമ്പിൽ അവരുടെ പദവി (status) മാറുന്നു. നിയമപരമായ ഒരു പദവി (legal status) യിലേക്ക് അവർ കടക്കുകയാണ്. അതുകൊണ്ട്, വിവാ

ഹശേഷം അവരെ ഭരിക്കേണ്ടതു സഭയുടെ നിയമത്തേക്കാളുപരി, സിവിൽനിയമം അഥവാ രാജ്യത്തിന്റെ നിയമമായിരിക്കണം. ഇതാണ് അന്നു ഞങ്ങൾ മൂന്നുപേരും കണ്ടെത്തിയത്. അതുകൊണ്ട്, സഭാകോടതികൾ വിവാഹം വേർപെടുത്തിയാലും നിയമത്തിനുമുമ്പിൽ അവർ വിവാഹമോചിതരാകുന്നില്ല. ഇന്ത്യയിൽ നിയമപരമായി നില നിൽക്കുന്ന കോടതികളിലൂടെ മാത്രമേ അതു സാധിക്കൂ. ഇന്ത്യൻ വിവാഹമോചനനിയമം (Indian Divorce Act) അനുസരിച്ച് വിവാഹമോചനം നേടുന്നില്ലെങ്കിൽ, സഭ ബന്ധം വേർപെടുത്തിയവർ നിയമത്തിനുമുമ്പിൽ ഭാര്യഭർത്താക്കന്മാർതന്നെയായിരിക്കും. അവർ വേറെ വിവാഹം കഴിച്ചാൽ അത് ബഹുഭർത്തൃത്വമോ ബഹുഭാര്യത്വമോ (bigamy) ആകും.

ഈ വിധിക്കെതിരെ സഭകൾ അന്നു സുപ്രീംകോടതിയിൽ അപ്പീൽ കൊടുത്തപ്പോൾ അതു കേട്ടത് ജസ്റ്റീസ് മജുംദാർ, ജസ്റ്റീസ് എൻ.പി. സിംഗ് എന്നിവരായിരുന്നു. ഞാനെഴുതിയ വിധിയിലെ ആദ്യവാചകം, ‘Christian marriage is a sacrament’ എന്നായിരുന്നു. സഭകൾക്കുവേണ്ടി ഹാജരായ സീനിയർ വക്കീലിനോട് ഇതിന്റെ അർത്ഥമെന്തെന്നു വിശദീകരിക്കാൻ ജഡ്ജിമാർ ആവശ്യപ്പെട്ടു. അതു വിശദീകരിക്കാൻ ആ വക്കീൽ 25 മിനിട്ടു സമയമെടുത്തിട്ടും അതെന്താണെന്നു ജഡ്ജിമാർക്കു മനസ്സിലായില്ല. അവസാനം അവർ പറഞ്ഞു: ‘ഞങ്ങൾക്ക് ഒരു കാര്യത്തിലേ ആശ്വാസമുള്ളു. ഇതെന്താണെന്നു മനസ്സിലാക്കിയിട്ടുള്ള ഒരാളാണ് ഈ ജഡ്ജുമെന്റ് എഴുതിയതെന്നു ആ ജഡ്ജിയുടെ പേരിൽനിന്നു ഞങ്ങൾക്കു മനസ്സിലാക്കാൻ കഴിഞ്ഞു എന്നതാണത്. സുപ്രീംകോടതി, ഫലത്തിൽ, കേരളഹൈക്കോടതിയുടെ വിധി സ്ഥിരപ്പെടുത്തുകയാണു ചെയ്തത്. നിയമമാണു പരമമായിട്ടുള്ളത് (Law is Supreme) എന്നു ചൂണ്ടിക്കാണിക്കുന്നതിനാണ് ഞാൻ ഈ വിധിയെക്കുറിച്ച് ഇവിടെ പറഞ്ഞത്.

ക്രിസ്ത്യാനികളുടെ കാര്യത്തിൽ ഈ നിലപാടു സ്വീകരിച്ചതിന്റെ പേരിൽ എനിക്ക് വലിയ ദോഷമൊന്നും സംഭവിച്ചില്ല. കാരണം, ഞാൻതന്നെ

ഒരു ക്രിസ്ത്യാനി ആണല്ലോ. എന്നാൽ, ഹിന്ദുക്കളുടെ ഒരു വിഷയം സംബന്ധിച്ച കേസിൽ ഒരു വലിയ വിമർശനം എനിക്കെതിരായി വന്നു. അതായത്, ക്ഷേത്രങ്ങളിൽ പുജാരിമാരാകാൻ ബ്രാഹ്മണർക്കുമാത്രമേ സാധിക്കുകയുള്ളൂ എന്ന നിയമത്തെ ചോദ്യം ചെയ്ത് കേരള ഹൈക്കോടതിയിൽ വന്ന ഒരു കേസ് ഞാനുൾപ്പെട്ട ഫുൾബെഞ്ചിന്റെ മുമ്പിൽ വന്നപ്പോഴായിരുന്നു. അത്, ആ ഫുൾബെഞ്ചിന്റെയും തലവനായിരിക്കേണ്ട സാഹചര്യം എന്നിരിക്കുമായി. വാദം മുഴുവൻ കേട്ടുകഴിഞ്ഞ് ഞങ്ങൾ പറഞ്ഞ വിധിയുടെ സാരം ഇതായിരുന്നു. 'ക്ഷേത്രങ്ങൾ ഇന്ത്യൻഭരണഘടന പറയുന്ന നിയമത്തിനു വിധേയമായി നിൽക്കുന്നിടത്തോളം കാലം, ഇന്ത്യയിലെ ദളിത്-പിന്നോക്ക വിഭാഗങ്ങളിൽപ്പെട്ടവരുൾപ്പെടെ എല്ലാവർക്കും പുജാരിമാരാകാൻ അവകാശമുണ്ട്.' അതു ഒരുപാടു ചർച്ചകൾക്കിടയാക്കി. എന്നോടൊപ്പമിരുന്ന രണ്ടു ജഡ്ജിമാരും ഹിന്ദുക്കളായിരുന്നു. എങ്കിലും അവരെന്നോടു യോജിച്ചു. അതുകൊണ്ട് അതും ഐക്യകണ്ഠേനയുള്ള ഒരു വിധിയായിത്തീർന്നു. അതും സുപ്രീംകോടതിയിൽ ചോദ്യം ചെയ്യപ്പെട്ടു. പ്രതീക്ഷയ്ക്കു വിരുദ്ധമായി, കേരളഹൈക്കോടതിയുടെ വിധി സുപ്രീംകോടതി അസ്ഥിരപ്പെടുത്തുകയാണുണ്ടായത്.

പൊതുജനങ്ങളുടെ പണംകൊണ്ടു നടത്തുന്ന എല്ലാ കാര്യങ്ങൾക്കും നിയമം അനിവാര്യമാണ്. ജനാധിപത്യത്തിന്റെ രണ്ടുമുഖമുദ്രകളിൽ ഒന്നു സുതാര്യത (transparency) യും രണ്ട്, കണക്കു ബോധ്യപ്പെടുത്താനുള്ള ഉത്തരവാദിത്വ (accountability) വുമാണ്. ഇതു രണ്ടുമില്ലാത്ത ഒരു കാര്യവും പൊതുജനങ്ങളുടെ പണമുപയോഗിച്ചു ചെയ്യുന്നതിനെ ഭരണഘടന അനുകൂലിക്കുന്നില്ല. ക്രിസ്തീയസമുദായങ്ങളുടെ സ്വത്തുക്കളുടെ ഭരണത്തിന് നിയമം വേണമെന്നു പറയുന്നതിന്റെ പിന്നിലുള്ളതും ഇതേ ആശയമാണ്. ഞങ്ങൾക്ക് ഞങ്ങളുടേതായ നിയമമുണ്ടല്ലോ എന്നു സഭാധികാരികൾ പറഞ്ഞുകഴിഞ്ഞാൽ, അത് ഇന്ത്യയിൽ നിയമമാണോ എന്ന ചോദ്യമാണുയരുക. ഇന്ത്യൻ ഭരണഘടനയുടെ 26-ാം വകുപ്പിലാണു മതസംബന്ധിയായ സ്വത്തുവകകൾ കൈകാര്യം ചെയ്യുന്നതിനേക്കുറിച്ചു പറഞ്ഞിരിക്കുന്നത്. 26-ാം വകുപ്പിന്റെ അവസാനത്തെ ഉപവകുപ്പു പറയുന്നത്, 'മതസംബന്ധമായിട്ടുള്ള എല്ലാ വസ്തുവകകളും (properties) ഭരിക്കേണ്ടത് നിയമാനുസൃതമായിരിക്കണം' (Shall be administered in accordance with law) എന്നാണ്. നിയമമെന്നു പറഞ്ഞാലെന്താണ്? ഭരണഘടനയിൽ പറയുന്നതനുസരിച്ച് നിയമമുണ്ടാക്കാൻ കഴിവുള്ള രണ്ടു പ്രസ്ഥാനങ്ങൾ മാത്രമേയുള്ളൂ. ഒന്ന്, രാജ്യത്തെ ജനങ്ങൾ തിരഞ്ഞെടുക്കുന്ന പ്രതിനിധികളടങ്ങുന്ന പാർലമെന്റാണ്. രണ്ടാമത്തേത്, സംസ്ഥാനങ്ങളിലെ ജനങ്ങൾ തിരഞ്ഞെടുക്കുന്ന പ്രതിനിധികൾ അംഗങ്ങളായുള്ള നിയമസഭകളും. ഈ രണ്ടു പ്രതിനിധിസഭകളിലും നിർമ്മിക്കുന്ന നിയമത്തെ മാത്രമേ ഭരണഘടനയിൽ നിയമമെന്നു പറയുകയുള്ളൂ.

നിയമങ്ങളുടെ കൂട്ടത്തിൽ, ഇന്ത്യൻ ഭരണഘടന, പരമ്പരാഗതമായ നടപടിക്രമങ്ങളെയും വിശ്വാസ

ങ്ങളെയുംകൂടി ഉൾപ്പെടുത്തിയിട്ടുണ്ട്. മൗലികാവകാശങ്ങളുമായി ഒത്തുപോകാത്ത എന്തെങ്കിലും അവയിലുണ്ടെങ്കിൽ, അതു സഭയുടെ വകയായാലും മറ്റേതെങ്കിലും സമുദായത്തിന്റെ വകയായാലും ആരുടെ വകയായാലും, അതെല്ലാം സ്വയമേവ അസാധുവായിത്തീരുമെന്ന് 13-ാം വകുപ്പ് പ്രഖ്യാപിച്ചിട്ടുണ്ട്.

'ഞങ്ങൾക്ക് പാർലമെന്റോ അസംബ്ലിയോ പാസാക്കുന്ന നിയമം ആവശ്യമില്ല. അതു കൂടാതെ ഭരിക്കാനുള്ള അവകാശവും സ്വാതന്ത്ര്യവും ഞങ്ങൾക്കുണ്ട്. കാരണം, മത സ്വാതന്ത്ര്യം ഇന്ത്യൻഭരണഘടന ഉറപ്പു നൽകിയിട്ടുള്ള മൗലികാവകാശമാണ്' എന്നൊക്കെ ചില മതാധിപന്മാർ പറയാറുണ്ട്. അവരോടു പറയാനുള്ള മറുപടി, ഇത് അവരുടെ മാത്രം ആഗ്രഹമല്ല എന്നാണ്. ചിട്ടി നടത്തുന്നവരും പണമിടപാടുകാരും ഒക്കെ ആഗ്രഹിക്കുന്ന കാര്യമാണത്. അതുപോലെതന്നെ, സ്വന്തമായോ സമുദായത്തിന്റേതായോ സ്കൂളുകൾ നട

**ഹിന്ദുസമുദായത്തെ സംബന്ധിച്ചിടത്തോളം പബ്ലിക് ഓഡിറ്റിംഗ് അവരുടെ എല്ലാ ക്ഷേത്രങ്ങൾക്കും നിർബന്ധമാണ്. അതിൽത്തന്നെയുള്ള മറ്റൊരു നിബന്ധന, രണ്ടു ഹൈക്കോടതി ജഡ്ജിമാരടങ്ങുന്ന ഒരു ബെഞ്ച് കാലാകാലങ്ങളിൽ അതിന്റെ സുതാര്യത പരിശോധിച്ച് അംഗീകരിക്കണം എന്നതാണ്. ഇക്കാരണത്താൽ, ഹിന്ദുക്കളുടെ ഏതെങ്കിലും ക്ഷേത്രം നഷ്ടപ്പെട്ടുപോയതായോ ഗവൺമെന്റ് എടുത്തുകൊണ്ടുപോയതായോ ഇതുവരെ കേട്ടിട്ടില്ല. ഇതുതന്നെ മുസ്ലീം സമുദായത്തിനും ബാധകമാണ്.**

ത്തുന്ന മിക്ക മാനേജ്മെന്റുകളും, തങ്ങളെ നിയന്ത്രിക്കാൻ ഒരു നിയമമില്ലായിരുന്നെങ്കിൽ എത്രനന്നായിരുന്നു എന്നു വിചാരിക്കുന്നുണ്ട്.

മതസ്വാതന്ത്ര്യത്തെക്കുറിച്ച് ഭരണഘടന എന്താണു പറയുന്നതെന്നു നോക്കാം. 25-ാം വകുപ്പിലാണ് ഇതേക്കുറിച്ചു പറഞ്ഞിരിക്കുന്നത്. അതു ശ്രദ്ധയോടുകൂടി വായിച്ചാൽ മനസിലാകുന്ന രണ്ടു കാര്യങ്ങളുണ്ട്. ഒന്ന്, ഈ വകുപ്പു പറയുന്നത്, മതമുള്ളവർക്കും മതമില്ലാത്തവർക്കും അവരുടെ മതസ്താക്ഷിക്കനുസരിച്ചുള്ള വിശ്വാസം പുലർത്താൻ അവകാശമുണ്ടെന്നാണ്. അപ്പോൾ, മതത്തിൽപ്പെട്ടവർക്കും മതനിഷേധികൾക്കും ഒരുപോലെയാണ് ഈ അവകാശം നൽകപ്പെട്ടിരിക്കുന്നത്. ഇതു നാം മറക്കാൻ പാടില്ലാത്ത ഒരു കാര്യമാണ്. രണ്ടാമതായി, ഈ അവകാശം ഭരണഘടന കൊടുത്തിരിക്കുന്നത് നാലു കാര്യങ്ങൾക്കു വിധേയമായിട്ടാണ്. (1) Public order: അതു ക്രമസമാധാനപാലനത്തിനു

വിധേയമായിരിക്കണം. (2) Public health: പൊതുജനാരോഗ്യത്തിനു വിധേയമായിരിക്കണം. (3) Public morality: പൊതുസദാചാരത്തിനു വിധേയമായിരിക്കണം. (4) Fundamental rights: മൗലികാവകാശങ്ങൾക്കു വിധേയമായിരിക്കണം. ഈ നാലു അവകാശങ്ങൾക്കു കീഴിൽ മാത്രമേ മതങ്ങളുടെ അവകാശങ്ങൾക്ക് സാധുതയുള്ളൂ എന്ന് 25-ാം അനുച്ഛേദത്തിൽ വ്യക്തമായി എഴുതിവെച്ചിട്ടുണ്ട്. അതിന്റെ അർത്ഥം, ഈ നാലുവിഷയങ്ങളാണ് ഭരണഘടനാശില്പികൾ മതങ്ങളുടെ അവകാശങ്ങളേക്കാൾ വലുതായി കണ്ടത് എന്നാണ്. ഇതും നാം മറക്കാൻ പാടില്ല.

മൗലികാവകാശങ്ങൾ സംബന്ധിച്ച വകുപ്പുകളിൽ പ്രധാനപ്പെട്ടതാണു 14-ാം അനുച്ഛേദം. നിയമത്തിനുമുമ്പിൽ എല്ലാവരും സമന്മാരാണ് എന്ന് അതു നിഷ്കർഷിക്കുന്നു. ഇതു സംബന്ധിച്ചുള്ള വിശദീകരണങ്ങളടങ്ങുന്ന മുഖ്യവിധിന്യായങ്ങളിൽ (judgements) പ്രധാനമായി പറഞ്ഞിരിക്കുന്നത്, സുതാര്യത (transparency)യും കണക്കു ബോധിപ്പിക്കാനുള്ള ബാധ്യത (accountability)യുമില്ലാത്ത യാതൊന്നും 14-ാം അനുച്ഛേദനത്തിനു കീഴിൽ വരില്ലെന്നാണ്. അപ്പോൾ, ആരെയാണു കണക്കു ബോധിപ്പിക്കേണ്ടത്? അതിനുത്തരമായുള്ള ഒരു ആപ്തവാക്യമാണ്, 'every donor is entitled to know how his money is spent' എന്നത്. പണം കൊടുക്കുന്ന ഓരോരുത്തർക്കും തന്റെ പണം എങ്ങനെയാണു വിനിയോഗിക്കപ്പെട്ടതെന്ന് അറിയാനുള്ള അവകാശമുണ്ട്. അതുകൊണ്ട് പരസ്യമായി കണക്കു ബോധിപ്പിക്കണം. കണക്ക് എന്നു പറഞ്ഞാൽ അത് പബ്ലിക് ഓഡിറ്റിംഗ് (Public auditing) കണക്കാണ്.

ഹിന്ദുസമുദായത്തെ സംബന്ധിച്ചിടത്തോളം പബ്ലിക് ഓഡിറ്റിംഗ് അവരുടെ എല്ലാ ക്ഷേത്രങ്ങൾക്കും നിർബന്ധമാണ്. അതിൽത്തന്നെയുള്ള മറ്റൊരു നിബന്ധന, രണ്ടു ഹൈക്കോടതി ജഡ്ജിമാരുടേതാകുന്ന ഒരു ബെഞ്ച് കാലാകാലങ്ങളിൽ അതിന്റെ സുതാര്യത പരിശോധിച്ചു അംഗീകരിക്കണം എന്നതാണ്. ഇക്കാരണത്താൽ, ഹിന്ദുക്കളുടെ ഏതെങ്കിലും ക്ഷേത്രം നഷ്ടപ്പെട്ടുപോയതായോ ഗവൺമെന്റ് എടുത്തുകൊണ്ടുപോയതായോ ഇതുവരെ കേട്ടിട്ടില്ല. ഇതുതന്നെ മുസ്ലീം സമുദായത്തിനും ബാധകമാണ്. അതാണ് 'വഖഫ് ആക്ട്'. ഈ ആക്ട് പറയുന്നത്, മുസ്ലീം ജനതയുടെ പൊതുസ്വത്തുക്കൾ ഭരിക്കപ്പെടേണ്ടത് ഈ നിയമപ്രകാരമായിരിക്കണമെന്നാണ്. അതു പരിശോധിക്കുന്നതിന് ഒരു ഹൈക്കോടജി ജഡ്ജി ഉൾപ്പെട്ട 'വഖഫ് ട്രിബ്യൂണൽ'യുണ്ട്. ഇന്ത്യയിലെ ഏറ്റവും അംഗസംഖ്യ കുറഞ്ഞ സിക്കുമതസ്ഥർക്കും തങ്ങളുടെ മതസ്വത്തുക്കൾ ഭരിക്കാൻ, 'സിഖ് ഗുരുദാരാ ആക്ട്' എന്ന പേരിൽ ഒരു നിയമമുണ്ട്. പിന്നെ, ഏറ്റവും കൂടുതൽ പണം സമ്പാദിക്കുന്ന തിരുപ്പതി ക്ഷേത്രത്തിന്റെ സ്വത്തു ഭരിക്കാൻ, 'തിരുപ്പതി-തിരുമല ദേവസ്ഥാന ആക്ട്' എന്ന പേരിൽ ഒരു

നിയമമുണ്ട്. ക്ഷേത്രത്തിൽ വരുന്ന ഓരോ ചില്ലിക്കാശിന്റെയും കണക്കെഴുതി ഓഡിറ്റ് ചെയ്തു കോടതിയുടെ മുമ്പാകെ സമർപ്പിച്ച് അംഗീകാരം വാങ്ങിയിരിക്കണമെന്നാണ് അതിൽ വ്യവസ്ഥചെയ്തിരിക്കുന്നത്. ഈ പറഞ്ഞ ഒരു കൂട്ടരുടെയും ഒരു സ്വത്തുപോലും ഗവൺമെന്റ് എടുത്തതായി ആരും ആരോപിച്ചിട്ടില്ല.

കാര്യങ്ങൾ സുതാര്യമായി നടത്തണമെന്നു പറയുന്നത് ഒരു റിപ്പബ്ലിക്കൻ സവിശേഷത (republican character) യാണെങ്കിൽ അതിനെ എന്തുകൊണ്ടെതിർക്കുന്നു? ക്രൈസ്തവസമൂഹത്തിനുമാത്രം ഇത്തരമൊരു നിയമം ആവശ്യമില്ല എന്നു പറയാൻ കഴിയുന്നതെങ്ങനെ?

അമേരിക്കൻ കോൺഗ്രസ് അംഗങ്ങളെയും സെനറ്റ് അംഗങ്ങളെയും അഭിസംബോധന ചെയ്തുകൊണ്ട് അടുത്തകാലത്ത് നമ്മുടെ പ്രധാനമന്ത്രി നരേന്ദ്രമോദി ഇംഗ്ലീഷിൽ നടത്തിയ പ്രസംഗത്തിന് വലിയ കൈയടി കിട്ടുകയുണ്ടായി. "ഇന്ത്യൻ ഭരണഘടനയാണ് ഇന്ത്യാക്കാരായ ഞങ്ങളെ സംബന്ധിച്ചിടത്തോളം ഏറ്റവും വലിയ വിശുദ്ധഗ്രന്ഥം" (We the Indians consider the most holy book is the constitution of India) എന്നാണദ്ദേഹം പറഞ്ഞത്. എനിക്ക് യാതൊരു സംശയവുമില്ലാത്ത കാര്യമാണത്. ഇന്ത്യൻ ഭരണഘടന നമ്മളെ സംബന്ധിച്ചിടത്തോളം ഒരു വിശുദ്ധഗ്രന്ഥംതന്നെയാണ്. അതു പറയുന്നത് നമ്മുടെ ആരാധനക്രമമല്ല, നമ്മുടെ അവകാശങ്ങളാണ്. മദ്രാസ് ലോ കോളേജിൽ ഞങ്ങളെ ഭരണഘടന പഠിപ്പിച്ചിരുന്ന പ്രൊഫ. അരുണാചലം ഞങ്ങളോട്, 'ബൈബിളും മഹാഭാരതവും ഭഗവദ്ഗീതയും ഖുറാനും വായിക്കുന്നതോടൊപ്പം, ഓരോ ദിവസവും ഭരണഘടനയുടെ ഒരു പേജെങ്കിലുംകൂടി വായിച്ചിരിക്കണം'മെന്നു പറയുമായിരുന്നു. അദ്ദേഹം ഇതു പറയുമ്പോൾ ഞങ്ങളുന്തമാശയായി മാത്രമേ എടുത്തുള്ളൂ. ഇപ്പോഴാണതിന്റെ വലുപ്പം മനസ്സിലാകുന്നത്. ഇത്രയും വിപുലവും വൈവിധ്യങ്ങൾ നിറഞ്ഞതുമായ ഈ രാജ്യത്ത്, സാംസ്കാരികവും ഭാഷാപരവുമായ വൈവിധ്യങ്ങൾ ഏറെയുള്ള ഈ രാജ്യത്ത്, വിവിധ മതങ്ങൾ പുലരുന്ന ഈ രാജ്യത്ത്, ഒരു മതത്തിന്റെയും അനുയായികളല്ലാത്തവരായ ആളുകളുമുള്ള ഈ രാജ്യത്ത് അതിനെയെല്ലാം ഒരു നിയമത്തിന്റെ കീഴിൽ കൊണ്ടുവന്ന് എല്ലാറ്റിനെയും അരക്കിട്ടുറപ്പിച്ചിട്ട്, രാജ്യത്ത് മേലാൽ എല്ലാക്കാര്യങ്ങളും ഈ നിയമത്താൽ ഭരിക്കപ്പെടണമെന്നു അനുശാസിക്കുന്നെന്നാണ് നമ്മുടെ ഭരണഘടന. ഭരണഘടനയെന്ന ഈ നിയമസംഹിതയുടെ സൃഷ്ടികളാണ് ഇന്ത്യയിലെ സകല അധികാരസ്ഥാപനങ്ങളും. ഇന്ത്യയുടെ രാഷ്ട്രപതി ഈ ഭരണഘടനയുടെ സൃഷ്ടിയാണ്. ഇന്ത്യൻ പാർലമെന്റും നിയമസഭകളും സുപ്രീംകോടതിയും മറ്റു കോടതികളുമെല്ലാം ഈ ഭരണഘടനയുടെ സൃഷ്ടികളാണ്. ഭരണഘടന സൃഷ്ടികർത്താവും ബാക്കിയെല്ലാം സൃഷ്ടികളുമായി മാറ്റപ്പെട്ട ഒരു വലിയ വിപ്ലവത്തിന്റെ രൂപമാണ് ഇന്ത്യൻ റിപ്പബ്ലിക്. അതുകൊണ്ട്, 'ഈ റിപ്പബ്ലിക്കിൽ പ്രാബല്യത്തിലുള്ള എല്ലാ നിയമങ്ങളും പാർലമെന്റോ നിയമസഭകളോ പാസ്സാക്കിയവ ആയിരിക്കേണ്ടതുണ്ട്. ആ നിയമത്തിൽ എല്ലാത്തരത്തിലുമുള്ള പരിരക്ഷ മതങ്ങൾക്കു കൊടുക്കണം. സർവ്വപരിരക്ഷകളും നൽകിക്കൊണ്ട് ആ മതസമൂഹങ്ങൾക്കുവേണ്ടി നിയമം പാസ്സാക്കുന്നത് ആർക്കുവേണ്ടിയാണെന്നു ചോദിച്ചാൽ, ആ സമു



ദായങ്ങളുടെ സമ്പത്ത് സുതാര്യമായി വിനിയോഗിക്കപ്പെടുന്നുവെന്ന ബോധ്യം അവ നടത്തുന്നവർക്കുപോലും ഉണ്ടാകാൻവേണ്ടിയാണ്. നിയമമില്ലെങ്കിൽ, സുതാര്യതയും കണക്കു ബോധിപ്പിക്കാനുള്ള ബാധ്യതയുമില്ലാതാകുന്നു. സ്വന്തം തറവാട്ടിലെ സ്വത്ത് എന്ന മട്ടിലാകും കാര്യങ്ങളുടെ നടത്തിപ്പ്. അതുകൊണ്ടാണ്, പൊതുജനം നൽകുന്ന പണം കൈകാര്യം ചെയ്യുന്നവർക്ക് പൊതുജനത്തെ കണക്കു ബോധിപ്പിക്കാൻ ബാധ്യതയുണ്ടെന്നു പറയുന്നത്. ഇക്കാര്യം മനസ്സിലാക്കിയവരുടെ നേതൃത്വമുള്ളതുകൊണ്ടാണ്, 'ജോയിന്റ് ക്രിസ്ത്യൻ കൗൺസിൽ' എന്ന പ്രസ്ഥാനം ഇത്രയും ശക്തമായി മുന്നോട്ടു പോകുന്നത്.

ജസ്റ്റീസ് വി.ആർ. കൃഷ്ണയ്യർ തലവനായി നിയോഗിക്കപ്പെട്ട നിയമപരിഷ്ക്കരണ കമ്മീഷനിൽ, കേരളത്തിലെ ക്രൈസ്തവസമൂഹത്തിന്റെ സ്വത്തുരേഖ സംബന്ധിച്ച് ഒരു നിയമം ക്രോഡീകരിക്കാൻ നിർദ്ദേശിക്കപ്പെട്ടിരുന്നു. ഞാനുമായിക്കൂടി ചർച്ച നടത്തിയിട്ടുവേണം, അതിന്റെ രൂപരേഖ തയ്യാറാക്കാൻ എന്ന് ജസ്റ്റീസ് കൃഷ്ണയ്യർ കമ്മീഷനിലെ തന്റെ സഹപ്രവർത്തകരോടു പറഞ്ഞിട്ടുണ്ടായിരുന്നു. അവരെല്ലാം എന്റെ വീട്ടിൽ വന്നു ചർച്ചനടത്തുകയും ഒരു ട്രസ്റ്റ് നിയമത്തിനു രൂപരേഖ തയ്യാറാക്കുകയും ചെയ്തു. വീണ്ടും, കൃഷ്ണയ്യരുടെ മുന്നിലിരുന്ന് ഇതു സംബന്ധിച്ചു ചർച്ചചെയ്യുകയുണ്ടായി. തുടർന്ന്, കമ്മീഷൻ അതിന് അന്തിമരൂപം നൽകുകയും ഗവൺമെന്റിനു സമർപ്പിക്കുകയും ചെയ്തതാണ്. വാസ്തവത്തിൽ അതു പാസ്സാക്കാൻ സർക്കാരിനു വലിയ ബുദ്ധിമുട്ടൊന്നുമില്ല. അതിനകത്തു വരുത്തേണ്ട മാറ്റങ്ങൾ നിയമസഭയുടെയോ അല്ലെങ്കിൽ പാർലമെന്റിന്റെയോ കമ്മിറ്റികൾ ചർച്ച ചെയ്തു തീരുമാനിച്ചു സഭ കളുമായിക്കൂടി ആശയവിനിമയം നടത്തി ധാരണയിലെത്തിയാൽ മതി.

എന്തായാലും, ഇന്ത്യയിലെ ക്രൈസ്തവരുടെ സ്വത്തുവകകൾ ഭരിക്കാൻ ഒരു നിയമം നിർമ്മിച്ച് പാർലമെന്റിൽ പാസ്സാക്കിയെടുക്കേണ്ടത് ഇന്ത്യൻ റിപ്പബ്ലിക്കിന്റെതന്നെ ഒരാവശ്യമായി മാറിയിരിക്കുകയാണ്. ക്രൈസ്തവർക്കുമാത്രം ഒരു നിയമം വേണ്ട എന്നു പറയുന്നത്, മറ്റുള്ളവരുടെ മുമ്പിൽ നമ്മെത്തന്നെ താഴ്ത്തിക്കെട്ടുന്നതിനു തുല്യമാണ്. അതു ശരിയല്ല. ക്രൈസ്തവസമുദായം മോശമായ ഒന്നാണെന്നു ഞാൻ വിശ്വസിക്കുന്നില്ല. മറ്റൊരാൾക്കു ജീവൻ കൊടുക്കാൻവേണ്ടി സ്വന്തം ജീവന്റെ, ശരീരത്തിന്റെ, ഭാഗം മുറിച്ചു നൽകാൻ തയ്യാറായ ഫാ. ഡേവീസ് ചിറമേൽ, കൊച്ചുസേപ്പ് ചിറ്റിലപ്പള്ളി, ബിഷപ്പ് ജേക്കബ് മുരിക്കൻ എന്നിവരെല്ലാ മുൾപ്പെടുന്ന ഒരു സമുദായത്തിന്റെ കാര്യമാണ് ഞാൻ പറയുന്നത്. അങ്ങനെയുള്ള ആളുകളുൾപ്പെടുന്ന ഒരു സമൂഹത്തിനുവേണ്ടിയാണ് ഞാൻ സംസാരിക്കുന്നത്. സുതാര്യതയും കണക്കു ബോധിപ്പിക്കാനുള്ള ഉത്തരവാദിത്വവുംകൂടി ഈ സമൂഹത്തിനുണ്ടാകുന്നപക്ഷം, ഇന്ത്യയിലെ മറ്റു ജനങ്ങളോടൊപ്പം ഇന്ത്യൻ ഭരണഘടനയ്ക്കുകീഴിൽ അനുസരണയുള്ള ജനങ്ങളായി ഭവിക്കാൻ നമുക്കു കഴിയും. അതിനു തയ്യാറാണെന്ന വിളംബരം പ്രസിദ്ധപ്പെടുത്തുന്ന ഒരു യോഗമായി ഇതു മാറട്ടെ! അതിനുള്ള പ്രചോദനം ഉണ്ടാകട്ടെ എന്നുള്ള ആശംസയോടുകൂടി ഞാൻ ഈ ചടങ്ങ് ഔപചാരികമായി ഉദ്ഘാടനം ചെയ്യുന്നു.

## ചങ്ങനാശ്ശേരി ആർച്ചുബിഷപ്പ് മാർ ജോസഫ് പെരുന്നോട്ടത്തിന് ഒരു തുറന്ന കത്ത്

അൽമായ ഫോറം, അതിരമ്പുഴ

മാന്നാനത്ത് അപ്രതീക്ഷിതമായി നടന്ന ഒരു 'പാസ്റ്ററൽ സെന്ററിന്റെ' ഉദ്ഘാടനവും അവിടെ സ്ഥാപിക്കാൻ ഉദ്ദേശിക്കുന്ന ഇടവകയുമാണ് ഈ കത്തഴുതാൻ ഞങ്ങളെ പ്രേരിപ്പിച്ചത്. പള്ളിയും അനുബന്ധസ്ഥാപനങ്ങളും നിർമ്മിക്കുന്നതിനുവേണ്ടി രണ്ടരകോടി രൂപയുടെ വസ്തുവാങ്ങിക്കഴിഞ്ഞു. പള്ളിക്കെട്ടിടത്തിനുവേണ്ടി വിശ്വാസികളിൽനിന്ന് പിരിവ് നടത്തിക്കൊണ്ടിരിക്കുന്നു. മാന്നാനത്തുള്ള സെന്റ് മേരീസ്, സെന്റ് ജോസഫ് കുട്ടായ്മകളും മാന്നാനം ഇടവകയുടെ അതിർത്തിയിൽ വരുമെന്ന് പള്ളിയിൽ നിന്നു 'കൽപന'യുണ്ടായി. അതിരമ്പുഴ പള്ളിവികാരി സിറിയക്കുച്ചനും, മാന്നാനം ഇടവകാധികാരി ജോർജ്ജനും തങ്ങൾ പെരുന്നോട്ടം പിതാവിന്റെ ഇഷ്ടം നിറവേറ്റുകമാത്രമാണു ചെയ്തതെന്നാണ് അറിയിച്ചത്.

ഒരു ജനാധിപത്യസംസ്കാരത്തിൽ ആ പ്രദേശങ്ങളിലെ ജനങ്ങളുടെ ഇഷ്ടം എന്താണെന്നു മനസ്സിലാക്കുകയും അതനുസരിച്ച് പ്രവർത്തിക്കുകയും ചെയ്യേണ്ടത് ഏതു പ്രസ്ഥാനത്തിന്റെയും പ്രധാന ഉത്തരവാദിത്വമാണ്. കുടുംബകുട്ടായ്മകളോട് ആലോചിക്കാതെ മെത്രാനും അച്ചന്മാരും അവരുടെ പിണിയാളുകളുംചേർന്ന് പുറപ്പെടുവിക്കുന്ന ഇത്തരം കല്പനകൾ, 21-ാം നൂറ്റാണ്ടിലെ ജനാധിപത്യ ഇന്ത്യയ്ക്കു യോജിച്ചതല്ല. സെന്റ് ജോസഫ്, സെന്റ് മേരീസ് കുട്ടായ്മകളിലെ ഏകദേശം എല്ലാ കുടുംബങ്ങളുടെയും കൈയൊപ്പുള്ള ഒരു പരാതി, ചങ്ങനാശ്ശേരി ആർച്ചുബിഷപ്പ് ബഹു. ജോസഫ് പെരുന്നോട്ടത്തിനു ഞങ്ങൾ സമർപ്പിച്ചെങ്കിലും, 'നിങ്ങളുടെ നന്മയ്ക്കും ആത്മീയാനുഭവത്തിനും ഉത്തേജനമാകുന്ന ഈ ഇടവകയോടു സഹകരിക്കണം' എന്ന സന്ദേശമാണ് ഞങ്ങൾക്കു കിട്ടിയത്. ജനാധിപത്യത്തിന്റെ എല്ലാ പരിരക്ഷകളും ആവോളം അനുഭവിക്കുന്ന ഒരു പുരോഹിതൻ അഭിപ്രായപ്പെട്ടത്, സഭയിൽ പുരോഹിതഭരണമാണെന്നും, ജനാധിപത്യചിന്തയ്ക്കു സ്ഥാനമില്ലെന്നുമാണ്!

ചുരുക്കത്തിൽ, അതിരമ്പുഴ പള്ളിയുടെ ബഹു. വികാരി സിറിയക്കുച്ചൻ പറഞ്ഞത്, നമ്മൾ ആഗ്രഹിക്കാത്തതും നമ്മൾക്കാവശ്യമില്ലാത്തതും

നമ്മൾ ഒരു കാലത്തും ഉപയോഗിക്കാൻ ഇഷ്ടപ്പെടാത്തതുമായ ഒരു പള്ളി മാനാനത്ത് നമ്മൾ കൂവേണ്ടി, നമ്മുടെ പണം പിടിച്ചുവാങ്ങി നിർമ്മിക്കുവാൻ ആർച്ചുബിഷപ്പ് പെരുന്തോട്ടം തിരുമനസ്സായിരിക്കുന്നുവെന്നാണ്. ഭീകരത നിറഞ്ഞുനിൽക്കുന്ന ആഫ്രിക്കയിലെ ഏകാധിപത്യരാജ്യങ്ങളിൽപ്പോലും ഇത്തരം നിന്ദ്യമായ ചിന്തകൾ ഉദയംചെയ്തില്ല.

ഈ കഴിഞ്ഞ ദിവസങ്ങളിലും ഫ്രാൻസിസ് പാപ്പാ പുരോഹിത സ്വേച്ഛാധിപത്യത്തിനെതിരെ വാളെടുത്തു. പൗരോഹിത്യം സ്വീകരിക്കുന്നതിനുമുമ്പ് എല്ലാവരും അൽമായരായിരുന്നെന്നും അൽമായരാണ് ക്രിസ്തുവിന്റെ യഥാർത്ഥ പടയാളികളെന്നും, അവരുടെ സേവനമായിരിക്കണം പുരോഹിതശ്രേണികളുടെ ലക്ഷ്യമെന്നും അദ്ദേഹം പറഞ്ഞു. അൽമായരുടെ വ്യക്തിത്വത്തെ ഇല്ലാതാക്കുന്ന പുരോഹിതസ്വേച്ഛാധിപത്യമാണ്, സഭ ഇന്നു നേരിടുന്ന ഏറ്റവും വലിയ വിപത്ത് എന്നദ്ദേഹം പുരോഹിതരെ ഓർമ്മിപ്പിച്ചു. തങ്ങളുടെ കൈവശം എല്ലാത്തിനും പ്രതിവിധികളുണ്ടെന്നും, ഒരു സമൂഹത്തിന്റെ പ്രശ്നങ്ങൾ തീർക്കേണ്ടത് തങ്ങളാണെന്നുമുള്ള ചിന്ത പുരോഹിതർ വെടിയുമ്പോൾ അൽമായരുടെ സാമൂഹികബോധവും നീതിദർശനവും പുരോഹിതർക്കു സ്വയം ബോധ്യപ്പെടും. അൽമായരുടെ അവകാശങ്ങളെപ്പറ്റി അർത്ഥശങ്കയില്ലാതെ എത്രയോ ഉപദേശങ്ങൾ ദിവസംതോറും നിങ്ങൾ കാണുകയും കേൾക്കുകയും ചെയ്യുന്നു. എന്നിട്ടും എന്തേ, അതനുസരിച്ച് പ്രവർത്തിക്കുവാനുള്ള ഉൾക്കാഴ്ച നിങ്ങൾക്കില്ലാതെ പോയി?

മാന്നാനത്ത് പുതിയ ഒരു ഇടവക സ്ഥാപിക്കുന്നതിനു കാരണമായി പറയുന്നത്, മാന്നാനത്തെ വിശ്വാസികൾക്ക്

ആത്മീയ പോഷണം ശരിക്കും ലഭിക്കുന്നില്ല എന്നതാണ്. നിർമ്മാണപ്രവർത്തനങ്ങളും ഉദ്ഘാടനാഘോഷങ്ങളും വെടിഞ്ഞ് പുരോഹിതർ ആത്മീയതയിൽ നിവസിക്കുമ്പോൾ തീരാവുന്ന പ്രശ്നങ്ങളേയുള്ളൂ. ഫൊറോന ഇടവകകളായ അതിരമ്പുഴയിലെയും കൂടമാളൂരെയും മാന്നാനത്ത് വസിക്കുന്ന വിശ്വാസികൾ ചെറിയ ഇടവകകളായ മുടിയൂർക്കരയിലേക്കോ, വില്ലുന്നിയിലേക്കോ ചേരുമ്പോൾ പരിഹരിക്കപ്പെടാവുന്ന ആത്മീയപോഷണക്കുറവേ ഈ സമൂഹത്തിനുള്ളൂ. അതുകൊണ്ടുതന്നെ, ഒരു സമൂഹത്തിന്റെ വലിയ സമ്പത്ത് ധർമ്മത്തിനായി ഉദ്ദേശിക്കുന്ന മാന്നാനം ഇടവക ഉപേക്ഷിക്കുകയാണുവേണ്ടത്.

ഫ്രാൻസിസ് പാപ്പായുടെ ചാക്രികലേഖനം, ഈ പ്രപഞ്ചത്തിലെ ഏക വാസഗ്രഹമായ ഭൂമിയെ ദൈവഹിതമനുസരിച്ച്, മനുഷ്യർ ഉൾപ്പെടെയുള്ള എല്ലാ ജീവജാലങ്ങൾക്കുംവേണ്ടി സംരക്ഷിക്കുവാൻ ബാധ്യതയുണ്ടെന്ന് നമ്മെ ഓർമ്മിപ്പിക്കുന്നു. കരുണയുടെ ഈ വർഷത്തിൽ, കാലാവസ്ഥാവ്യതിയാനങ്ങളിലും മാനുഷിക ഇടപെടലുകളിലും ഉലയുന്ന നമ്മുടെ ഈ വാസഗ്രഹത്തിനും കരുണ ആവശ്യമുണ്ടെന്ന് ഓർമ്മിക്കുക. കോടികൾ മുടക്കിയുള്ള നിർ

മ്മാണപ്രവർത്തനങ്ങൾ, ജനസാന്ദ്രത വളരെ കൂടുതലുള്ള മാന്നാനത്തിന് ശാപമായിത്തീരും. ഇടപള്ളിപള്ളിയുടെ നിർമ്മാണത്തിൽ ലജ്ജിതനായ ആലഞ്ചേരിപിതാവ്, കൂടുതൽ പള്ളികൾ നിർമ്മിക്കുന്നതിൽനിന്നു സഭാധികാരികളെ വിലക്കിയിരുന്നു. പക്ഷേ, ചങ്ങനാശ്ശേരി അതിരൂപത ഒരു കൂസലുംകൂടാതെ ഒരു സമൂഹത്തിന്റെ സമ്പത്ത് ധർമ്മത്തിനായി, ചുറ്റുപാടും പരിസ്ഥിതിപ്രശ്നങ്ങൾ ഉണ്ടാക്കുകയും ചെയ്തുകൊണ്ടിരിക്കുന്നു. റബ്ബറിന്റെ വിലയിടിവും, ക്രൂഡ് ഓയിലിന്റെ തകർച്ചമൂലമുണ്ടായ തൊഴിലില്ലായ്മയും ക്രിസ്തീയസമൂഹത്തിന്റെ സാമ്പത്തികഭദ്രത തകർത്തു. വീണ്ടും പള്ളികളുണ്ടാക്കി കൂടുതൽ ദുരിതങ്ങൾ ഞങ്ങൾക്കു സമ്മാനിക്കേണ്ടതില്ല എന്ന് ഞങ്ങൾ അങ്ങയെ ഓർമ്മിപ്പിക്കുന്നു.

സ്വന്തം കടമകൾ മറന്ന് ബിഷപ്പിന്റെ താല്പര്യങ്ങൾ ഇടവകജനങ്ങളിൽ അടിച്ചേൽപ്പിക്കുന്ന വൈദികർ ഇടവകകളിൽ അരാജകത്വം സൃഷ്ടിക്കുകയാണ്. ഇന്നത്തെ വൈദികരുടെ കണ്ണുകളിലും ചേഷ്ടകളിലും തെളിഞ്ഞു കാണുന്ന മെത്രാൻഭക്തി എന്ന വികാരം വിശ്വാസികളെ പേടിപ്പെടുത്തുന്നു. ഫ്രാൻസിസ് പാപ്പാ പറഞ്ഞ 21-ാം നൂറ്റാണ്ടിന്റെ ആത്മീയതയിൽ ഇവർക്ക് വിശ്വാസമില്ല. ഇവർ ഇന്നുകൊണ്ടു നശിപ്പിച്ച് ഇരുണ്ട യുഗത്തിലേക്കുള്ള പ്രയാണം ലക്ഷ്യംവയ്ക്കുന്നു. ഇവടകജനത്തെ മറന്ന് ജീവിക്കുന്ന ഇവരെല്ലാം ചിന്താദാരിദ്ര്യമുള്ള പുരോഹിതരോ, ജീവിക്കുന്ന ശവങ്ങളോ ആയി മാറിയിരിക്കുന്നു.

കരുണയുടെ ഈ വർഷത്തിൽ സഭാനേതൃത്വത്തിന്, സാമൂഹികപ്രതിബദ്ധതയും അതുകൾക്കൊള്ളുന്ന സന്ദേശവും എന്താണെന്ന് വ്യക്തമായി അറിവുണ്ടായിരിക്കണം. സമൂഹത്തിന് ദോഷംവരുത്തുന്നതും പരിസ്ഥിതിക്ക് ആഘാതം ഉണ്ടാക്കുന്നതുമായ നീതിനിഷേധവും കെടുകാര്യസ്ഥതയും നിരന്തരവാദിത്വവും ഉപേക്ഷിക്കുമ്പോൾ സഭ സാമൂഹികപ്രതിബദ്ധതയുള്ളതാകും. കർത്താവിന്റെ സുവർണ്ണ നിയമമായ, മറ്റുള്ളവർ നിങ്ങളോട് എങ്ങനെ പെരുമാറണമെന്ന് നിങ്ങൾ ആഗ്രഹിക്കുന്നുവോ, അങ്ങനെതന്നെ നിങ്ങൾ അവരോടു പെരുമാറുക, എന്ന വചനത്തിൽ നമുക്കുണ്ടാവേണ്ട സാമൂഹികപ്രതിബദ്ധതയും അടങ്ങിയിട്ടുണ്ട്. ഏതു ദിനപത്രത്തിലും നിങ്ങൾക്കു വായിക്കാം, വേദനയിലും യാതനയിലും നിരാശ്രയത്വത്തിലും ജീവിക്കുന്ന അനേകമനേകം മനുഷ്യജന്മങ്ങളുടെ കഥകൾ. കഷ്ടത അനുഭവിക്കുന്ന, രോഗപീഡകളാൽ വലയുന്ന, ദുഃഖിതരായ ഇവരോട് ഒരിരുകരുണ കാണിക്കുവാൻ നിങ്ങൾ കൂട്ടാക്കാത്തതെന്തേ? ധർമ്മികതയും പ്രകൃതിസംരക്ഷണവും സാമ്പത്തിക അച്ചടക്കവും നിങ്ങളുടെ ഉത്തരവാദിത്വങ്ങളാണെന്ന് ചിന്തിക്കാത്തതെന്തേ? പരിസ്ഥിതിസംരക്ഷണത്തിനുവേണ്ടിയും മനുഷ്യകുലത്തിന്റെ ഉന്നമനത്തിനുവേണ്ടിയും ഒരു നന്മയും നിങ്ങൾക്ക് നൽകാനില്ലേ? 'പള്ളിപണി'യെന്ന നിരന്തരവാദിത്വപ്രവണതയിൽ നിന്നു പിന്മാറി, എന്തുകൊണ്ട് ആ പണം സ്നേഹവും നന്മയും നിറയുന്ന ഒരു സമൂഹം സൃഷ്ടി



# രക്തശുദ്ധിവാദം സഭയ്ക്ക് അവഹേളനം!

ഫാ. ഡേവിസ് കാച്ചപ്പിള്ളി - CMI

ജൂലൈ ലക്കം 'സത്യജാല'യിൽ, സുവിശേഷാധിഷ്ഠിതമല്ലാത്ത രക്തശുദ്ധിവാദത്തെ കുറിച്ച് ശ്രീ. സി.കെ. പുനൻ ചിറയിൽ പ്രതിപാദിച്ചതെല്ലാം വളരെ ശ്ലാഘനീയമാണെന്നു ഞാൻ കരുതുന്നു. ഇത്രയേറെ ഗഹനമായ ചിന്തയും പഠനവും ഇക്കാര്യത്തിൽ കേരളസഭയിൽ മറ്റാരും നടത്തിയിട്ടുണ്ടെന്നു തോന്നുന്നില്ല.

സുവിശേഷചൈതന്യത്തിലും സഭയിലെ ഐക്യത്തിന്റെ അടിസ്ഥാനത്തിലും സി.കെ. പുനനോടൊപ്പം ചിന്തിച്ചാൽ, രക്തശുദ്ധിവാദത്തിനു യാതൊരു പ്രസക്തിയും കാണാനാകില്ല. അതുകൊണ്ട് K.C.B.C നടപടിയെടുക്കുന്നതിനുമുമ്പ്, കോട്ടയം രൂപതാധ്യക്ഷൻതന്നെ മേൽപറഞ്ഞ വികല്പങ്ങളെക്കുറിച്ച് വിജ്ഞാപനമിറക്കി വിശ്വാസികളെ ബോധവാന്മാരാക്കേണ്ടിയിരിക്കുന്നു എന്നാണെന്റെ അഭിപ്രായം. എന്തുകൊണ്ട് K.C.B.C യുക്തമായ നടപടി എടുക്കുന്നില്ല എന്ന സി.കെ. പുനന്റെ ചോദ്യത്തിന് ഉത്തരം കണ്ടെത്താൻ ചിന്തിച്ചപ്പോൾ, എന്റെ മനസ്സിൽ തെളിഞ്ഞത് ഒരു പഴമൊഴിയാണ്: "വലിയ മീൻ കാണുമ്പോൾ കൊക്ക് കണ്ണടയ്ക്കും."

ഫോൺ: 9495639265

കുവാൻ ഉപയോഗിച്ചുകൂടാ? മനുഷ്യ രാശിയെ മുഴുവൻ ഉൾക്കൊള്ളുന്ന, പ്രകൃതിയെ സംരക്ഷിക്കുന്ന, ഓരോ ജീവനിലും സ്നേഹസ്പർശമായി വളരുന്ന ഒരു സഭയാണ് ഇന്നിന്റെ ആവശ്യം എന്നു നിങ്ങൾ എന്തേ മനസ്സിലാക്കുന്നില്ല?

കഴിവും ദിശാബോധവും വ്യക്തിത്വവും ഇല്ലാത്ത സിറിയക്കച്ചൻ ഇടവകയുടെ പ്രശ്നങ്ങൾ മനസ്സിലാക്കാനോ പരിഹരിക്കുവാനോ കഴിവില്ല. വർഷങ്ങളായി ഓവർഡ്രാഫ്റ്റ് എടുത്തു പള്ളിഭരണം നടത്തുന്ന വികാരിയച്ചൻ മാനാനത്ത് സ്ഥലം വാങ്ങുവാൻ അതിരമ്പുഴ പള്ളി പണയപ്പെടുത്തി ഒന്നര കോടി രൂപ ഓവർഡ്രാഫ്റ്റ് എടുത്തു. അതിരമ്പുഴ പള്ളി ഇന്ന് എല്ലാ ദിവസവും 20000 രൂപയെങ്കിലും പലിശ ബാങ്കിനു 'കരുണ'യായി കൊടുത്തുകൊണ്ടിരിക്കുന്നു! ഇത്രമാത്രം സാമ്പത്തികബാധ്യത നമ്മുടെ പള്ളിക്കു വരുത്തിക്കൊണ്ടിരിക്കുന്ന സിറിയക്കച്ചൻ കരുണയുടെ പിച്ചപ്പാത്രം ഓരോ വീട്ടിലും സ്ഥാപിച്ചിരിക്കുന്നു. പള്ളിയുടെ 50-ാം ജന്മദിനം ആഘോഷപൂർവ്വം കൊണ്ടാടാൻ ത്രിവർണ്ണത്തിൽ ബ്രോഷർ അച്ചടിച്ച് 1 ലക്ഷം രൂപയുടെയെങ്കിലും 'കരുണ' കാണിച്ചു. ഇങ്ങനെ എത്രയത്ര കാര്യങ്ങളുപവാഹങ്ങൾ! മിഷൻപ്രവർത്തനങ്ങളിലാണ് താല്പര്യമെന്ന് അച്ചൻ നേരത്തെ സൂചിപ്പിച്ചിരുന്നു. മനുഷ്യാവകാശങ്ങളെപ്പറ്റി നല്ല ധാരണയുള്ള സിറിയക്കച്ചൻ വടക്കുള്ള ഏതെങ്കിലും മിഷൻ ആയിരിക്കും അഭികാമ്യം. എന്തായാലും സിറിയക്കച്ചൻ അതിരമ്പുഴയുടെ തീരാകളങ്കമാണ്, മാറിയേ പറ്റൂ, മാറ്റിയേ പറ്റൂ.

ഞങ്ങളുടെ ആവശ്യം വ്യക്തവും സുദൃഢവുമാണ്. മാനാനത്ത് ഒരു പുതിയ പള്ളി അനുവദിച്ചുകൂടാ. പള്ളിക്കുവേണ്ടി വാങ്ങിയ സ്ഥലം വിറ്റ ശേഷം, പള്ളി എടുത്തിരിക്കുന്ന ഓവർഡ്രാഫ്റ്റ് എത്രയും പെട്ടെന്ന് അടച്ചു തീർക്കുക. പള്ളിക്കു നഷ്ടം വരുത്തുന്നവർക്ക് കാനൻ നിയമപ്രകാരം കൈക്കാരനായിരിക്കുവാൻ യോഗ്യതയില്ല.

മപ്രകാരം കൈക്കാരനായിരിക്കുവാൻ യോഗ്യതയില്ല. ഓവർഡ്രാഫ്റ്റ് എടുക്കുവാൻ സഹായിച്ച എല്ലാ കൈക്കാരന്മാരും കുറ്റക്കാരാണെന്ന് ഓർമ്മിപ്പിക്കുന്നു. വികാരിയച്ചന്റെ നോമിനികളോ പണം കൊടുത്ത് അധികാരത്തിലെത്തിയവരോ ആയ ഇപ്പോഴുള്ള എല്ലാ കൈക്കാരന്മാരും സ്വയം രാജിവെച്ച് ഒഴിയുകയോ, അല്ലാത്തപക്ഷം പിരിച്ചുവിടുകയോ ചെയ്യുക. ധർമ്മികതയും നീതിബോധവും ഉള്ളവരെ പുതിയ കൈക്കാരന്മാരായി പൊതുയോഗം തിരഞ്ഞെടുക്കട്ടെ. പള്ളിയുടെ സമ്പത്ത് ബിഷപ്പിന്റെപേരിൽ രജിസ്റ്റർ ചെയ്തതും നിയമലംഘനംതന്നെയാണ്.

വിശ്വാസിസമൂഹത്തെയും ഞങ്ങൾ ചില കാര്യങ്ങൾ ഓർമ്മിപ്പിക്കട്ടെ. ജീവിതദർശനങ്ങളെ അന്ധതയിലേക്കു നയിക്കുന്നത് പുരോഹിതരല്ല; മറിച്ച്, ഈ കപടജോഹധാരികളെ അന്ധമായി അനുഗമിക്കുന്ന വിശ്വാസിസമൂഹംതന്നെയാണ്. നമ്മുടെ ഉൾക്കാഴ്ചയില്ലായ്മയും നമ്മിലുള്ള മൂല്യശോഷണവുമാണ് ഇന്നത്തെ ദുഃസ്ഥിതിക്കു കാരണം. നമ്മുടെ വികാരങ്ങൾ കച്ചവടമാക്കുകയും നമ്മുടെ ജീവിതപഥാവ് നിശ്ചയിക്കുകയുംചെയ്യുന്ന പുരോഹിതരിൽനിന്നു നാം അകന്നുനിന്നേ മതിയാകൂ. ഒരിക്കൽപ്പോലും തിരഞ്ഞെടുക്കപ്പെട്ടിട്ടില്ലാത്ത പുരോഹിതവർഗ്ഗത്തിന്, നമ്മുടെ മൗലികാവകാശങ്ങളിൽ കൈകടത്താനോ, അവ ഇല്ലാതാക്കാനോ സാധിക്കുകയില്ല. യാതൊരു ദാർശനികതയുമില്ലാത്ത ഈ തിരുമണ്ടന്മാരുടെ ആശയങ്ങൾ നമുക്കു മനസ്സിലായില്ലെന്ന് നടിക്കരുത്; ഈ സമൂഹത്തിന്റെ സമ്പന്നത നശിപ്പിക്കുവാൻ കൂട്ടുനില്ക്കരുത്. ഈ അധർമ്മികരെ നമ്മുടെ ഇടയിൽനിന്നും പുറത്താക്കി, നമ്മുടെ ജീവിതത്തിലും, നമ്മുടെ നാളുകളിലും അവർ എഴുതിക്കൊണ്ടിരിക്കുന്ന തിന്മയുടെ ലിഖിതങ്ങൾ ഒറ്റക്കെട്ടായി നിന്ന് നമുക്കു മായിച്ചു കളയാം.

Contact No: 9447569 908



# കോട്ടപ്പുറം ബിഷപ്പ് ഡോ. ജോസഫ് കാരിക്കശ്ശേരിക്ക് ഒരു തുറന്ന കത്ത്

സി.കെ. പുനൻ

അങ്ങയുടെ രൂപതാ അതിർത്തിയിൽ ക്നാനായ പ്രേഷിതകുടിയേറ്റത്തെപ്പറ്റിയുള്ള അനുസ്മരണം സംഘടിപ്പിച്ചത് അറിഞ്ഞു. അതിനോടനുബന്ധിച്ച് അങ്ങ് നടത്തിയ പ്രസംഗം ചിന്തനീയമാണ്. “കാരുണ്യവർഷത്തോടനുബന്ധിച്ച് കോട്ടയം ക്നാനായ കുടിയേറ്റം, കൊടുങ്ങല്ലൂരിന്റെ വളർച്ചയിലും സുറിയാനി സഭയുടെ ആരാധനക്രമ വളർച്ചയിലും നൽകിയ സംഭാവനകൾ നിസ്തുലമാണ്”ന്ന്! (മലയാള മനോരമ)

കേരളകത്തോലിക്കാസഭയിൽ വർഗ്ഗീയതയും വിഭാഗീയതയും സ്വജനപക്ഷപാതയും വളർത്തി, കോട്ടയം രൂപതയിൽപ്പെടാത്തവരെല്ലാം - അങ്ങുൾപ്പെടെ - നീചരും, നികൃഷ്ടരും, തൊട്ടുകൂടാൻ പാടില്ലാത്തവരുമാണെന്നു പ്രചരിപ്പിച്ച്, ഈ രൂപത വിട്ടു വിവാഹംകഴിക്കുന്നവർക്ക് ഊരുവിലക്കുകൾപിച്ച് പുറത്താക്കി, തങ്ങളുടെ കപടരക്തശുദ്ധിപാരമ്പര്യം നിലനിർത്തുന്നതായി ദുരഭിമാനം കൊള്ളുകയാണ്, കോട്ടയം രൂപത.

ഇപ്പോഴത്തെ മാർപ്പാപ്പാ പ്രഖ്യാപിച്ച ‘കാരുണ്യവർഷം’വും കോട്ടയം ക്നാനായ കുടിയേറ്റവും തമ്മിൽ എന്തു ബന്ധമാണുള്ളത്? ഈ 21-ാം നൂറ്റാണ്ടിലും കടപരകതശുദ്ധി പാരമ്പര്യത്തിന്റെപേരിൽ രൂപതവിട്ടു വിവാഹം കഴിക്കുന്നവരെ ഊരുവിലക്ക് കൽപ്പിച്ച് പുറത്താക്കുന്നതും, ദത്തെടുത്തു വളർത്തുന്ന കുഞ്ഞുങ്ങളെ മൃഗീയമായി അംഗീകരിക്കാതിരിക്കുന്നതുമാണോ, കാരുണ്യവർഷത്തിൽ എടുത്തു പറയാനുള്ള മേന്മ? താങ്കൾ മറുപടി പറയുമെന്ന് കരുതുന്നു.

പോപ്പ് ജോൺ പോൾ രണ്ടാമൻ പറഞ്ഞത്: “ഉപേക്ഷിക്കപ്പെട്ട കുഞ്ഞുങ്ങളെ ദത്തെടുത്തു വളർത്തണമെന്നാണ്, അതു മനുഷ്യത്വം. അങ്ങനെയുള്ള കുഞ്ഞുങ്ങളെ അംഗീകരിക്കാത്തത് നികൃഷ്ടം. ‘സകലജനതകളെയും സ്വീകരിക്കുക’ എന്നത് ദൈവവചനം. കോട്ടയം രൂപതയിൽപ്പെടാത്തവരെല്ലാം നികൃഷ്ടരാണെന്നും അതിനാൽ അവരെയൊരെയും സ്വീകരിക്കുകയില്ലെന്നും പറയുന്നത് പൈശാചികം.

കൃത്യമായി എ.ഡി. 345-ൽ ക്നായി തൊമ്മനും അനുചരന്മാരും ഇവിടെ വന്നുവെന്നതിന് എന്തു ചരിത്രസാക്ഷ്യമാണുള്ളത്? (അവർ വന്ന മാസവും, തീയതിയും കൃത്യസമയവും കോട്ടയം രൂപതയുടെ പക്കലുണ്ടത്രെ!) വെറും 400 വർഷം മുമ്പുള്ള ചരിത്രങ്ങളുടെപോലും ഉറവിടം മനസ്സിലാക്കാനാകാതെ ഇരുട്ടിൽ തപ്പുമ്പോൾ, 1700 വർഷം മുമ്പു നടന്നതായി പറയുന്ന കെട്ടുകഥകൾ (myth) എത്ര കൃത്യമായാണ് കോട്ടയം രൂപത സൂക്ഷിച്ചുവച്ചിരിക്കുന്നത് കാണുമ്പോൾ കർത്താവുപോലും ആശ്ചര്യപ്പെടുപോകും!!

കാറ്റും കോളും അടിക്കാത്ത ശാന്തമായ ഒരു തുറമുഖം കൊടുങ്ങല്ലൂരിലുണ്ടായിരുന്നു. പായ്ക്കപ്പലുകൾ അടുക്കാൻ അനുയോജ്യമായിരുന്നു, അത്. വിദേശികൾ പലരും അതു പ്രയോജനപ്പെടുത്തി. ഈ പൗരാണികതയെപ്പറ്റി പഠിച്ചുകൊണ്ടിരിക്കുകയാണല്ലോ. പക്ഷേ ക്നായ് തൊമ്മന്റെ അവശിഷ്ടം ഇതുവരെ ലഭിച്ചതായി കേട്ടില്ല. കൊടുങ്ങല്ലൂരിന്റെ പ്രകൃതിസൗന്ദര്യവും തുറമുഖവുമാണ് അതിന്റെ വളർച്ചയ്ക്ക് നിദാനം. അല്ലാതെ ക്നായ് തൊമ്മന്റെ വരവല്ല.

ക്നാനായക്കാർ അവകാശപ്പെടുന്ന ആരാധനക്രമം കൽദായമാണ്. അതും ഭാരതത്തിലെ സുറിയാനി സഭയുമായി, ‘കടലും കടലാടിയിലും’ പോലുള്ള ബന്ധമേയുള്ളൂ.

“ക്നാനായ സമുദായത്തിന്റെ മാതൃകാപരമായ പ്രേഷിതചൈതന്യവും സാമൂഹികപ്രതിബന്ധതയും തുടരണമെന്ന് മാർ മാത്യു മൂലക്കാട്ടിൽ പറഞ്ഞത്രേ! ക്രൈസ്തവവിശ്വാസത്തിന് ബദലായ മറ്റൊരു പ്രേഷിത ചൈതന്യം ക്നാനായക്കാർക്കുണ്ടെന്നോ!”

‘ഞങ്ങൾ പാവപ്പെട്ടവർക്ക് വസ്ത്രവും ആഹാരവും പാർപ്പിടസൗകര്യവും കൊടുക്കുന്നു. അത് മിഷനറി പ്രവർത്തനമല്ലേ’ എന്നു ജോൺ പോൾ രണ്ടാമൻ മാർപ്പാപ്പയുടെ കാലത്ത്, വടക്കേ ഇന്ത്യയിലെ കുറേ മിഷനറിപ്രവർത്തകർ ചോദിച്ചപ്പോൾ മാർപ്പാപ്പ പറഞ്ഞത്, ‘ജ്ഞാനസ്നാനം നൽകി സ്വീകരിച്ചെങ്കിൽ മാത്രമേ മിഷനറിപ്രവർത്തനം പൂർണ്ണമാകൂ’ എന്നതായിരുന്നു (കാണുക: മത്താ. 28:19, 20). കോട്ടയം രൂപത അതിനിന്നുള്ള കോടികളുടെ ആസ്തിയിൽനിന്ന്, അവർ നികൃഷ്ടരായി കാണുന്ന മറ്റു ജനവിഭാഗങ്ങൾക്ക് ഏതാനും നാണയത്തുടുകൾ എറിഞ്ഞുകൊടുത്ത്, വെളുത്ത പൂഞ്ചിരിയും സമ്മാനിച്ചാൽ പ്രേഷിതപ്രവർത്തനമാകുമോ?

മേജർ ആർച്ച് ബിഷപ്പ് കർദ്ദിനാൾ ആലഞ്ചേരി ഈ പൈശാചികരൂപതയിൽ ഏറെ ആകൃഷ്ടനായിരിക്കുകയാണ്. അവർ ചെണ്ടപ്പുറത്ത് കോലുവയ്ക്കുന്നിടത്തെല്ലാം ഒരുളുപ്പുമില്ലാതെ അദ്ദേഹം എത്തുന്നു. ഇപ്പോഴിതാ, ഈ പൈശാചികരൂപത അവകാശപ്പെടുന്ന കപടപ്രേഷിതകുടിയേറ്റത്തിന്റെ സമാപനസമ്മേളനം അദ്ദേഹം കിടങ്ങുരിൽ ഉദ്ഘാടനം ചെയ്തിരിക്കുന്നു.

കേരളകത്തോലിക്കാസഭയിൽ ചെങ്കുത്താൻപ്രീണനബലി നടത്തുന്ന ഏക രൂപതയാണ് കോട്ടയം രൂപത. കാരണം, വചനനിഷേധത്താൽ ഇവർ ക്രിസ്തുവിനെ ഉയുലനം ചെയ്തിരിക്കുകയാണ്. ദൈവമില്ലാത്തതിടത്ത് സ്വാഭാവികമായും ചെങ്കുത്താൻ ആധിപത്യം സ്ഥാപിക്കുന്നു.

സുഭിക്ഷതയിൽ ആരാധ്യരായി കഴിയുന്ന കേരളമെത്രാൻസംഘം ഇതൊന്നും കാണുന്നില്ല. അവർ ഉറക്കം നടക്കുന്നു. ആർക്കവരെ ഉണർത്താൻ സാധിക്കും? മേജർ ആർച്ച്ബിഷപ്പ് ഉണർന്നാൽ ഈ അനിതിയെ തടയാൻ സാധിക്കും. അദ്ദേഹം നടിക്കുന്ന ഉറക്കത്തിൽനിന്ന് ഉണരാൻ നമുക്ക് പ്രാർത്ഥിക്കാം.

ഫോൺ: 928804692



# പോപ്പിന്റെ പരസ്യക്കുമ്പസാര വിഷയങ്ങൾ (ഭാഗം-5)



**പി.കെ.മാത്യു ഏറ്റുമാനൂർ**

**പരസ്യക്കുമ്പസാരത്തിലെ രണ്ടാം അഞ്ചാം ആറും പാപങ്ങൾ**

പതിമൂന്നാം നൂറ്റാണ്ടിൽ റോമൻ കത്തോലിക്കാ മതനേതൃത്വം ആവിഷ്കരിച്ചു നടപ്പിലാക്കിയ മതദ്രോഹവിചാരണ(Inquisition)ക്കോടതികളാണ് ലോകം കണ്ടിട്ടുള്ളതിൽ ഏറ്റവും വലിയ സാമൂഹികപാപം. ഈ കോടതികൾ വഴിയാണ് സ്ത്രീകളും ബുദ്ധിജീവികളും ശിക്ഷിക്കപ്പെട്ടത്. അതുകൊണ്ട് പോപ്പ് ഏറ്റുപറഞ്ഞ മേൽ മൂന്നു പാപങ്ങളും ഒന്നായിട്ടാണ് ഇവിടെ ചർച്ചയ്ക്കു വിധേയമാക്കിയിരിക്കുന്നത്.

ബൈബിൾപ്രകാരം ദൈവം ആദാമിന്റെ വാരിയെല്ലെടുത്ത് ക്ലോണിങ്ങ് വഴി ഹവ്വയ്ക്കു ജന്മനൽകി. അതിമനോഹരിയായ ഹവ്വയുടെ നഗ്നസൗന്ദര്യം കണ്ടാസ്വദിക്കുവാൻ ദൈവം കൂടെക്കൂടെ ഏദന്തോട്ടത്തിൽ വരുമായിരുന്നു. വിലക്കപ്പെട്ട കനി ഭക്ഷിച്ച് ഹവ്വ ഗർഭിണിയായത് ദൈവത്തിന് ഇഷ്ടപ്പെട്ടില്ല. അതുകൊണ്ട് ഗർഭത്തിന്റെ ഫലമായുണ്ടാകുന്ന മനുഷ്യകുലത്തെ ഉത്ഭവപാപത്തിനു വിധേയമാക്കി ശിക്ഷിച്ചു (ഇവിടെ ലേഖകന്റെ അല്പം ഭാവനകൂടി ഉൾപ്പെടുത്തിയത് ക്ഷമിക്കുക). ഹവ്വ പിഴച്ചതുകൊണ്ട് സ്ത്രീകുലം മൊത്തത്തിൽ ശപിക്കപ്പെട്ടവരായിത്തീർന്നെന്ന് സഭ പഠിപ്പിക്കുവാൻ തുടങ്ങി.

മനുഷ്യന്റെ ആത്മാവിനെ കുറുക്കാൻ സാത്താൻ ഉപയോഗിക്കുന്ന ചുണ്ടുകളിലെ ഇരകളാണ് സ്ത്രീകളെന്ന് അടിസ്ഥാന തെളിവുകളില്ലാത്ത, കേവലം ഭാവനാത്മകമായ മേൽപ്പറഞ്ഞ ബൈബിൾ കഥയുടെ അടിസ്ഥാനത്തിൽ സഭ വ്യാഖ്യാനിച്ചു. ചില സ്ത്രീകൾ സാത്താന്റെ ഏജന്റുമാരായി ജനിച്ചവരത്രെ! ഈ

മായാമോഹിനികളെ (Witches) തിരിച്ചറിയാനുള്ള സിദ്ധി വൈദികർക്കുണ്ടെന്ന് അവർ അവകാശപ്പെട്ടിരുന്നു. പെണ്ണുകെട്ടാത്ത വൈദികർക്ക് വഴങ്ങാത്തവരാണ് 'വിച്ചസ്' ആയി മുദ്രകുത്തപ്പെട്ടിരുന്നതെന്ന ആക്ഷേപവും അന്നു നിലവിലുണ്ടായിരുന്നു. ആറു നൂറ്റാണ്ടുകാലംകൊണ്ട് എൺപത് മാർപാപ്പമാരുടെ കാലയളവിലായി, മേൽവീധം 'വിച്ചസ്'യിൽ മുദ്രകുത്തപ്പെട്ട തൊണ്ണൂറു ലക്ഷം സ്ത്രീകളെ ഇൻക്വിസിഷൻ കോടതികൾ വധശിക്ഷയ്ക്കു വിധേയരാക്കിയെന്ന് ചരിത്രരേഖകളുടെ അടിസ്ഥാനത്തിൽ കണക്കാക്കപ്പെടുന്നു. ബ്രാഹ്മണർക്ക് ലൈംഗികമായി വഴങ്ങാത്ത സ്ത്രീകളെ വധിച്ചുകൊള്ളാൻ ഭരണാധികാരികൾ കല്പനയീറക്കിയ നാടാണ് നമ്മുടെ രാജ്യം എന്ന കാര്യം ഇത്തരുന്നത്തിൽ നമുക്കും ഓർക്കാം. വൈദികവർഗ്ഗം എവിടെയും എക്കാലത്തും ഇത്തരം സൂത്രവിദ്യകൾ ആവിഷ്ക്കരിക്കും. വഴങ്ങുന്ന സ്ത്രീകളെ കണ്ടെത്താനുള്ള വഴിയാണല്ലോ കുമ്പസാരം.

ഫ്രാൻസ്, ഇറ്റലി, ജർമനി, സ്പെയിൻ തുടങ്ങിയ രാജ്യങ്ങളിലാണ് ഇൻക്വിസിഷൻകോടതികൾ അതിശക്തമായ രീതിയിൽ നിലവിൽ വന്നത്. എല്ലാവിധ പുരോഗമനചിന്തകൾക്കും സ്വതന്ത്രചിന്തകൾക്കും അതുവിലങ്ങിട്ടു. ക്രൂരമായ മർദ്ദനമുറകൾക്ക് ലക്ഷക്കണക്കിന് സ്വതന്ത്രചിന്തകർ വിധേയരായി. നാക്ക് പിഴുതെടുക്കുക, തലയിൽ

തിളച്ച എണ്ണയൊഴിക്കുക, മാർപിഴുത് മാറ്റുക, ഇരുമ്പാണികൾ തറച്ച കസേരകളിൽ ഇരുത്തുക, ജീവനോടെ തീയിൽ ദഹിപ്പിക്കുക തുടങ്ങിയവയാണ് ഇൻക്വിസിഷൻകോടതികളുടെ തീർപ്പനുസരിച്ചുള്ള മർദ്ദനമുറകൾ. ദഹിപ്പിക്കപ്പെടുന്ന ശരീരങ്ങൾ അന്ത്യവിധിയിൽ ഉയിർത്തെഴുന്നേൽക്കുകയില്ലെന്നും, അതുകൊണ്ടവർക്ക് സ്വർഗ്ഗഭാഗ്യം ലഭിക്കുകയില്ലെന്നുമുള്ള വിശ്വാസമാണ് തീയിൽ ദഹിപ്പിക്കുന്നതിന്റെ പിന്നിലുണ്ടായിരുന്ന ദൈവശാസ്ത്രം. ഇത് അന്ധവിശ്വാസം ആയിരുന്നുവെന്ന് രണ്ടാം വത്തിക്കാൻ സുന്നഹദോസ് പ്രഖ്യാപിച്ചു.

ഇൻക്വിസിഷൻകോടതികൾ നിലവിൽ വന്നത് 1231-ൽ ഗ്രിഗറി 9-ാമൻ മാർപാപ്പയുടെ കാലത്താണ്. ഇതിനു മുന്നോടിയായി 1229-ൽ സാധാരണ വിശ്വാസികൾ ബൈബിൾ വായിക്കുന്നതു നിരോധിച്ചുകൊണ്ട് ഉത്തരവായി. അതോടൊപ്പം ലത്തീൻ ഭാഷയിൽ എഴുതപ്പെട്ട ബൈബിൾ മറ്റു ഭാഷകളിലേക്കു വിവർത്തനംചെയ്യുന്നതു നിരോധിച്ചു. ഈ നിരോധനങ്ങൾക്ക് ആധാരമായ ചില സംഭവവികാസങ്ങൾ യൂറോപ്പിൽ അരങ്ങേറിയിരുന്നു. യേശു വിഭാവനചെയ്ത മതരഹിത ദൈവരാജ്യവ്യവസ്ഥിതിയെ അട്ടിമറിച്ച് റോമൻ മതത്തിന്റെ ചട്ടക്കൂടിനുള്ളിൽ തളച്ചിട്ടശേഷം മാർപാപ്പാസ്ഥാനം കരസ്ഥമാക്കിയ വഞ്ചനയെ വിശ്വാസികൾ ചോദ്യം ചെയ്യാൻ തുടങ്ങി. പഴയ ആദിമ ക്രൈസ്തവപാരമ്പര്യത്തിലേക്ക് സഭയെ വീണ്ടെടുക്കണമെന്ന് അവർ



## ആദരാഞ്ജലികൾ!

തിരുവനന്തപുരം ലത്തീൻ അതിരൂപതയിൽ സഭാനവീകരണപ്രവർത്തനങ്ങൾക്കു നേതൃത്വംനൽകിയിരുന്ന ശ്രീ. എസ്.എൽ. പെരേരസാർ 2016 ജൂലൈ 12-ന്, 84-ാം വയസ്സിൽ, അന്തരിച്ചു. 'ജൂണിയർ പുലിക്കുന്നേൽ' എന്നറിയപ്പെട്ടിരുന്ന അദ്ദേഹം, മുമ്പ് 'ഓശാന'യുടെയും അടുത്ത കാലം വരെ 'സത്യജാല'യുടെയും പ്രചാരകനായിരുന്നു. ദക്ഷിണ കേരളത്തിലെയും കന്യാകുമാരി ജില്ലയിലെയും ലത്തീൻകത്തോലിക്കരുടെ ചരിത്രം സംബന്ധിച്ച് നല്ല അറിവുണ്ടായിരുന്ന അദ്ദേഹത്തിന്റെ ധാരാളം ലേഖനങ്ങൾ 'ഓശാന'യിൽ പ്രസിദ്ധീകരിച്ചിട്ടുണ്ട്. 'സത്യജാല'യിലും അദ്ദേഹത്തിന്റെ രണ്ടു ലേഖനങ്ങൾ വന്നിരുന്നു. (കാണുക: 2014 മാർച്ച്, ആഗസ്റ്റ് ലക്കങ്ങൾ)

ബൈബിൾവചനങ്ങളിലൂന്നി നിന്ന് ദുഷ്ടപൗരോഹിത്യത്തിനു ചൂട്ടമറുപടികൾ കൊടുത്തുകൊണ്ടിരുന്ന എസ്.എൽ. പെരേരസാറിന്റെ ഓർമ്മ കൾക്കുമുമ്പിൽ 'സത്യജാല'യുടെ ആദരാഞ്ജലികൾ!

ആവശ്യപ്പെട്ടു.

മാസിയോണിയാ കേന്ദ്രീകരിച്ചു രൂപംകൊണ്ട ഒരു സഭാനവീകരണപ്രസ്ഥാനമായിരുന്നു 'ശുദ്ധം' എന്നർത്ഥം വരുന്ന കാതാറി(Cathari)വിഭാഗക്കാർ. ഇക്കൂട്ടർ കത്തോലിക്കാസഭയിൽ നിലവിൽവന്ന ദേവാലയകർമ്മങ്ങളും പൗരോഹിത്യവും ക്രിസ്തുവിരുദ്ധപ്രവർത്തനങ്ങളാണെന്ന് ആക്ഷേപിച്ചു. സ്വതന്ത്രചിന്തകരായ ക്രൈസ്തവർ കൂട്ടംകൂട്ടമായി 'കാതാറി'കളുടെ പക്ഷംചേർന്നു. ഇറ്റലിക്കുപുറത്ത് ഫ്രാൻസ്, ജർമനി എന്നീ രാജ്യങ്ങളിലേക്കുകൂടി വ്യാപിച്ച 'കാതാറി' പക്ഷക്കാരെ പോപ്പിന്റെ സൈന്യം കൊന്നൊടുക്കി. 1209 ജൂലൈ മാസത്തിൽ ബസിയേഴ്സ് എന്ന നഗരത്തിൽ കടന്നുചെന്ന കത്തോലിക്കാ സൈന്യം ഇരുപതിനായിരം പേരെ ഒറ്റ ദിവസം കൊണ്ടു കൊന്നൊടുക്കി. ദക്ഷിണ ഫ്രാൻസിൽത്തന്നെ പത്തുലക്ഷം കാതാറികൾ കൊല്ലപ്പെട്ടു.

ഇറ്റലിയിൽ ലിയോൺസ് എന്ന പട്ടണത്തിലെ ധനികനായ ഒരു വ്യാപാരിയായിരുന്നു പീറ്റർ വാൽഡോ. ഇദ്ദേഹം ലത്തീൻ ബൈബിളിന്റെ ഒരു കോപ്പി കൈവശപ്പെടുത്തി. പണ്ഡിതൻമാരെവെച്ച് അത് ഇറ്റാലിയൻ ഭാഷയിലേക്ക് വിവർത്തനം ചെയ്തു. പീറ്റർ നാട്ടുകാരെ വിളിച്ചുവരുത്തി ബൈബിൾ പരസ്യമായി വായിച്ച് ചർച്ചചെയ്തു. ക്രിസ്തു ആവിഷ്കരിച്ച കരുണയുടെ ബലിക്കു പകരം, സഭ നിലവിൽ വരുത്തിയ കുർബാന എന്ന പുരോഹിതബലി, ഇറച്ചി വിലക്ക്, നോയമ്പുകാല ഉപവാസം തുടങ്ങിയ മതപരമായ ചടങ്ങുകൾ ക്രിസ്തുവിരുദ്ധപ്രസ്ഥാനങ്ങളാണെന്ന് അവർ വാദിച്ചു.

ക്രൈസ്തവർ സ്വകാര്യസ്വത്ത് സമ്പാദിക്കുവാൻ പാടില്ലെന്നു കണ്ടെത്തിയ പീറ്റർ വാൽഡോയും അന്യയായികളും ആദിമക്രൈസ്തവരെ അനുകരിച്ച് കമ്മ്യൂൺ വ്യവസ്ഥിതിയിലുള്ള അയൽക്കൂട്ടങ്ങൾ രൂപീകരിച്ച്, അതിന്റെകീഴിൽ ജീവിതം ആരംഭിച്ചു. അവർ തങ്ങളുടെ സ്വകാര്യസ്വത്തുക്കൾ കമ്മ്യൂണുകൾക്ക് 'സറണ്ടർ' ചെയ്തു. അചിരേണ ഇറ്റലി കമ്മ്യൂണുകളുടെ നാടായിത്തീർന്നു. 1215-ലെ ലാറ്ററൻ സൂനഹദോസ് ഇക്കൂട്ടരെ സഭാവിരുദ്ധരായി പ്രഖ്യാപിച്ചു. പീറ്റർ വാൽഡോ രൂപകല്പനചെയ്ത കമ്മ്യൂണുകൾ ഇറ്റലിക്കുപുറത്ത് ഫ്രാൻസ്, ജർമനി, സ്വിറ്റ്സർലണ്ട് തുടങ്ങിയ രാജ്യങ്ങളിലേക്കും വ്യാപിച്ചു. ലക്ഷക്കണക്കിനു വരുന്ന കമ്മ്യൂൺ നിവാസികളെ പോപ്പിന്റെ സൈന്യം നിഷ്ക്കരണം വധിച്ചു.

ഫ്രാൻസിലെ അൽബി നഗരം കേന്ദ്രമാക്കി രൂപംകൊണ്ട അൽബി ജൻസിതനുകൾ എന്നറിയപ്പെട്ടിരുന്ന തിരുത്തൽവാദി വിഭാഗക്കാരിരെയും പോപ്പിന്റെ സൈന്യം കൂട്ടക്കൊലയ്ക്കു വിധേയരാക്കി. അക്കാലത്ത് യൂറോപ്പിലുണ്ടായിരുന്ന മെത്രാൻമാർ പോപ്പിനുവേണ്ടി സൈന്യവിഭാഗങ്ങളെ സംരക്ഷിച്ചിരുന്നു. ഈ സൈന്യവിഭാഗങ്ങളുടെ സംരക്ഷണത്തിനുവേണ്ടിയും സഭാധികൃതരുടെ ആർഭാടജീവിതത്തിനുവേണ്ടിയും ധാരാളം പണം ആവശ്യമായി വന്നു. അതിനുവേണ്ടി ദശാംശം എന്ന പേരിൽ വൻതുകകൾ വിശ്വാസികളിൽനിന്ന് സഭാധികൃതർ കുത്തിപ്പിരിച്ചുകൊണ്ടിരുന്നു. മേൽപ്പറഞ്ഞ തിരുത്തൽവാദികൾക്ക് ഈ കുത്തിപ്പിരിവും ഒരു കാരണമായിരുന്നു. അന്നും ഇന്നും എക്കാലവും പുരോഹിതമതമാണ് മനുഷ്യരുടെ അടിമച്ചങ്ങല. ഈ അടിമത്തം അടിച്ചേൽപ്പിക്കുന്ന മതത്തിൽനിന്നുള്ള മോചനമായിരുന്നു യേശുവിന്റെ ലക്ഷ്യം.

മുന്നാം നൂറ്റാണ്ടിനുശേഷം സഭ റോമൻ ചക്രവർത്തിമാരുടെ മതത്തിനു കീഴടങ്ങി. ക്രിസ്തു വിലക്കിയ ബലിയും ബലിയർപ്പുകരും നിയതമായ മതകർമ്മങ്ങളും ക്രൈസ്തവസഭയിൽ നിലവിൽവന്നു. ഇവയ്ക്കു സാധ്യകരണം ലഭിക്കത്തക്കവിധം പുതിയനിയമബൈബിളിൽ ചില കൂട്ടിച്ചേർക്കലുകൾ വരുത്തി. ഇപ്രകാരം ഭേദഗതിക്കു വിധേയമായ ബൈബിൾഗ്രന്ഥങ്ങളെ അംഗീകരിച്ചുകൊണ്ടും ബാക്കിയുള്ള ഗ്രന്ഥങ്ങളെ നിരോധിച്ചുകൊണ്ടും എ.ഡി. 692-ലെ കോൺസ്റ്റാന്റിനോപ്പിൾ സൂനഹദോസ് ഉത്തരവ് പുറപ്പെടുവിച്ചു. അതോടുകൂടി അംഗീകരിക്കപ്പെട്ട ബൈബിളിന്റെ മൂലഗ്രന്ഥങ്ങൾ അപ്രത്യക്ഷമായി. ഇവയെയെല്ലാം ബോധപൂർവ്വം നശിപ്പിച്ചതായി വിമർശകർ വിശ്വസിച്ചിരുന്നു. തലമുറകൾ കൈമാറിയിട്ടുള്ള ഈ വിശ്വാസമാണ് മേൽപ്പറഞ്ഞ നവീകരണപ്രസ്ഥാനക്കാരുടെ ഉദയത്തിന് വഴിതെളിച്ചത്.

ഫോൺ: 9495212899



# ദൈവങ്ങളെക്കുറിച്ച് ഒരു പഠനം

റവ. ഡോ. ജെ. ഔസേപ്പറമ്പിൽ



[പാലാ രൂപതയിലെ ഒരു വൈദികനായ ലേഖകൻ, UGC Grant Commission Senior Fellow-യും പാരമ്പര്യേതര ചികിത്സാസമ്പ്രദായങ്ങളിൽ MD (AM)-യുമാണ്. പുനാ യൂണിവേഴ്സിറ്റി സംസ്കൃത ഡിപ്പാർട്ടുമെന്റിലും ഫിലോസഫി ഡിപ്പാർട്ടുമെന്റിലും ദീർഘകാലം അദ്ധ്യാപകനായിരുന്ന അദ്ദേഹം ഒരു ഗ്രന്ഥകാരനുമാണ്-എഡിറ്റർ]

ദൈവങ്ങൾ രണ്ടുതരമുണ്ട്: മനുഷ്യൻ സൃഷ്ടിച്ചത്, മനുഷ്യനെ സൃഷ്ടിച്ചത്.

## മനുഷ്യൻ സൃഷ്ടിച്ച ദൈവങ്ങൾ

വയലാറിന്റെ, 'മനുഷ്യൻ മതങ്ങളെ സൃഷ്ടിച്ചു, മതങ്ങൾ ദൈവങ്ങളെ സൃഷ്ടിച്ചു, മനുഷ്യരും മതങ്ങളും ദൈവങ്ങളുംകൂടി മനസ്സുപങ്കുവെച്ചു, മണ്ണുപങ്കുവെച്ചു' എന്ന ഗാനശകലവും, ചങ്ങമ്പുഴയുടെ 'രണ്ടു തുട്ടേകിയാൽ ചുണ്ടിൽ ചിരിവരും തെണ്ടിയല്ലേ മതം തീർത്ത ദൈവം' എന്ന കാവ്യഭാവനയും ഓർക്കുക. ദൈവത്തെ സൃഷ്ടിക്കുന്നവന്റെ സാമൂഹികസ്വഭാവങ്ങളുംപേറിയാണ് മനുഷ്യൻ സൃഷ്ടിക്കുന്ന ദൈവം ജനിക്കുന്നത്. മൂക്കുവന്റെ ദൈവത്തിന് മീൻ പിടുത്തം വശമായിരിക്കും. പുരോഹിതന്റെ സൃഷ്ടിയാണ് ദൈവമെങ്കിൽ ബലിയർപ്പുന്ന വിദഗ്ദ്ധനായിരിക്കും - ഉദാഹരണം, അഹ്റോന്റെ ദൈവം. ആദിവാസിയുടെ ദൈവം വേട്ടയാടാനും തേൻ എടുക്കാനും വശമുള്ളവനായിരിക്കും.

ആദ്ധ്യാത്മികജീവിതവും ദൈവാനുഭവവുമില്ലാത്ത നമ്മുടെ പല മെത്രാന്മാരും ലക്ഷ്യബോധം നഷ്ടപ്പെട്ടവരാണ്. എം.പി. പോളിനോട് ക്രൂരത കാട്ടിയ ചങ്ങനാശ്ശേരിമെത്രാനും, മുണ്ടശ്ശേരിയെ നശിപ്പിക്കാൻ നോക്കിയ തൃശൂർമെത്രാനും, വി.കെ. കൂര്യനോട് മനുഷ്യത്വം കാട്ടാത്ത പാലായിലെ കാലഹരണപ്പെട്ട ബിഷപ്പ് പള്ളിക്കാപ്പറമ്പനും, പ്രൊഫ. റ്റി.ജെ. ജോസഫിനെയും കുടുംബത്തെയും നശിപ്പിച്ച കോതമംഗലം മെത്രാനും, നിലയ്ക്കൽ പ്രശ്നംവഴി വർഗ്ഗീയതയും രക്തച്ചൊരിച്ചിലും ഉണ്ടാക്കാൻ ശ്രമിച്ച കാലഹരണപ്പെട്ട പൗവ്വത്തിൽ മെത്രാപ്പോലീത്തായും, നടേശൻ മുതലാളിയോടു ക്ഷമ പറഞ്ഞു രക്ഷപെടാൻ മാത്രം തരം താണ വർഗ്ഗീയപ്രസ്താവന നടത്തിയ ഇടുക്കി മെത്രാനും, മറവും പള്ളിയും സ്കൂളും കൈയേറുന്ന തൃശൂർ-എറണാകുളം മെത്രാന്മാരും ദൈവാനുഭവംവഴി ലഭിക്കേണ്ട ക്രിസ്തീയലക്ഷ്യബോധം നഷ്ടപ്പെട്ടവരാണ്. എല്ലാ സുഖസൗകര്യങ്ങളും ആസ്വദിച്ച് ക്രിസ്തുസേവ നടത്താൻ ബദ്ധപ്പെടുന്ന കാഞ്ഞിരപ്പള്ളി മെത്രാൻ അറയ്ക്കൽ അവർകൾ ഉത്തരത്തിലേത് എടുക്കാൻ കക്ഷത്തിലേത് അമർത്തുന്ന വിരുതനാണ്.

മാർ ഈവാനിയോസിനെ കത്തോലിക്കാസഭയിലേക്കു സ്വീകരിച്ച് മലങ്കര സുറിയാനി കത്തോലിക്കാസഭയുണ്ടാക്കുകവഴി, കത്തോലിക്കാസഭയാക്കോബായ സഭയ്ക്കിട്ട് ഒരു പാശ വെച്ചു. ആടുപിടുത്തമാണ് ലക്ഷ്യം. കത്തോലിക്കാസഭയിൽ രക്ഷയുണ്ട്, മറ്റു സഭകളിൽ ഇല്ല എന്ന തെറ്റിദ്ധാരണയും ഇതിൽ ഒളിഞ്ഞിരിക്കുന്നു. ഒരു സഭയും ഒരു മതവും ആർക്കും രക്ഷനല്കാൻ ശക്തമല്ല. ധാർമ്മികജീവിതം നയിക്കാൻ അനുയായികളെ പ്രേരിപ്പിക്കുകയാണ് സഭകളുടെയും മതങ്ങളുടെയും ലക്ഷ്യം. നല്ല ജീവിതംവഴി നല്ല പ്രവൃത്തികൾ ഉണ്ടാകും. നല്ല പ്രവൃത്തികൾ ശാന്തി, സമാധാനം, ക്ഷമ, കാരുണ്യം മുതലായവ ജനിപ്പിക്കും. ഇതൊക്കെയാണ് മോക്ഷം. മലങ്കരസഭയിലെ ഓരോ മെത്രാനും ഓരോ പാരയായി യാക്കോബായർക്കു മുമ്പിൽ അവതരിക്കുന്നു.

**‘പരസ്പരം ബന്ധമില്ലാത്ത തത്വശകലങ്ങൾ ചേർത്തുണ്ടാക്കിയ, അർത്ഥവും പ്രസക്തിയുമില്ലാത്ത ശാസ്ത്ര’മെന്നാണ് കത്തോലിക്കാസഭയുടെ ദൈവശാസ്ത്രത്തെ ഫ്രാൻസിസ് പാപ്പാ വിശേഷിപ്പിച്ചത്. ദൈവത്തെ അനുഭവംവഴി അറിയാത്തവർ എഴുതിയ, ദൈവവുമായി ബന്ധമില്ലാത്ത ത്രിശങ്കുസ്വർഗ്ഗത്തിൽ നിലക്കുന്ന ഈ ശാസ്ത്രം ദൈവത്തെ അറിയാത്തവർ പഠിക്കുകയും പഠിപ്പിക്കുകയും ചെയ്യുന്നു.**

ക്ലീമിസ് കത്തോലിക്കാബാവായ്ക്ക് സ്ഥാനമാനങ്ങൾ വാരിക്കോരി കൊടുത്ത് ഒരു ശ്രേഷ്ഠപാരയുണ്ടാക്കിയിരിക്കുന്നു. സഭയെ നയിക്കുന്നവർ അനുഷ്ഠിക്കേണ്ട സാമാന്യമര്യാദകൾ ലംഘിച്ച് ആശ്രിതർക്കും ഗുരുക്കന്മാർക്കും സ്ഥാനങ്ങളും ജോലികളും കൊടുത്ത് അദ്ദേഹം വിലസുന്നു. പുട്ടിയിട്ടിരിക്കുന്ന പട്ടി അപരിചിതരെ കാണുമ്പോൾ ചാടിക്കുരക്കുന്നതുപോലെ, ഈ മഹാദേഹം മന്ത്രിമാർക്കും ഗവൺമെന്റിനുമെതിരെ കുരയ്ക്കുന്നതു കണ്ടാൽ സ്ഥിരബുദ്ധി പോയോ എന്നു തോന്നും. ഏറ്റവും പ്രായം കുറഞ്ഞ കർദ്ദിനാൾ എന്ന് വിശേഷിപ്പിക്കുന്നുണ്ട്. പ്രായക്കൂടുതലും കുറവും ആർക്കും പ്രത്യേകതയല്ല. എങ്ങനെയുള്ളവർക്കാണ് പ്രായം കുറവും കൂടുതലും എന്നതിനാണ് പ്രസക്തി. പട്ടിക്കു 12 വയസ്സായാൽ കില്ലപ്പട്ടിയാകും, ആനക്കു 12 വയസ്സായാൽ കുട്ടിയായാണ്! പാരപ്പണിക്കായി നിത്യക്തനായ മാർ ക്ലീമിസിന്റെ ദൈവം പാരയുടെ ഛായയിലും സാദൃശ്യത്തിലും അവതരിക്കുന്നു! എല്ലായിടത്തും കൈയ്കടത്തുന്ന അദ്ദേഹത്തിന്റെ ദൈവം പാര മാത്രമല്ല കൈകടത്തുന്നവനു(manipulator)മാണ്.

‘പരസ്പരം ബന്ധമില്ലാത്ത തത്വശകലങ്ങൾ ചേർത്തുണ്ടാക്കിയ, അർത്ഥവും പ്രസക്തിയുമില്ലാത്ത ശാസ്ത്ര’മെന്നാണ് കത്തോലിക്കാസഭയുടെ

ദൈവശാസ്ത്രത്തെ ഫ്രാൻസിസ് പാപ്പാ വിശേഷിപ്പിച്ചത്. ദൈവത്തെ അനുഭവംവഴി അറിയാത്തവർ എഴുതിയ, ദൈവവുമായി ബന്ധമില്ലാത്ത ത്രിശങ്കുസ്വർഗ്ഗത്തിൽ നില്ക്കുന്ന ഈ ശാസ്ത്രം ദൈവത്തെ അറിയാത്തവർ പഠിക്കുകയും പഠിപ്പിക്കുകയും ചെയ്യുന്നു. ദൈവാനുഭവമുണ്ടായപ്പോൾ തോമസ് അക്വിനാസ് തന്റെ ദൈവശാസ്ത്രത്തെ വെറും കച്ചിത്തുരുമ്പ് എന്നാണ് വിശേഷിപ്പിച്ചത്. ഇത്തരം ദൈവശാസ്ത്രത്തിൽ അവഗാഹം നേടിയ ബിഷപ്പ് കല്ലറങ്ങാട്ട് സൃഷ്ടിക്കുന്ന ദൈവം ആരുടെ ഛായയും സാദൃശ്യവും സ്വീകരിക്കും? എല്ലാറ്റിനും മുമ്പിൽക്കയറി നില്ക്കാൻ കെ.എം. മാണിസാർ ഉപദേശിച്ചെന്ന് ബിഷപ്പ് പ്രസംഗത്തിൽ പറഞ്ഞു. കോട്ടയത്ത് അഭയയെ കൊന്നപ്പോഴും പാലായിൽ രണ്ടു മഠങ്ങളിൽ കന്യാസ്ത്രീകളെ കൊന്നപ്പോഴും കെ.എം. മാണിയുടെ രൂപമുള്ള ദൈവം



വന്നു എന്നാണ് മനുഷ്യർ വിശ്വസിക്കുന്നതെന്നു തോന്നുന്നു. നമ്മുടെ മെത്രാന്മാർ ദൈവാനുഭവംവഴി ലക്ഷ്യബോധം നേടാത്തതുകൊണ്ട് പലതരത്തിലുള്ള ഹീനദൈവങ്ങളെ സൃഷ്ടിക്കുന്നു എന്നു കാണിക്കാൻ ഇത്രയും ചുരുക്കിപ്പറഞ്ഞുവെന്നേയുള്ളൂ.

പഴയനിയമത്തിൽ കാലാകാലങ്ങളിൽ പലരും സൃഷ്ടിച്ച അനേകം ദൈവങ്ങളുണ്ട്. ആ ദൈവങ്ങൾക്കെല്ലാം മറയിട്ടുകൊണ്ട് ക്രിസ്തു പിതാവായ ദൈവത്തെ അവതരിപ്പിച്ചു. പൗലോസ് പറയുന്നതുപോലെ ‘സ്നേഹത്തിന്റെയും കരുണയുടെയും ദൈവം, നമ്മുടെ കർത്താവിശോധിഗിഹായുടെ പിതാവായ ദൈവം’. ക്രിസ്തുവിന്റെ സഭ എ.ഡി. 325 മുതൽ കത്തോലിക്കാസഭയായി. കത്തോലിക്കാസഭയിൽ വീണ്ടും പലതരം ദൈവങ്ങൾ സൃഷ്ടിക്കപ്പെട്ടു. നമ്മുടെ മിക്ക മെത്രാന്മാരും പലതരത്തിലുള്ള ദൈവസൃഷ്ടി തുടരുന്നു. വിശുദ്ധ ഫ്രാൻസിസ് അസ്സീസ്സി, ഫാദർ ഡാമിയൻ, ആർച്ചുബിഷപ്പ് റൊമേരോ, മാർട്ടിൻ ലൂഥർ കിംഗ് മുതലായവർ ക്രിസ്തുവിനെയും ക്രിസ്തുവിന്റെ പിതാവാായ ദൈവത്തെയും എങ്ങനെ സൃഷ്ടിക്കാമെന്നു കാണിച്ചുതരുന്നു.

എല്ലാ മതങ്ങളുടേയും അടിസ്ഥാനതത്വം - ഏതു നിഷേധിച്ചാൽ മതം മതമല്ലാതാകുമോ അത് - മനുഷ്യന്റെ ബലഹീനതയിലുള്ള അവബോധമാണ് - ദൈവമല്ല. ദൈവമില്ലെങ്കിലും മതങ്ങൾ ഉണ്ടായിരിക്കും. മതങ്ങൾ സൃഷ്ടിക്കുന്ന ദൈവങ്ങൾ മരിക്കും. പല മതങ്ങളും ദൈവങ്ങളുടെ

പതികരണം

## എഡിറ്ററുടെ പ്രതികരണക്കുറിപ്പും, സാമൂവൽ കൂടലിന്റെ ലേഖനവും പ്രസക്തം!

എ.കെ.എ. റഹിമാൻ

ജൂലൈ ലക്കത്തിൽ “എത്രസമൂഹത്തിൽ തമിഴ് പുരോഹിതന്മാർ” എന്ന എഡിറ്ററുടെ നിരീക്ഷണക്കുറിപ്പു വായിച്ചു. അദ്ദേഹം, ബന്ധപ്പെട്ടവരുടെ തെറ്റായനിലപാട് ബൈബിൾ വ്യാഖ്യാനങ്ങളുടെ പിൻബലത്തിൽ തിരുത്താനുപദേശിച്ചത് തികച്ചും സദുപദേശംതന്നെ. പക്ഷേ, ആരുണ്ട്, ബൈബിൾ പഠിക്കേണ്ടവിധം ശ്രദ്ധിച്ചു പഠിക്കാൻ?

‘പുരോഹിതത്വം പരിശുദ്ധാത്മാവിന് എതിരായ പാപം’ എന്ന മുഖക്കുറിക്ക് പ്രതികരണമായി ശ്രീ. സാമൂവൽ കൂടൽ എഴുതിയ കുറിപ്പും ഇതിലേക്കു ശ്രദ്ധയാകർഷിക്കുന്ന ഒന്നായിരുന്നു. അതിലെ “കർത്താവ് വെറുത്ത പുരോഹിതനെന്ന സാധനത്തെ ക്രിസ്ത്യാനികളായ നമുക്കെന്തിന്? പള്ളിക്കകത്ത് കുറ്റാശങ്കിച്ചവടമെന്ന പുരോഹിത തട്ടിപ്പാണ് ലോകത്തിലെ ഏറ്റവും വലിയ തട്ടിപ്പ്” എന്ന അദ്ദേഹത്തിന്റെ വാക്കുകൾ എത്രയോ സത്യം! മുസ്ലീം പള്ളികളെ സംബന്ധിച്ചും കാര്യങ്ങൾ ഇങ്ങനെതന്നെ.

### ഖേദപൂർവ്വം!

സഭയിലെ അഴിമതികൾ, ചേർപ്പുകൾ കന്യാസ്ത്രീപ്രശ്നം, JCC-യുടെ കോട്ടയം സെമിനാർ എന്നീ വിഷയങ്ങൾക്കു പ്രാമുഖ്യം കൊടുക്കേണ്ടിവന്നതിനാൽ, ഈ ലക്കത്തിൽ ചേർക്കാനുദ്ദേശിച്ചിരുന്ന പല ലേഖനങ്ങളും അടുത്ത ലക്കങ്ങളിലേക്കായി മാറ്റിവയ്ക്കേണ്ടിവന്നു എന്നറിയിക്കട്ടെ. ലേഖകർ സദയം ക്ഷമിക്കുക!

- എഡിറ്റർ

ശവപ്പറമ്പാണ്.

മനുഷ്യനെ സൃഷ്ടിച്ച ദൈവത്തെക്കുറിച്ച് അടുത്ത ലക്കത്തിലെഴുതാം. (തുടരും)

ഫോൺ: 9447297557

# മതേതരത്വവും മതപരിവർത്തനവും



ഡോ. (ഫാ.) ജെ. വലിയമംഗലം

ഹിന്ദു, ക്രിസ്ത്യൻ, മുസ്ലീം മതസ്ഥർ അടുത്തടുത്ത് സൗഹൃദത്തിൽ കഴിയുന്ന സ്ഥലമാണ്, ഭാഗ്യവശാൽ ഞാനിപ്പോൾ താമസിക്കുന്നിടം. കഴിഞ്ഞദിവസം, അടുത്ത പട്ടണത്തിലേക്കു പോകാൻ ബസ്സ്റ്റോപ്പിലേക്കുള്ള ചെറിയ റോഡിലൂടെ നടക്കുമ്പോൾ, അടുത്തുള്ള ഒരു ഹിന്ദുവീട്ടിലെ കുടുംബനാഥൻ മുൻവശത്തുതന്നെ ഇരിക്കുന്നതുകണ്ട് അൽപ്പം കുശലം പറഞ്ഞു. അവിടെ ആരോ രണ്ടുപേരുകൂടി ഉണ്ടെന്നുകണ്ട്, കൂടുതൽ നിൽക്കാതെ മുമ്പോട്ട് നടക്കാമെന്നുവെച്ചെങ്കിലും, അവരെയുംകൂടി പരിചയപ്പെടാൻ ഗൃഹനാഥൻ ക്ഷണിച്ചപ്പോൾ ഞാൻ കയറിച്ചെന്നു. അവിടെ ഇരുന്ന രണ്ടുപേർ ബൈബിൾ പ്രചാരകരാണെന്ന് പെട്ടെന്നു മനസ്സിലായി. എന്റെനേരെ തിരിഞ്ഞ് അവർ പറഞ്ഞ ബൈബിൾ വിശകലനങ്ങളിൽ പലതിനോടും വിധേയമാക്കേണ്ടിവന്നപ്പോൾ, അവർ പെട്ടെന്നു നിർത്തി ഇറങ്ങി.

പിന്നീടിറങ്ങി, അവർ ആ ഹിന്ദു കുടുംബനാഥനോടു പറഞ്ഞുതുടങ്ങിയത്, 'യേശു ദൈവമല്ല, യേശുവിനു മുകളിൽ വേറെ ദൈവമുണ്ട്' എന്നായിരുന്നുവെന്ന്. എനിക്കപ്പോൾ ഏറെ അത്ഭുതം തോന്നി! ഒന്നാമത്, ഹിന്ദുവായ ആ കുടുംബനാഥൻ, യേശു ദൈവമാണെന്ന് വിശ്വസിക്കുന്നെങ്കിലല്ലേ, തിരുത്താൻ ശ്രമിക്കേണ്ടതുളളു! അദ്ദേഹത്തിന് യേശുവിനോടു ബഹുമാനമുണ്ടാകുമെന്നല്ലാതെ, ദൈവമാണെന്നു കരുതാനിടയില്ലല്ലോ. മാത്രമല്ല, കൃഷ്ണൻ ദൈവാവതാരമാണെന്നു വിശ്വസിക്കുന്നുമുണ്ടാകാം.

ഇവിടെ ഊന്നൽ നൽകാനാഗ്രഹിക്കുന്നത്, ഭാരതം മതേതരരാഷ്ട്രമാണെങ്കിലും, തങ്ങളുടെ മതത്തെക്കുറിച്ച് പറയാൻ ഏവർക്കും സ്വാതന്ത്ര്യമുണ്ടെങ്കിലും, അത് അവനവന്റെ വീട്ടിലും ആരാധനാലയത്തിലും മറ്റുമല്ലാതെ, പുറത്ത് പഠിപ്പിക്കാനൊരുവെടുമ്പോൾ വളരെ ശ്രദ്ധിക്കണമെന്നാണ്. ഒന്നാമതായി, അവർക്കു കുറഞ്ഞപക്ഷം ഇന്ത്യയിലെ പ്രധാനപ്പെട്ട മൂന്നു മതങ്ങളെക്കുറിച്ചെങ്കിലുമുള്ള അറിവുണ്ടായിരിക്കണം. രണ്ടാമതായി, സ്വന്തം വേദപുസ്തകമല്ലാതെ, മറ്റു രണ്ടുംകൂടി അവർ കൈയിൽ കരുതുകയും വേണം. അതായത്, ഗീത, ബൈബിൾ, ഖുറാൻ-ഇവ മൂന്നും കൈവശമില്ലാതെ മറ്റുമതസ്ഥരുടെ വീടുകളിലോ പൊതുസ്ഥലത്തോ പ്രസംഗിക്കാൻ പാടില്ലെന്നുവരണം.

ഇതു നിയമമാക്കുകയും, പോലീസ് വകുപ്പുംമറ്റും ജാഗ്രത പാലിക്കാൻ നിർദ്ദേശിക്കുകയും വേണം!

ഒരുകാര്യംകൂടി-ശരിയായി ചിന്തിച്ചാൽ, മതം മാറുകയോ മാറ്റുകയോ ആവശ്യമല്ലെന്നു കാണാം. ആത്മരക്ഷ, അതായത് നിത്യരക്ഷയാണല്ലോ മതങ്ങൾ ആത്യന്തികമായി ലക്ഷ്യമാക്കുന്നത്, അല്ലെങ്കിൽ ലക്ഷ്യമാക്കേണ്ടത്. അങ്ങനെയെങ്കിൽ എല്ലാവരും, പ്രത്യേകിച്ച് മതം മാറാനാഗ്രഹിക്കുന്നവർ, അവരവരുടെ മതത്തെക്കുറിച്ച് ആഴത്തിൽ പഠിച്ചാൽ, അല്ലെങ്കിൽ പഠിപ്പിച്ചാൽ, ആത്മീയതയ്ക്കും നിത്യരക്ഷയ്ക്കുമുള്ളതെല്ലാം തന്റെ മതത്തിലുമുണ്ടെന്ന് ഓരോരുത്തർക്കും വ്യക്തമാകും. ചില വിശദാംശങ്ങളിൽ ഒരു പക്ഷേ, കൂടുതൽ മെച്ചമായത് മറ്റൊന്നിൽ കാണുകയില്ലെന്നു പറയുന്നില്ല, കണ്ടേക്കാം. എന്നാൽ, സ്വന്തം മതത്തിൽനിന്നു മാറുന്നതിനുപകരം, മറ്റുമതങ്ങളിൽ മെച്ചമായി കാണുന്നതുകൂടി സ്വാംശീകരിക്കാൻ ശ്രമിച്ചാൽ അതായിരിക്കും, ഇനിയങ്ങോട്ടെങ്കിലും, നല്ലതും ശരിയും. ഇതിനെ, പരസ്പരം 'കൊടുത്തും കൊണ്ടുമുള്ള' (give & take) സ്വയം ധന്യമാക്കലെന്നു വിശേഷിപ്പിക്കാം.

സത്യാന്വേഷണം തപസ്വയാക്കിയിരുന്ന ഗാന്ധിജി, സൗത്താഫ്രിക്കയിൽവച്ച് മതംമാറി ക്രിസ്ത്യാനിയാകുന്നതിനെക്കുറിച്ചു ചിന്തിച്ചതും, ഒരു ജൈനഗുരുവിന്റെ നിർദ്ദേശപ്രകാരം സ്വന്തം ഹിന്ദുമതത്തെ

ക്കുറിച്ച് കുറേക്കൂടി ആഴത്തിൽ പഠിച്ചതും, ആത്മരക്ഷയ്ക്കുള്ളത് അതിലുണ്ടെന്ന് മനസ്സിലാക്കി കൂടുതൽ നല്ല ഹിന്ദുവായി തുടർന്നതും ഇവിടെ ഓർക്കാവുന്നതാണ്. തന്റെ ആശ്രമത്തിൽ അന്തേവാസിയായെത്തിയ ഒരുനന്മയുറോപ്യൻവനിത, കുറെക്കുറേ

ഴിഞ്ഞ് ഒരു ഹിന്ദുവാകാൻ ഉൽക്കടമായി ആഗ്രഹിച്ചപ്പോൾ, 'അതിന്റെ ആവശ്യമില്ല, ഹിന്ദുമതത്തിൽ നല്ലതായി കണ്ടതുകൂടി ചേർത്ത്, ഒന്നുകൂടി നല്ല ക്രിസ്ത്യാനിയാക്കി ജീവിക്കുക' എന്നുപദേശിച്ച് അവരെ പിന്തിരിപ്പിച്ചതും ഏറ്റവും നല്ല മാതൃകയായി നമുക്കു സ്വീകരിക്കാവുന്നതാണ്.

ക്രിസ്ത്യാനിയും മുസ്ലീമും ഹിന്ദുവുമൊക്കെ, മറ്റൊരാളെയും മെച്ചമെന്നു കാണുന്നതുകൂടി ചേർത്ത്, ഒന്നുകൂടി മെച്ചമായ ക്രിസ്ത്യാനി, മുസ്ലീം, ഹിന്ദു ആകുകയാണു സ്വീകാര്യമായ മാർഗ്ഗം. ഇതെല്ലാം വിലയിരുത്തിയിട്ടും, മറ്റൊന്നിലേക്കു മാറണമെന്നാണെങ്കിൽ, അതിനും സ്വാതന്ത്ര്യമുണ്ടായിക്കൊള്ളട്ടെ. പക്ഷേ, മതപരിവർത്തനപ്രവർത്തകർ ഇക്കാര്യത്തിൽ കൂടുതൽ പുനർവിചിന്തനം നടത്തുകതന്നെ വേണം.

ഫോൺ: 9496423443



# 'സത്യജാല'യോട് വിയോജിപ്പിലൂടെ യോജിപ്പ്

ഫാ. ഡാർലി എടപ്പള്ളിയിൽ

'സഭയിലെ മരിച്ചുകുപ്രശ്നം' എന്ന എന്റെ പ്രതികരണത്തിൽ വൈരുദ്ധ്യം അനുഭവപ്പെട്ടതിന്റെപേരിൽ പത്രാധിപർ എഴുതിയ കുറിപ്പ് (സത്യജാല - ജൂലൈ 2016) മറുപടി അർഹിക്കുന്നുവെന്നു തോന്നിയതിനാൽ അതു ചുരുങ്ങിയ വാക്കുകളിൽ രേഖപ്പെടുത്തട്ടെ.

യാക്കോബായസഭയിലെ നിലവിലുള്ള നിയമങ്ങൾക്കു അനുസൃതമായിട്ടാണ് മേരി ജോണിന്റെ ശവസംസ്കാരത്തെ കുറിച്ച് വ്യക്തമായി എഴുതിയത്. യാക്കോബായ സഭയിലെ പള്ളികളെ സംബന്ധിച്ചിടത്തോളം ഒന്നിനും ഏകീകരണമില്ല. ഓരോ പള്ളിയും എല്ലാ പ്രശ്നങ്ങളും വ്യത്യസ്തമായ നിലയിൽ പ്രാദേശികമായിട്ടാണു കൈകാര്യംചെയ്യുന്നത്. ജനാധിപത്യത്തിന്റെ അതിപ്രസരം നിലനിൽക്കുന്ന യാക്കോബായ സഭയെ സംബന്ധിച്ചിടത്തോളം കുമരകം ആറ്റാമംഗലം പള്ളി എടുത്ത നിലപാടുകൾ തെറ്റാണെന്നു പറയുക അസാധ്യമാണ്. നിലവിലുള്ള വ്യവസ്ഥിതിക്കു കാലോചിതമാറ്റം അനിവാര്യമാണെന്നാണ് അവസാനമണ്ഡികയിൽ സൂചിപ്പിച്ചത്.

ആകാശത്തിനു കീഴിലുള്ള ഏതു വിഷയത്തെക്കുറിച്ചും സുതാര്യവും വ്യക്തവുമായ അഭിപ്രായങ്ങൾ എനിക്കുണ്ട്. സാഹചര്യങ്ങൾക്കനുസരിച്ച് അഭിപ്രായങ്ങൾ മാറ്റുന്ന സ്വഭാവം എനിക്കില്ല. അഗസ്റ്റിൻ, മേരി ജോൺ എന്നിവരുടെ നിര്യാണവുമായി ബന്ധപ്പെട്ട് എഴുതിയ പരാമർശങ്ങൾക്കുള്ളിൽ പരിഹാസവും കുറ്റപ്പെടുത്തലും എന്റെ ഭാഗത്തുനിന്നും ഉണ്ടായിട്ടില്ല. വിശുദ്ധ വേദപുസ്തകത്തിലെ ഓരോ വാക്യവും ഓരോരുത്തരുടെയും ആശയത്തിനനുസരിച്ച് ആക്ഷരികമായി വ്യഖ്യാനിക്കുന്നതിനോടും യോജിപ്പില്ല.

ഏതായാലും, വളർന്നുവന്ന സഭയുടെ ചട്ടക്കൂടു ലംഘിച്ചുജീവിക്കുന്നവർ അന്ത്യവിശ്രമം കൂടുംബക്കല്ലറയിലാ

ക്കാനാഗ്രഹിക്കുന്നതിന്റെ പൊരുൾ എത്ര ചിന്തിച്ചിട്ടും എനിക്കു മനസ്സിലാകുന്നില്ല. കല്ലറയായാലും സെമിത്തേരിയായാലും നിലവിലുള്ള സഭാനിയമമനുസരിച്ച് അതിന്റെ 'കസ്റ്റോഡിയൻ' വികാരിയും പള്ളിഭരണസമിതിയുമാണ്. പൗരോഹിത്യത്തെ നിരാകരിക്കുവാനുള്ള സ്വാതന്ത്ര്യം വിശ്വാസിക്കും വ്യക്തിക്കും ഉണ്ടാകാം. പക്ഷേ, പള്ളി എന്ന സാമൂഹികഘടനയിൽ വ്യക്തിതാൽപ്പര്യം സംരക്ഷിക്കാനാകുമോ?

പത്രാധിപരുടെ മറുപടി അർഹിക്കുന്ന ബഹുമാനത്തോടെ കാണുന്നു. 'സത്യജാല'യുടെ എല്ലാ വാദഗതികളോടും യോജിക്കാൻ കഴിയുന്നില്ലെങ്കിലും മാസികയുടെ ലക്ഷ്യവും ഉദ്ദേശ്യശുദ്ധിയും പ്രശംസനീയംതന്നെ!

ഫോൺ: 8547959951

## ഒരു പ്രധാന അറിയിപ്പ്

2016 സെപ്തംബർ, ഒക്ടോബർ മാസങ്ങളിൽ എഡിറ്റർ നാട്ടിലുണ്ടായിരിക്കുകയില്ല. അതുകൊണ്ട്, 'സത്യജാല'യിലേക്കുള്ള രചനകൾ തപാലിലയയ്ക്കാതെ, എഡിറ്ററുടെ [geomooole@gmail.com](mailto:geomooole@gmail.com) എന്ന ഇമെയിലിൽ അയച്ചുതരണമെന്ന് ഓർമ്മിപ്പിക്കുന്നു. കഴിയുമെങ്കിൽ, മാറ്റർ Page Maker(PMD)-ൽ ഡി.റ്റി.പി. ചെയ്ത് 'ആറ്റാച്ച്മെന്റ്'യി ഇമെയിലിൽ അയച്ചുതരുക. അതിനു കഴിയാത്തവർ, കടലാസിൽ നാലുവശത്തും അത്യാവശ്യം മാർജിനിട്ടെഴുതി സ്കാൻ ചെയ്ത് ഇമെയിൽ ചെയ്യുക. ഫോൺ നമ്പർകൂടി വയ്ക്കാൻ മറക്കരുത് എന്നും അഭ്യർത്ഥിക്കുന്നു. - എഡിറ്റർ

## 'സത്യജാല'

'സത്യജാല' - അന്ധരായ വഴികാട്ടികൾ നയിക്കുന്ന ഇരുൾപാതയിൽ ഒരു ചെറുതിരിവെട്ടം!

'സത്യജാല' - കള്ളയിടയന്മാർക്കെതിരെ ഒരു ചെറുമുറവിളി!

'സത്യജാല' - പള്ളികൾ കൊള്ളക്കാരുടെ ഗുഹകളാക്കിയവർക്കെതിരെ ഒരു ചെറു ചാട്ടവാർ!

'സത്യജാല' - നവീകൃതസഭാജീവിതത്തിലേക്ക് ഒരു എളിയ വഴികാട്ടി!

ചെറുതിരി തീപ്പന്തമാക്കുക, മുറവിളി ആർപ്പുവിളിയാക്കുക, ചാട്ടവാർ ചാട്ടവാറുകളാക്കുക...

യാഥാസ്ഥിതികസഭാജീവിതത്തിൽനിന്നും ദൈവരാജ്യപൗരജീവിതത്തിലേക്കു വഴിതുറക്കുക

'സത്യജാല' - വായിക്കുക, വരിക്കാരാകുക, വരിക്കാരാക്കുക, പ്രചരിപ്പിക്കുക!

# സിസ്റ്റർ മേരി സെബാസ്റ്റ്യൻ മഠം വിട്ടു!

കെ.ജോർജ്ജ് ജോസഫ് (KCRM പ്രസിഡന്റ്)

പ്രൊവിൻഷ്യലിന്റെ വക്കീൽ അഡ്വ. സെബി ചാക്കോ വിലങ്ങുപാറ എന്നെ ബന്ധപ്പെട്ട് സിസ്റ്റർ മേരി സെബാസ്റ്റ്യന്റെ വിഷയത്തിൽ സംസാരിക്കണമെന്ന് ആവശ്യപ്പെട്ടു. ഞാനും മറ്റൊരു KCRM പ്രവർത്തകനും ആഗസ്റ്റ് 9 ചൊവ്വാഴ്ച വൈകിട്ട് 4-ന് അദ്ദേഹത്തിന്റെ വീട്ടിൽ വെച്ചു തമ്മിൽ സംസാരിച്ചു. എങ്കിലും, ഒരു ഒത്തുതീർപ്പിലെത്താൻ കഴിഞ്ഞില്ല. ഒരു ലക്ഷം രൂപയെന്നത് അഞ്ചുലക്ഷമാക്കിയെന്നും ജോലിയൊക്കെ കളഞ്ഞു പോരാടാനാണു ഭാവമെങ്കിൽ മഠത്തിൽനിന്ന് പോയിട്ട് ആവാമല്ലോയെന്നും, അതിനാൽ മഠംകാർക്കു ബുദ്ധിമുട്ടുണ്ടാക്കാതെ സിസ്റ്റർ മഠാൻ തയ്യാറാകണമെന്നും അദ്ദേഹം പറഞ്ഞു. 20 ലക്ഷമെങ്കിലും കിട്ടാതെ മഠത്തിൽനിന്ന് ഇറങ്ങിപ്പോകാനും, ബലമായി ഇറക്കാമെന്നാണെങ്കിൽ ബുദ്ധിമുട്ടാകുമെന്നും തിരിച്ചുപറഞ്ഞു. അങ്ങനെ സമരച്ചേർച്ചയില്ലാതെ പിരിയേണ്ടിവന്നു. പിറ്റേന്ന് ഉച്ചയ്ക്ക് സിസ്റ്റർ സ്കൂളിലായിരിക്കുമ്പോൾ രജിസ്റ്റേർഡ് പോസ്റ്റുവഴി അഞ്ചുലക്ഷം രൂപയുടെ ചെക്കും കത്തും കിട്ടി. തന്റെ ജോലിക്കു ഭീഷണിയുണ്ടാകുമെന്നുള്ള ഭീതിയിൽ തളർന്നുതുടങ്ങിയിരുന്ന സിസ്റ്റർ മേരി സെബാസ്റ്റ്യൻ, ഇനിയും തനിക്കു സമ്മർദ്ദം താങ്ങാൻ കഴിയുന്നില്ലെന്നും നമുക്കു തൽക്കാലം അവസാനിപ്പിക്കാമെന്നും എന്നോടു നിർദ്ദേശിച്ചു. KCRM കൂടിയാലോചിച്ചപ്പോൾ, നമുക്കു സ്വീകാര്യമല്ലെങ്കിൽക്കൂടി അവരുടെ ജോലിയുടെ സംരക്ഷണവും ജീവിതസുരക്ഷിതത്വവും പ്രധാനമായതിനാൽ അവരുടെ ഇംഗിതത്തിനു വഴങ്ങാൻ തീരുമാനിച്ചു. പോരാട്ടത്തിന് ഇനിയും ഭൂമികയുണ്ട്....

സിസ്റ്റർ മേരി സെബാസ്റ്റ്യൻ ചെക്ക് കാഷ് ചെയ്തെന്നും, മഠത്തിൽ നിന്നിറങ്ങുകയാണെന്നും വിളിച്ചറിയിച്ചു. അങ്ങനെ, ആഗസ്റ്റ് 10-ാം തീയതി വൈകിട്ട് 7 മണിക്ക് നസ്രത്തുഭവൻ മഠമെന്ന തടങ്കൽപ്പാളത്തിന്റെ പടിയിറങ്ങി വാടക ഫ്ളാറ്റിൽ, സ്വാതന്ത്ര്യത്തിന്റെ മൂന്നാംജന്മത്തിലേക്ക് ഏകയായി മേരി സെബാസ്റ്റ്യൻ പിറന്നുവീണു.

മാസങ്ങളായി, എല്ലാ ഒറ്റപ്പെടുത്തലുകളെയും അപവാദങ്ങളെയും ആരോപണങ്ങളെയും കള്ളക്കേസുകളെയും ഇത്രയെങ്കിലും ചങ്കുറപ്പോടെ നേരിടാൻ തയ്യാറായ സിസ്റ്റർ മേരി സെബാസ്റ്റ്യനെ 'KCRM' അഭിനന്ദിക്കുന്നു. സിസ്റ്ററിന്റെ ചങ്കുറപ്പിന് ഒരു ഉദാഹരണമിതാ: 'ഇനിമേൽ മാധ്യമങ്ങളെയും സഭാവിരുദ്ധപ്രവർത്തനങ്ങളിൽ ഏർപ്പെടുന്നവരെയും ബന്ധപ്പെടുകയോ പ്രസ്താവനകൾ ഇറക്കുകയോ ചെയ്തില്ലെന്ന് എഴുതിപ്പിട്ടു നൽകണ'മെന്ന് മഠത്തിൽനിന്ന് അവശ്യപ്പെടുകയുണ്ടായിയത്രെ! അതിനു മറുപടിയായി, 'അങ്ങനെയെങ്കിൽ എനിക്കെതിരെ നിങ്ങളുയർത്തിയ ആരോപണങ്ങളും കൊടുത്ത കേസുകളുമെല്ലാം വാസ്തവവിരുദ്ധമായിരുന്നുവെന്ന് എനിക്കു നിങ്ങളും എഴുതിത്തരണ'മെന്ന് പറയാനുള്ള വിപദിയെര്യം സിസ്റ്റർ പ്രകടിപ്പിച്ചു.

സിസ്റ്ററിന് ഒരു നല്ല ജീവിതമുണ്ടാകട്ടെ എന്ന് ആശംസിക്കുന്നതോടൊപ്പം, അതിനാവശ്യമായ എല്ലാ സഹകരണങ്ങളും പിന്തുണയും വാഗ്ദാനം ചെയ്യുകയും ചെയ്യുന്നു.



## ഇതു പോരാട്ടത്തിന്റെ ഒരു തുടക്കം മാത്രമാണ്

അഡ്വ. ഇന്ദുലേഖാ ജോസഫ്

സിസ്റ്റർ മേരി സെബാസ്റ്റ്യന് അവരുടെ സേവനങ്ങൾ പരിഗണിച്ച് സഭ 5 ലക്ഷം രൂപ നഷ്ടപരിഹാരം നൽകിയിരിക്കുന്നു.

സിസ്റ്ററിന്റെ ധൈര്യത്തിനു മുമ്പിൽ സഭ അടിയറവു പറഞ്ഞു. കന്യാസ്ത്രീമഠങ്ങളുടെ അകത്തുള്ളതിൽ വീർപ്പുമുട്ടിക്കഴിയുന്ന സ്ത്രീകളുടെ ദീനരോദനം നമുക്ക് കേട്ടില്ലെന്ന് നടിക്കാനാവില്ല. നമ്മുടെ മേരി സെബാസ്റ്റ്യൻ സിസ്റ്റർ തന്നെ സഹികെട്ടിട്ടാണ് ഈ അഞ്ചുലക്ഷം രൂപയ്ക്ക് സമ്മതം മുളിയിത്.

ഹയർ സെക്കന്ററി സ്കൂൾ ടീച്ചർ ആയ അവരെ പണികളെത്തു വീട്ടിലിരുത്തുമെന്നു പറഞ്ഞ് സഭയിലെ മേലാളന്മാർ ഭീഷണിപ്പെടുത്തി. ഇത്തരം ഭീഷണികൾക്കു മുന്നിൽ അവരെപ്പോലൊരു സ്ത്രീക്ക് എന്തു ചെയ്യാൻ കഴിയും? മാനസികമായി നിരന്തരം പീഡിപ്പിക്കുന്ന ഒരു അവസ്ഥയിൽ ഇനിയും സമരമുഖത്ത് തുടർന്നാൽ താൻ മരിച്ചു പോകും എന്ന അവസ്ഥ എത്തിയപ്പോഴാണ് സഭയുടെ ഈ തുച്ഛമായ തുക കൈപ്പറ്റി സിസ്റ്റർ പിന്മാറിയത്.

ഇന്നു രാവിലെ ഫോണിൽ എന്നോട് സംസാരിച്ച സിസ്റ്ററിന്റെ വാക്കുകൾ: 'കാലങ്ങൾ കഴിഞ്ഞ് ഇന്നു ഞാൻ ആദ്യമായി സമാധാനത്തിന്റെയും സ്വാതന്ത്ര്യത്തിന്റെയും സന്തോഷം എന്തെന്ന് അറിയുന്നു'. സിസ്റ്ററിന്റെ സന്തോഷത്തിൽ ഞാനും പങ്കു ചേരുന്നു. ഇതു പോരാട്ടത്തിന്റെ ഒരു തുടക്കം മാത്രമാണ്. നിശ്ശബ്ദ രാക്കപ്പെട്ട ഈ നിരാലംബർക്കുവേണ്ടി ശബ്ദിക്കുവാൻ എന്റെ അവസാന ശ്വാസംവരെ ഞാൻ പോരാടും. ഞങ്ങളുടെ സംഘടനയായ കെ. സി. ആർ. എം. -ഉം പോരാടും. അതിന്, എന്തു വില തന്നെ കൊടുക്കേണ്ടിവന്നാലും.

ഫോൺ: 9497112520

വീരമാർ മനബുദ്ധികളെ നയിക്കുന്നു. നവീകരണപ്രസ്ഥാനങ്ങളുടെ പ്രസക്തിയെ അദ്ദേഹം തള്ളിപ്പറഞ്ഞില്ല.

മതപരിഷ്കരണപ്രവർത്തനങ്ങൾ എന്നും ആപത്കരങ്ങളാണെന്നും സുരക്ഷിതത്വസാധ്യത വർദ്ധിപ്പിക്കാനുള്ള ഒരു മാർഗ്ഗം മാധ്യമങ്ങളുടെ വെള്ളിവെളിച്ചത്തിലായിരിക്കുക എന്നതാണെന്നും സ്വാന്യഭവങ്ങളുടെ വെളിച്ചത്തിൽ ഈ ലേഖകൻ പറഞ്ഞു. നമ്മുടെ നീക്കങ്ങളെല്ലാം പത്രസമ്മേളനങ്ങളുടെ അകമ്പടിയോടെ ആയിരിക്കണം. നമ്മുടെ വാർത്തകൾ മാർക്കറ്റുചെയ്യുവാൻ ഇഷ്ടപ്പെടാത്ത മാധ്യമങ്ങൾ വാർത്ത കൊടുത്തില്ലെന്നുവരാം. എന്നാൽ നമ്മൾ കൊല്ലപ്പെടുന്നതോടുകൂടി നമ്മളെ മാർക്കറ്റുചെയ്യുവാൻ ലഭിക്കുന്ന സുവർണ്ണാവസരം മാധ്യമങ്ങൾ പാഴാക്കില്ല. എടുത്തുവെച്ചിരിക്കുന്ന വീഡിയോക്ലിപ്പുകൾ മുഴുവൻ അനവർതനമായി ഉപയോഗിക്കും. അതു നമ്മൾ പ്രതിനിധാനം ചെയ്യുന്ന ആശയങ്ങൾ കാട്ടുതീപോലെ പരക്കാൻ കാരണമാക്കും. അതുകൊണ്ട് ശത്രുക്കളുടെ ബുദ്ധിക്രന്ദം പ്രശസ്തരെ അളമുട്ടിക്കഴിഞ്ഞെ കൊല്ലൂ. ഫ്രാൻസിസ് മാർപ്പാപ്പയുടെ ആരാധനയായ ഈ ലേഖകൻ പാപ്പായ്ക്ക് പ്രതിരോധം ചമയ്ക്കാനും ശ്രമിക്കുകയുണ്ടായി. മനുഷ്യസ്നേഹിയായ തന്ത്രശാലിയാണ് ഫ്രാൻസിസ് പാപ്പാ. ചന്ദ്രകിരണങ്ങളുടെ സമുദ്ധിയിൽ ചന്ദ്രനിലെ കളങ്കം മങ്ങിപ്പോകുന്നു. പാപ്പായുടെ പുരോഗമനാശയങ്ങളുടെ കുഞ്ഞാഴ്ചക്കിടയിൽ വല്ലപ്പോഴും പ്രത്യക്ഷപ്പെടുന്ന ചത്തുകഴിഞ്ഞ പിന്തിരിപ്പൻ ആശയങ്ങൾ, ഭൂരിപക്ഷാവരുന്ന മനബുദ്ധികളെ പ്രീണിപ്പിച്ചു തന്റെ നിലനിൽപ്പ് ഉറപ്പാക്കാനാണെന്നു വിശ്വസിക്കുക. ദണ്ഡവിമോചനം വിറ്റു കാശുണ്ടാക്കാനദ്ദേഹം ശ്രമിച്ചില്ലല്ലോ. മണ്ടന്മാരെക്കെ ആനവാതിലു കടന്നു കടന്ന് ദുർമ്മേദസ്സു കുറച്ചു രോഗദണ്ഡങ്ങളിൽനിന്നു മോചനം പ്രാപിക്കട്ടെ!

കുടലച്ചായൻ നിയമനടപടികളിലേക്കു കടന്നു സുരക്ഷ ഉറപ്പാക്കണമെന്ന് അധ്യക്ഷനായിരുന്ന ജോർജ്ജോസഫ് സാർ പറഞ്ഞു. അച്ചായനു കോടതി പോലീസ് സംരക്ഷണം നിർദ്ദേശിച്ചാൽ അത് ഒരു

വാർത്തയാകുകയുണ്ടായെന്നും.

സാഗതം പറഞ്ഞ ജോർജ്ജ് ചേട്ടൻ (ജോർജ്ജ് മൂലച്ചാലിൽ) സ്നേഹാധികാരശങ്കാരനിർദ്ദേശത്തോടെയാണത്രേ തുടങ്ങിയത്. തിരഞ്ഞെടുപ്പുശ്ലൈശ്ശയുള്ള വാർഷികപൊതുയോഗവുംകൂടിയിരുന്ന ഈ പരിപാടിക്ക്, ഈയുള്ളവൻ ഉൾപ്പെടെയുള്ള ഭാരവാഹികളാരും സമയത്തെത്തിയിരുന്നില്ല. വരാപ്പുഴ, എറണാകുളം-അങ്കമാലി, കാഞ്ഞിരപ്പള്ളി ആദിയായ രൂപതകളിലെ സാമ്പത്തിക തിരിമറികൾ ജോസഫ് വെളിവിളിന്റെ നേതൃത്വത്തിൽ അനാവരണം ചെയ്തുകൊണ്ടിരിക്കുന്നു. ചരിത്രപ്രധാനമായ ഈ ഘട്ടത്തിൽ അലസരായിട്ടിരിക്കാൻ നമുക്കു അവകാശമില്ല-അദ്ദേഹം ജ്യേഷ്ഠസഹോദരസവിശേഷമായ വാത്സല്യത്തോടെ ശാസിച്ചു.

ജന.സെക്രട്ടറി ജോസുചേട്ടൻ (K.K.ജോസ് കണ്ടത്തിൽ) വിശദമായ വാർഷികറിപ്പോർട്ടു വായിച്ചുവതരിപ്പിച്ചു. ഓഡിറ്റു ചെയ്ത കണക്ക്, അസുഖംമൂലം വരാൻ കഴിയാതെപോയ ട്രഷറർ ശ്രീ. മാത്യു എം. തറക്കുന്നേലിനെ പ്രതിനിധീകരിച്ച്, ജോയിന്റ് സെക്രട്ടറി ജോർജ്ജ് മൂലച്ചാലിൽ അവതരിപ്പിച്ചു. പ്രവർത്തനറിപ്പോർട്ടും കണക്കും പൊതുയോഗം കൈയടിച്ചു പാസ്സാക്കി.

തുടർന്ന്, നിർവാഹകസമിതിയംഗങ്ങളുടെയും ഭാരവാഹികളുടെയും തിരഞ്ഞെടുപ്പു നടന്നു. കഴിഞ്ഞ വർഷത്തെ ടീംതന്നെ ഒരു വർഷംകൂടി തുടരട്ടെ എന്ന് പൊതുയോഗം അഭിപ്രായപ്പെട്ടതിനേത്തുടർന്ന്, ഏതാനും പുതിയ പ്രവർത്തകരെക്കൂടി ഉൾപ്പെടുത്തി കമ്മിറ്റി പുനഃസംഘടിപ്പിക്കുകമാത്രമേ ചെയ്തുള്ളൂ.

സുമനസ്സുകൾ ഓർക്കണമേ! സത്യജ്വാലയും സംഘടനയും കഷ്ടിപിഷ്ടിയിട്ടാണു മുന്നോട്ടുപോകുന്നത്. കൂടുതൽ കാശുതന്ന് ഞങ്ങളെ നശിപ്പിക്കേണ്ട. പക്ഷേ, അന്നനത്തെ അപ്പം മുടങ്ങാതെ നോക്കണം. മാസിക സംബന്ധിച്ച കണക്കുകൾ എല്ലാമാസവും 'സത്യജ്വാല'യിൽ പ്രസിദ്ധീകരിക്കുന്നുണ്ടല്ലോ. മാസിക നടത്തിപ്പിൽ 25,000/- രൂപയോളം ഓരോ മാസവും ഉണ്ടാകേണ്ടതുണ്ട്. അതിനുള്ള സഹായം ഉണ്ടാകണം.





## KCRM പ്രോഗ്രാം റിപ്പോർട്ട്

### കടുവയുടെ മുകളിൽ പഞ്ഞിവയ്ക്കുന്ന കിടുവ!

ഇപ്പൻ



സാമൂവൽ കൂടലച്ചായൻ ഒരൊന്നൊന്നു അച്ചായനാണ്. സി.വി.യുടെ നോവൽപ്രപഞ്ചത്തിൽനിന്ന് ഇറങ്ങിവന്ന ഒരതിമാനുഷ കഥാപാത്രമാണെന്നു തോന്നും കണ്ടാൽ. സ്റ്റേജിലിരുന്നാൽ സ്റ്റേജു നിറഞ്ഞുകുറിയും. മോണിക്കാസമരത്തിന് അച്ചായൻ കാഞ്ഞിരപ്പള്ളിയിലെത്തി ഭീമസേനനെപ്പോലെ നെഞ്ചും വിരിച്ചൊരു നിൽപ്പ്! സമരത്തിനു 200 പേരെ ഉണ്ടായിരുന്നുള്ളൂ. അച്ചായനുണ്ടായിരുന്നതുകൊണ്ട് 400 പേരുടെ ഓളം തോന്നിപ്പോയി.

ഈ അടുത്തയിടെ ഒരു മെത്രാൻ 15-ാം പ്രമാണം ലംഘിക്കാൻ ഒരിടത്തുപോയി. (6-ാം പ്രമാണം + 9-ാം പ്രമാണം = 15-ാം പ്രമാണം!) അച്ചായൻ വിവരം അറിഞ്ഞു. നാഥാൻ പ്രവാചകന്റെ ചങ്കുറ്റത്തോടെ മെത്രാന്റെ കൊട്ടാരത്തിലെത്തി അന്തപ്പുരം കുറ്റിയിട്ടു കാര്യം പറഞ്ഞു. സംഭാഷണം മൊബൈലിൽ റിക്കോർഡുചെയ്യുകയും ചെയ്തു. പഴയപോലെ സൈനുസൊന്നും ഇല്ലെങ്കിലും, മെത്രാന്മാർക്ക് ഇന്നും ഒരു ഗുണ്ടാസെറ്റുണ്ട്. ശമ്പളത്തിന്റെ ആവശ്യമൊന്നും ഇല്ല. തിരുമേനി ഒന്നു തോളത്തു തട്ടിയാൽമതി, പയ്യന്മാർ പുത്തുലയാൻ. ഏതായാലും നമ്മുടെ അച്ചായനു ഭീഷണികൾ വരാൻ തുടങ്ങി. മുകളിൽ പഞ്ഞിവെച്ചു കളയുമത്രേ! അതിനു മുമ്പു അച്ചായനെ നല്ലോണമൊന്നു കാണു

കയും കേൾക്കുകയും ചെയ്യാമല്ലോന്നു കരുതി ഞങ്ങളുച്ചായനെ ജൂലൈ 30-ലെ KCRM പരിപാടിക്കായി, പാലാ ടോൺ ചേമ്പറിൽ വിളിച്ചുവരുത്തി. പ്രസംഗമല്ല, കഥാപ്രസംഗമാണു ചായന്റേത്. പാട്ടും പറച്ചിലും, പറച്ചിലും പാട്ടും! പാട്ടെല്ലാം സ്വന്തം.

സാഭാവികമായും, ഈ മാസത്തെ കൂടിയിരുപ്പ് പുരോഹിതഭർത്തന്മാർ കൊണ്ടു മുഖരിതമായി, ക്രിസ്തുവിനു സാക്ഷ്യംവെച്ചു. പോളേട്ടനാണു (T.V. പോൾ തളിയൻ, അങ്കമാലി) തുടങ്ങിവെച്ചത്. ഫ്രാൻസിസ് പാപ്പായെപ്പോലും അദ്ദേഹം വെറുതെ വിട്ടില്ല. പള്ളിയുടെ ആനവാതിലുവഴി കടക്കുന്ന വർക്കു പൂർണ്ണദണ്ഡവിമോചനം പ്രഖ്യാപിച്ച പാപ്പായുടെ നടപടിയെ അദ്ദേഹം പല്ലം നഖവും ഉപയോഗിച്ച് ആക്രമിച്ചു. തുടർന്നു സംസാരിച്ച റെജി ഞങ്ങളാണി കൂടലച്ചായന്റെ പ്രശ്നം മാധ്യമശ

ദ്ധയിൽ കൊണ്ടുവരേണ്ടതിനെക്കുറിച്ചും സമരപരിപാടികളിലേക്കു കടക്കേണ്ടതിനെക്കുറിച്ചും സംസാരിച്ചു. കേരളാകോൺഗ്രസ്സിന്റെ സംസ്ഥാനക്കമ്മറ്റി അംഗമായിരുന്ന ഒരു പുതു മുഖഭേദവും യോഗത്തിനെത്തിയിരുന്നു. ഒരു നല്ല മനുഷ്യൻ. രാജാവു നഗ്നനാണെന്നു വിളിച്ചു പറഞ്ഞ ശൈശവനിഷ്കളങ്കതയോടെ അദ്ദേഹം പറഞ്ഞു, സംഘടിതമതംതന്നെ ഒരു മുഴുത്ത അസംബന്ധമാണെന്ന്. രാഷ്ട്രീയത്തിലായാലും മതത്തിലായാലും വാചകമടി

